



مؤسسہ خاندانِ دینی اجماعی
محمد بن علی بن ابی طالب

ہفت
بہارِ عباد

6796



عَسَا سَرکاردو

یعنی
رسول خدا محمد مصطفیٰ صلی اللہ علیہ وسلم کی پاک سیرت

مولف

مولوی محمد حسین حسان صاحب ندوی، جامعہ ایڈیٹر پیامِ تسلیم

جامعہ طیبہ اسلامیہ، دہلی

مکتبہ جامعہ
دہلی - لاہور - لکھنؤ

135845

طبع دوم ۱۹۳۹ء

(۱۰۰۰)

مطبوعہ جدید برقی پریس دہلی

فہرست مضامین

| صفحہ | مضمون | صفحہ | مضمون |
|------|-----------------------------------|------|-------------------------------|
| ۲۵ | قحط | ۶ | تمہید |
| ۲۵ | ایک غلام | ۷ | (عرب) |
| ۲۶ | (نبوت) | ۱۰ | عرب کے بسنے والے |
| ۲۸ | نبوت کے بعد | ۱۲ | خانہ کعبہ |
| ۳۰ | اسلام کی تبلیغ | ۱۳ | قریش |
| ۳۱ | کوہ صفا کا وعظ | ۱۴ | مذہب |
| ۳۲ | عام تبلیغ | | (آخری نبی صلی اللہ علیہ وسلم) |
| ۳۲ | قریش کی مخالفت | ۱۷ | پیدائش |
| ۳۳ | تکلیفیں اور پھبتیں | ۱۸ | حضرت آمنہ کا انتقال |
| ۳۵ | دنیا کا لالچ | ۱۹ | ترہیت |
| ۳۶ | حضرت حمزہؓ اور حضرت عمرؓ کا اسلام | ۲۰ | تین بڑے واقعات |
| ۳۹ | مسلمانوں پر ظلم | ۲۱ | کجی کی تعمیر |
| ۴۱ | حبشہ کی ہجرت | ۲۲ | نہارت |
| ۴۲ | نہایتی اور مسلمان | ۲۳ | مکہ کی ایک تاجر بی بی |
| ۴۴ | مقاطعہ | ۲۴ | معاویہ |

| | | | |
|----|-------------------------------|----|--------------------------|
| ۴۰ | غزوہ سویت | ۴۵ | معراج |
| ۴۰ | غزوہ احد | ۴۵ | مصیبت پر مصیبت |
| ۴۲ | دو پتے | ۴۶ | طائف کا سفر |
| ۴۲ | میدان جنگ | ۴۸ | (ہجرت) |
| ۴۳ | غلطی اور اس کی سزا | ۴۸ | مدینۃ النبی |
| ۴۴ | حضرت حمزہ کی شہادت | ۴۹ | مدینے والوں کی پہلی بیعت |
| ۴۴ | عورتوں کا صبر و استقلال | ۵۰ | مدینے میں اسلام کا چرچا |
| ۴۵ | کافروں کی دوسری شرارتیں | ۵۲ | ہجرت |
| ۴۶ | حضرت جنیبؓ اور حضرت زبیرؓ | ۵۲ | سازش |
| ۴۹ | یہودیوں کی شرارتیں | ۵۵ | مدینے میں |
| ۵۰ | غزوہ اُخزاب | | (مدینے کی زندگی) |
| ۵۳ | بنو قریظہ کا خاتمہ | ۵۸ | مسجد نبوی کی تعمیر |
| ۵۴ | مکہ کا سفر | ۵۹ | اصحاب صفہ |
| ۵۵ | بیعت رضوان | ۶۰ | بھائی چارہ |
| ۵۶ | صلح | ۶۱ | اذان |
| ۵۷ | کھلی ہوئی فتح | ۶۲ | معاہدہ |
| ۵۸ | بادشاہوں کے نام اسلام کی دعوت | ۶۳ | مدینے میں مشکلات |
| ۶۰ | غزوہ خیبر | ۶۵ | غزوہ بدر |
| ۶۱ | موتہ کی لڑائی | ۶۹ | خونخاک سازش |

| | | | |
|-----|------------------------|-----|----------------------------|
| ۱۱۹ | ایشار | ۹۴ | مکے کی فتح |
| ۱۲۰ | سجاوٹ | ۹۶ | مکے میں داخلہ |
| ۱۲۲ | مہاں نوازی | ۹۷ | کعبے کی صفائی |
| ۱۲۴ | بھیک سے نفرت | ۹۹ | (حسین اور طائف کی لڑائیاں) |
| ۱۲۵ | غریبوں سے محبت | ۱۰۱ | لونسی چیز قیمتی ہے |
| ۱۲۶ | مساوات | ۱۰۲ | غزوہ تبوک |
| ۱۲۸ | سادگی | ۱۰۴ | حج اکبر |
| ۱۲۹ | اپنے ہاتھ سے کام کرنا۔ | ۱۰۵ | حجۃ الوداع |
| ۱۳۰ | دوسروں کے کام کرنا | ۱۰۶ | وفات |
| ۱۳۰ | ہمدردی اور رحم دلی | | (اسوۂ حسنہ) |
| ۱۳۲ | جانوروں پر رحم | ۱۱۱ | کامیابی |
| ۱۳۳ | اولاد سے محبت | ۱۱۳ | ظلم کے اندر |
| ۱۳۴ | دوسرے بچوں پر شفقت | ۱۱۴ | ظلم اور غم |
| ۱۳۷ | پاکیزگی اور صفائی | ۱۱۶ | ظلموں سے برتاؤ |
| ۱۳۹ | مردانہ کھیل اور ورزشیں | ۱۱۸ | انصاف |
| ۱۴۰ | ادب اور تمیز کی باتیں | ۱۱۸ | اخلاق |

تہذیب

خدا کا شکر ہے کہ اس مختصر کتاب کو امید سے زیادہ مقبولیت نصیب ہوئی
والدین نے اسے اپنے بچوں کے پڑھنے کے لائق سمجھا۔ اور محکمہ تعلیم کے
افسروں نے متعدد مقامات پر نصاب میں شامل کیا۔ اب چوتھی بار بہت کچھ
ترمیم و اضافے کے بعد شائع کی جا رہی ہے۔ اس سلسلے میں ہر اور مکرم مولوی
علامہ سرور صاحب (بی۔ اے۔ جامعہ فاروقیہ مصر) نے ہمیں بہت مفید
مشورے دیئے ہیں جس کا وہی شکر یہ ادا کیا جاتا ہے۔

محمد حسین حیان

جامعہ ملیہ دہلی

دسمبر ۱۹۳۸ء

بِسْمِ اللّٰهِ الرَّحْمٰنِ الرَّحِیْمِ

عرب

تم نے ہمارے رسول صلی اللہ علیہ وسلم را اللہ نے اُن پر درود اور سلام بھیجا۔
کے حالات اس سے پہلے ہمارے نبی "ہمارے رسول" یا کسی اور کتاب میں پڑھے
ہوں گے۔ ان میں عرب کا ذکر بھی آیا ہے، یہ ایک بہت بڑے ملک کا نام ہے پہلے اس
کا بڑا حصہ ترکوں کی حکومت میں تھا۔ لیکن اب یہ کئی آزاد حکومتوں میں بٹ گیا ہے۔
یہ ملک سمندر کی سطح سے اونچا ہے اور یہاں رنگینان بھی بہت ہے۔ اس لئے
گرمیوں میں سخت گرمی پڑتی ہے۔ ہاں مین کے علاقے میں پہاڑ ہیں، بارش بھی کافی ہو
جاتی ہے اس لئے یہاں سرسبزی ہے۔ باغات بھی ہیں، کھیتی باڑی بھی ہوتی ہے
اور یہاں کا قہوہ تمام دنیا میں مشہور ہے۔ نجد میں بھی بارش ہو جاتی ہے۔ اسی لئے
یہاں نخلستان بہت ہیں۔ کھجور بہت پیدا ہوتی ہے۔ چٹھے، نالے اور ندیاں بھی جاری
رہتی ہیں۔

عرب کے ایک جھٹے یا صوبے کو حجاز کہتے ہیں۔ ہمارے رسولؐ اسی کے ایک مشہور شہر مکے میں پیدا ہوتے تھے۔ اس لئے ہم اس صوبہ کے حالات ذرا تفصیل سے بیان کریں گے۔

حجاز کے حدود اربعہ (چوحدی) یہ ہیں: پورپ میں نجد کا علاقہ، پچھم میں بحر احمر، اتر میں صحرائے شام، دکھن میں عسیر کے پہاڑ اس کی لمبائی اتر سے دکھن گیارہ سو میل، پورپ سے پچھم ۸۶ میل اور مجموعی حیثیت سے اس کا رقبہ ۹۶ ہزار ۵۰۰ میل ہے۔ آبادی پندرہ اور بیس لاکھ کے درمیان ہے جو سب مسلمان اور عرب ہے۔ سوائے مکے اور مدینے کے جہاں دوسرے ملکوں کے مسلمان بھی آباد ہیں۔

حجاز میں کوئی دریا نہیں ہے۔ بارش بہت کم اور عموماً سردیوں میں ہوتی ہے۔ دو چار دفعہ گرمیوں میں بھی ہو جاتی ہے۔ بارش کا پانی زمین جذب کر لیتی ہے، اور اس سے کہیں کہیں چھوٹی چھوٹی نہریں پھوٹ کر بہنے لگتی ہیں۔ تمہنے مکے کی مشہور نہر زبیدہ کا نام سنا ہو گا۔ یہ اسی قسم کی نہر ہے۔ مدینے میں بھی اسی قسم کی ایک نہر۔ نہر زرقار ہے۔ آب و ہوا گرم و خشک ہے۔ گرمی خوب پڑتی ہے۔ لوبھی چلتی ہے سردی زیادہ نہیں ہوتی۔ ہاں، مدینے اور طائف وغیرہ میں البتہ کافی سردی ہوتی ہے۔ یہ یمن کے کنارے کے علاقے ہیں۔ آب و ہوا مرطوب ہے۔

اس علاقے میں پہاڑ زیادہ ہیں۔ ریکیٹان کم، مشہور پہاڑ جبل السراہ کا سلسلہ اتر سے دکھن تک پھیلا ہوا ہے۔ اس میں کہیں کہیں چٹے بھی جاری ہیں۔ کھیتی باڑی بھی ہوتی ہے۔ باغ بھی ہیں اور گاؤں آباد ہیں۔ غلے کی پیداوار ضرورت کے

مطابق ہو جاتی ہے۔ کھیتوں میں جو، جوار، باجرہ اور گیہوں بوتے جاتے ہیں، ترکاڑیاں بہت تھوڑی ہوتی ہیں۔ میوؤں میں کھجور زیادہ پیدا ہوتی ہے۔ اس کے علاوہ انگورو، انار، برشومی (ایک عربی میوہ)، انجیر، کیلا، سیب، بہی، شہنوت، تر بوز، خر بوزہ اور گکڑی بھی کافی مقدار میں ہوتی ہے۔ کہیں کہیں باغوں میں امرود کے درخت بھی لگے ہیں۔ اور تمہیں یہ سن کر تعجب ہو گا کہ وہاں کی درجہوں، سولہ اور ہدی الشام میں آموں کے بھی کچھ درخت ہیں۔

جانوروں میں سب سے زیادہ اونٹ ہوتا ہے۔ جو رنگستانوں کا جہاز مشہور ہے اس کے بعد بکری، دنبے، گھوڑے اور گدھے، کسی کسی خیل میں ہرن اور خرگوش بھی پائے جاتے ہیں۔ درندوں میں بھیرتے اور لومڑیاں بہت ہیں۔ پرندوں میں کبوتر، تیتیر، بیٹر، فاختہ، ابابیل اور دوسری چڑیاں۔ حجاز کے پہاڑوں میں سونے چاندی اور کونلے کی کانیں بھی ہیں۔ سمندر کے کنارے بعض مقامات پر تیل کے چشموں کے نشان بھی ہیں۔

یہاں کے مشہور شہر مکہ معظمہ، مدینہ منورہ، طائف اور معان ہیں۔ مکہ تو وہ مقام ہے جس میں آنحضرت پیدا ہوئے تھے اور مدینے میں آپ کا روضہ مبارک ہے۔ سمندر کے کنارے کے شہر یہ ہیں۔ جدہ۔ رابغ۔ ینبع۔ عقبہ۔ الحورار۔
الوجباللیث؛

پہلے حجاز میں سواری کے لئے صرف اونٹ یا گدھے تھے۔ مگر اب کچھ عرصے سے موٹروں کا رواج ہو گیا ہے۔ ترکوں کے زمانے میں بغداد سے مدینے تک ریل بھی چلی تھی۔ مگر اب وہ خراب پڑی ہے۔

حجاز کے موجودہ بادشاہ سلطان ابن سعود کی حکومت سے پہلے ملک میں بہت بدامنی تھی۔ حاجیوں کے قافلے کے قافلے لٹ جاتے تھے۔ مگر اس حکومت کے زمانے میں یہ بات نہیں رہی اور سب طرف امن و امان ہے۔

عرب کے بسنے والے

ہمارے ملک میں زیادہ تر لوگ دیہاتوں اور کچھ شہروں میں رہتے ہیں عرب میں زیادہ تر لوگ خانہ بدوشی کی زندگی بسر کرتے ہیں۔ وہاں شہر کے رہنے والوں کو حضری اور خانہ بدوشوں کو بدوی (یا بدو) کہتے ہیں۔

وہاں کی آبادی مختلف خاندانوں، کنبوں اور گھرانوں میں بٹی ہوئی تھی۔ ان ہی خاندانوں اور گھرانوں کو قبیلہ کہتے تھے۔ ہر ایک قبیلہ اپنے کسی بڑے بوڑھے کے نام سے مشہور ہوتا تھا، مثلاً اوس، خزرج، قریش وغیرہ۔ ہر قبیلے میں ایک سردار ہوتا تھا اور قبیلہ کے لوگ اپنے سردار کی اتنی ہی عزت کرتے تھے جتنی کسی بادشاہ کی، اس کا حکم بجالانا قبیلے کے ہر شخص پر فرض تھا۔

عرب قوم بہت بہادر مشہور ہے۔ مردانگی اور بہادری گویا اس کی گھٹی میں پر ہے۔ ایک عرب لڑائی کے میدان میں جان دینا اپنی عزت سمجھتا ہے۔ بستر پر اتر کر گڑا گڑا کر مرنا اس کے نزدیک سخت ذلت ہے۔ سخاوت اور مہمان نوازی میں بھی عرب ہمیشہ سے مشہور ہیں۔ غریب سے غریب بدوی بھی بہت مہمان نواز ہوتا ہے اگر اس کے پاس ایک ہی اونٹ ہو اور کوئی مہمان آجائے تو بہت خوشی سے اُسے ذبح کر ڈالتا ہے۔ حالانکہ اس کی اور اس کے ہال بچوں کی گذراوقات

اسی اونٹ پر ہوتا ہے۔

عربوں کی زبان بھی نہایت شستہ اور فصیح و بلیغ تھی۔ انہیں خود بھی اس پر بہت بڑا ناز تھا۔ دوسرے ملکوں کے لوگوں کو وہ عجم (گوزنگا) کہتے تھے۔ شاعری اور خطابت (تقریر) کے فن میں انہوں نے بہت ترقی کی تھی۔ ہر سال جا بجا میلے لگتے تھے۔ ان میلوں میں عام خرید و فروخت اور تجارت کی چہل پہل کے ساتھ شعر خوانی کی مجلسیں اور کبھی کبھی تقریروں کے جلسے بھی ہوتے تھے جس کی قابلیت کا سکہ یہاں بیٹھ جاتا اس کی شہرت تمام ملک میں پھیل جاتی تھی۔ ان بازاروں میں سب سے مشہور عکاظ کا بازار تھا۔

تقریر کرنے والوں کی شعلہ زبانی اور شاعروں کی آتش بیانی کا یہ اثر تھا کہ قبیلے کے قبیلے ایک دوسرے کے خون کے پیاسے ہو جاتے۔ شاعر اپنے شعر میں جس کسی کی بُرائی کر دیتا وہ سب کی نظروں سے گرجاتا اور جس کی تعریف کر دیتا وہ ملک بھر میں عزت کی نظر سے دیکھا جاتا۔

عرب میں بادشاہت کا دستور نہ تھا۔ بلکہ قبیلہ قبیلہ الگ ہوتا تھا۔ ہر قبیلے کا سردار اپنے قبیلے کے لوگوں پر حکومت کرتا تھا، ملک کی شمالی اور مشرقی سرحدوں پر بے شک عربی حکومتیں تھیں لیکن ان پر روم اور ایران کی بادشاہتوں کا اثر تھا۔ ان قبیلوں میں باہم بڑی مخالفت اور دشمنی رہتی تھی۔ اتفاق و اتحاد کی خوبیاں سے وہ بے بالکل بے خبر تھے۔ اسی وجہ سے ان میں کبھی اتنی طاقت نہیں پیدا ہوئی کہ دوسرے ملکوں کو فتح کر سکیں یا کوئی حملہ کرے تو مل کر مقابلہ کر سکیں۔ ہمیشہ آپس میں لڑتے رہتے۔ لڑائی کے لئے کسی مستول سبب کی ضرورت نہ تھی۔ چھوٹی چھوٹی

باتوں پر تلواریں میان سے نکل آئیں۔ اور خون کی ندیاں بہہ جائیں کبھی کبھی لڑائی کا
 پیسلہ کئی لپٹوں تک چلتا تھا۔ ان کے شاعر جوش ولانے والے شعر پڑھ پڑھ کر لڑائی
 کی آگ کو اور بھی بھڑکاتے رہتے تھے اور حثت جوش انتقام اور بے رحمی اتنی بڑھی
 ہوئی تھی کہ دشمن کی لاش کو چیر کر اس کا کلیجہ جیا جاتے تھے۔ ناک اور کان کاٹ کر
 گلے کا ہار بناتے تھے۔

ان میں اور بھی بہت سی بُرائیاں تھیں شراب، جوا، چوری، اور لوٹ مار
 کو وہ عیب نہیں سمجھتے تھے۔ شراب کھلے بندوں پیتے۔ سارے ملک میں لکھنے پڑھنے
 کا رواج نہ تھا۔ پوری قوم جہالت میں ڈوبی ہوئی تھی۔ خدائے برحق کے نام سے
 نا آشنا تھے۔ پیغمبروں سے ناواقف تھے، کسی آسمانی مذہب کے پیرو نہ تھے، جگہ
 جگہ بتوں کی پرستش ہوتی تھی۔ اور ان ہی کے ناموں کی دہائی پکاری جاتی تھی البتہ
 عربی سرحدوں پر لوگوں نے عیسائی مذہب اختیار کر لیا تھا۔

خانہ کعب

حضرت ابراہیم کا ذکر قرآن مجید میں بار بار آیا ہے۔ آپ بہت بڑے پیغمبر گذرے
 ہیں۔ اپنے بیٹے حضرت اسمعیل کو آپ ہی نے قربانی کے لئے پیش کیا تھا۔ خدا کو یہ بات
 اس قدر پسند آئی کہ ہمیشہ کے لئے قربانی کی رسم قائم کر دی۔ بقر عید میں ہر مسلمان جسے
 خدا توفیق دیتا ہے قربانی ضرور کرتا ہے۔ یہ اسی رسم کی یادگار ہے۔ ہمارے نبی حضرت
 محمد صلی اللہ علیہ وسلم آپ ہی کی اولاد ہیں۔

حضرت ابراہیم نے اپنے بیٹے حضرت اسمعیل اور ان کی ماں حضرت ہاجرہ کو مکہ میں آباد

کر دیا تھا۔ یہی جگہ تھی جہاں عبادت کا پہلا گھر بنا تھا۔ اور اس وقت بے نشان سا ہو رہا تھا۔

حضرت اسمعیل کچھ بڑے ہوئے تو باپ (حضرت ابراہیم) کے ساتھ مل کر خدا کے اُس پُرانے گھر کو دوبارہ بنایا۔

اللہ نے بھی اپنے اس پاک گھر کو بہت عزت بخشی۔ اس کے آس پاس کی زمین کو حرم قرار دیا۔ اس میں لڑائی بھڑائی، قتل و غارت، جانوروں کو مارنا اور تکلیف دینا سب ناجائز قرار دیا۔ دنیا کے سارے مسلمان اسی کی طرف منہ کر کے نماز پڑھتے ہیں۔ بیسیوں ملکوں کے لاکھوں مسلمان (حج کے لئے) سالانہ اس مرکز پر جمع ہوتے ہیں۔ آپس میں ملتے جلتے، باہمی محبت کے رشتہ کو مضبوط کرتے اور اپنے ایمان کو تازہ کرتے ہیں۔

کتے کی زمین میں دو درتک پانی کا کہیں نام و نشان نہ تھا۔ حضرت ہاجرہ ہاں پہنچیں تو پیاس کی شدت سے انھیں بہت تکلیف ہوئی انھوں نے پانی کے لئے دعا مانگی اور ان کی دعا قبول ہوئی۔ انھوں نے ایک جگہ زمین کھودی اور میٹھے پانی کا چشمہ نکل آیا۔ یہ چشمہ اب تک موجود اور چاہ زمزم کے نام سے مشہور ہے۔ خدا نے اس میں بڑی برکت دی ہے۔

قریش

کلمے میں حضرت اسمعیل کی نسل خوب پھلی پھولی۔ لیکن کچھ دنوں کے بعد دوسرے لوگوں نے اس شہر پر قبضہ کر لیا۔ اور یہاں کے رہنے والوں یعنی حضرت اسمعیل کی اولاد کو باہر نکال دیا۔ یہ لوگ عرب کے دوسرے حصوں میں پھیل گئے صرف ایک خاندان

رچو بعد میں قریش کے نام سے مشہور ہوا۔ کتے کے قریب ہی آباد ہو گیا۔ لیکن یہ اس قدر کمزور تھا کہ اپنے دشمنوں پر غالب نہ آسکتا تھا۔

بہت دنوں کے بعد اس خاندان کے ایک سردار قصی بن کلاب نے بہت طاقت پیدا کر لی۔ اپنے دشمنوں کو مکہ سے نکال کر شہر پر قبضہ کر لیا اور اپنے پورے قبیلے کے ساتھ پھر آباد ہو گئے۔ خانہ کعبہ کا انتظام بھی اپنے ہاتھ میں لے لیا۔ اب قریش نے اپنی کھوئی ہوئی عزت دوبارہ حاصل کر لی اور قصی بن کلاب کو تمام عرب میں مذہبی سردار کی حیثیت حاصل ہو گئی۔

اس نیک سردار نے اور بھی اچھے اچھے کام کئے۔ آپس میں مشورے کے لئے ایک انجمن قائم کی۔ قوم کے بڑے بڑے لوگ اس انجمن میں آکر اہم باتوں کے بارے میں مشورے کرتے تھے۔ حج کے زمانے میں قریب قریب سارا عرب ملے ہیں اُمنڈاتا تھا۔ ان کے لئے دعوت اور میٹھے پانی کا انتظام کیا۔

مذہب

شروع شروع میں مکہ اور سارے عرب کے لوگ ایک ہی خدا کو مانتے اور اسی کی عبادت کرتے تھے۔ لیکن آہستہ آہستہ ان کے خیالات گمراہی کی طرف بھٹکنے لگے۔ ایک خدا کی جگہ بہت سے خداؤں کا خیال دماغوں میں بیٹھ گیا۔ پتھر، مٹی، تخت چاند، سورج، پہاڑ، غرض ہر چیز کی پوجا ہونے لگی۔ رفتہ رفتہ یہ گمراہی سارے ملک پر چھا گئی۔ جو گھر اس لئے بنایا گیا تھا کہ اس میں ایک اللہ کی عبادت ہو۔ اب وہ تین سو ساٹھ تینوں کا مندر ہو گیا۔ ان مورتیوں کو وہ خود ہی بناتے اور پھر خود ہی ان

سامنے جا کر سجدے کرتے، نذر و نیاز چڑھاتے، مرادیں مانگتے۔
 بے شرمی کا یہ حال کہ کچھ مرد اور عورتیں تو کبے کا طواف ننگے ہو کر کرتے۔
 یہاں بے پھل کے کچھ تیر رکھے تھے کسی کو سفر کے لئے جانا۔ یا اور کوئی کام کرنا ہوتا
 تو وہ پجاری کے پاس ان تیروں سے فال نکلاتا اور پھر اس فال کے مطابق عمل کرتا
 عرب کے کچھ لوگ حضرت موسیٰ اور حضرت عیسیٰ کو ماننے والے بھی تھے مگر
 انہوں نے بھی اپنے دین میں نئی نئی باتیں نکالی تھیں۔ عیسائی حضرت عیسیٰ کو انور
 باللہ، خدا کا بیٹا کہنے لگے۔ یہودیوں نے اپنی مذہبی کتاب توریت میں اپنے مطلب
 کے مطابق بہت سی باتیں بدل دیں۔

دوسرے ملکوں کی حالت بھی کچھ اچھی نہ تھی۔ ایران میں لوگ آگ کو پوجتے
 تھے۔ روم میں عیسائی مذہب تھا مگر برائے نام۔ وہاں کے گرجاؤں میں حضرت
 عیسیٰ اور حضرت مریم کے بتوں کی پوجا ہوتی تھی، مذہب کے نام پر ایسے ایسے ظلم
 کئے جاتے تھے جنہیں سن کر رونگٹے کھڑے ہوتے ہیں۔

غرض، عرب بلکہ ساری دنیا کی حالت اس وقت نہایت خراب تھی، ہر طرف
 اندھیرا چھایا ہوا تھا۔ اور ضرورت تھی ایک ایسی ہستی کی جو اس اندھیرے کو اُجالے سے
 بدل دے، لوگوں کو سچا مذہب بتائے۔ ایک اللہ کی عبادت کرنا سکھائے، بُری
 باتوں سے روکے۔ اچھی باتوں پر عمل کرائے اور دنیا کو امن اور سلامتی کا پیغام دے
 غرض انسان کو صحیح معنوں میں انسان بنا دے۔

مکتے میں ایک چراغ روشن ہوا۔ جس کی روشنی نے عرب کے گمراہوں کو بید

(۱) پہلے اٹلی کے پور سے مکہ کو روم کہتے تھے اب صرف اُسکے ایک شہر کا نام ہے۔

راستے پر لگا دیا۔ ان کی روح، ان کا دل، ان کا دماغ سب کچھ بدل گیا۔ وہ صرف نیک ہی نہیں ہو گئے بلکہ سچائی، شرافت، رحم دلی، ہمدردی، خوش خلقی اور بھلائی میں ساری دنیا کے لئے نمونہ بن گئے۔

دنیا کے یہ سب بڑے انسان جن کی خود اللہ اور اس کے فرشتوں نے تعریف کی جو انسانوں کے لئے رحمت اور دونوں جہانوں کے سردار کہلائے جن کے ماننے والے اب بھی ہم کروڑوں سے زیادہ انسان دنیا میں موجود ہیں۔ ہمارے آخری نبی محمد صلی اللہ علیہ وسلم ہیں۔

آخری نبی صلی اللہ علیہ وسلم

پیدائش

قصی بن کلاب (قریش) کے خاندان میں عبدالمطلب کا گھرانہ سب سے ممتاز تھا۔ خدائے انہیں بہت سی اولادیں دیں۔ ان میں ابوطالب، عبدالعزیٰ (ابولہب) حضرت حمزہ، حضرت عقیل اور حضرت عبداللہ زیادہ مشہور ہوئے۔ عبداللہ جوان ہوئے تو قبیلہ نبی زہرہ (قریش) کے سردار کی لڑکی حضرت آمنہ سے شادی کر دی گئی۔ پیارہ کو ابھی تھوڑے ہی دن ہوتے تھے کہ حضرت عبداللہ کو تجارت کی غرض سے شام کا سفر کرنا پڑا۔ واپسی کے وقت مدینے میں بیمار ہوئے اور وہیں انتقال کیا۔

حضرت عبداللہ کے انتقال سے تقریباً دو مہینے بعد نویں ربیع الاول کو پیر کے دن صبح صادق کے وقت تمام نبیوں کے سردار، اللہ کا آخری پیارے لائے و آئے محتاجوں اور غریبوں کی تسکین، مظلوموں کا سہارا یعنی رسول عربی حضرت محمد صلی اللہ علیہ وسلم اس دنیا میں تشریف لائے۔

اللَّهُمَّ صَلِّ عَلَى مُحَمَّدٍ وَبَارِكْ وَسَلِّمْ

عبدالمطلب کو جوان بیٹے کی موت کا بہت صدمہ تھا جب یہ خوشی کی خبر انہیں پہنچی تو غم کا بوجھ ہلکا ہو گیا۔ فوراً آئے۔ ہو بہا رپوتے کو گود میں لیا۔ سینے سے لگا کر دیکھتے گئے اور دعا مانگی۔ ساتویں روز بڑی دھوم دھام سے حقیقت

کیا۔ قریش کے لوگوں کی شاندار دعوت کی اور آپ کا مبارک نام محمد صلی اللہ علیہ وسلم رکھا
 مکے کے شریف اور خاندانی لوگ اپنے بچوں کو پیدا ہوتے ہی دیہات کی
 وادیوں کے سپرد کر دیتے تھے۔ یہ وادیاں ان بچوں کو اپنے ساتھ دیہات میں لے جایا
 اور جب دودھ پینے کا زمانہ ختم ہو جاتا تب واپس لائیں۔ آپ کی وادی گری۔ بنی حلیظہ
 کے سپرد ہوئی۔

انہوں نے حضرت آمنہ سے آپ کو لے لیا۔ اپنے گھر لے گئیں اور بڑی
 محبت اور پیار سے آپ کی پرورش کی۔ ان کی صاحبزادی شیما سے آپ بہت
 مانوس ہو گئے تھے۔ وہ ہر وقت آپ کو گود میں لئے کھلاتی رہتی تھیں۔ دو دو سال
 گزر چکے تو بنی حلیظہ آپ کو لے کر حضرت آمنہ کے پاس آئیں۔ مگر اس زمانے میں شہر
 کی آب و ہوا کچھ خراب تھی حضرت آمنہ نے آپ کو پھر واپس کر دیا۔ آخر چوتھے برس
 حلیظہ سعدیہ نے یہ بڑی امانت حضرت آمنہ کے سپرد کی۔

حضرت آمنہ کا انتقال

حضرت عبداللہ کے انتقال کے بعد حضرت آمنہ نے یہ معمول کر لیا تھا کہ ہر
 سال اپنے شوہر کی قبر کی زیارت کے لئے مدینے تشریف لے جاتی تھیں۔ اس مرتبہ
 انہوں نے اپنے اکلوتے بچے کو بھی ساتھ لے لیا۔ لوٹتے ہیں بیمار ہوئیں اور
 ہی میں ایک گاؤں میں انتقال فرمایا۔

آنحضرت کے لئے اس ننھی سی عمر میں یتیمی کا داغ کیا کم تھا کہ ماں کی موت کا
 صدمہ بھی اٹھانا پڑا۔ آپ کے دادا عبدالمطلب نے آپ کی پرورش اپنے

دستے لی اور بڑی محبت و شفقت سے آپ کو پالنا شروع کیا۔ مگر ابھی آپ کی عمر آٹھ برس کی بھی نہیں ہوئی تھی کہ بوڑھے دادا نے بھی دنیا سے رحلت کی اور مرتے وقت آپ کو ابوطالب کے سپرد کر گئے اور ابھی آپ کی پرورش اور نگرانی کی خاص طور پر وصیت کی۔ ابوطالب آپ کے حقیقی چچا تھے پھر باپ کی وصیت کا خیال! بڑی ہی محبت اور پیار سے آپ کو پالا پوسا اور پروان چڑھایا۔ اٹھتے بیٹھے، چلتے پھرتے ہر وقت اپنے پاس رکھتے تھے اور اپنی اولاد سے بھی زیادہ آپ کو چاہتے تھے۔

تربیت

عرب میں لکھنے پڑھنے کا رواج بہت کم تھا۔ حجاز کے پورے صوبے میں بشکل چھ سات آدمی لکھنا پڑھنا جانتے تھے، ہمارے رسول کے لئے بھی اس کا کوئی انتظام نہیں کیا گیا۔ عرب میں شریفوں کے بچے بھی بکریاں چراتے تھے اپنے بھی بچپن میں بکریاں چراتیں۔ دنیا کو کیا خبر تھی کہ یہ چھوٹا سا چرواہا تھوڑی دنوں بعد انسانوں کے گلے کا رکھوالا بنے گا۔ پورب، پچیم، اتر، دکھن چاروں طرف اس کے گلے کے لوگ دنیا کو ایک اللہ کی بندگی، تہذیب اور انسانیت کا سبق سکھائے۔ آپ کی ماد تین بچپن ہی سے نہایت پاکیزہ تھیں۔ طبیعت میں بہت صفائی ستھرائی تھی۔ بڑے کھیلوں، اُبری صحبتوں، ہزاری میلوں ٹھیلوں میں کبھی شرکت نہیں فرماتے تھے۔

بتوں کی پوجا پڑھاوحے کی رسموں اور جہالت کی دوسری باتوں سے ہمیشہ

نفرت رہی۔ جوں جوں عمر بڑھتی گئی اچھی عادتیں اور پاکیزہ خصلتیں اور بھی ابھرتی گئیں
 جھوٹ سے سخت نفرت تھی۔ ہمیشہ سچ بولتے تھے، ایمانداری اور دیانت گو یا کھنی
 میں پڑی تھی۔ وعدہ پورا کرنا اپنا فرض سمجھتے تھے۔ کسی سے کوئی عہد کر لیتے تو بڑی سختی
 سے اس کی پابندی کرتے تھے، اپنے پرانے سے بڑی محبت اور اخلاق سے
 پیش آتے تھے، ان ہی باتوں کی وجہ سے لوگوں میں تہمت ہر دلعزیز ہو گئے تھے۔
 ہر شخص آپ پر اعتبار کرتا تھا۔ لوگ بغیر کسی اندیشے کے اپنی اپنی امانتیں آپ کے
 پاس رکھ جاتے تھے۔ یہاں تک کہ مکہ میں آپ کا نام ہی امین پڑ گیا تھا کسی کو مصیبت
 اور تکلیف میں دیکھ کر دل تڑپ جاتا تھا۔ مصیبت زدہ کی جس طرح بھی بن پڑتا مدد کرتے تھے۔

نہن بڑے واقعات

نبوت سے پہلے آپ کی زندگی میں کئی میں تین بہت بڑے بڑے واقعات
 پیش آئے۔ (۱) حرب فجار (۲) حلف الفضول اور (۳) حاکم کعبہ کی تعمیر۔
 (۱) حرب فجار :- یہ لڑائی قریش اور قیس کے قبیلوں کے درمیان ہوئی تھی
 کے زمانے کی یہ سب سے آخری مگر بڑی ہولناک جنگ تھی۔ قریش حق پر تھے اور قبیلہ
 کی عزت کا سوال پیدا ہو گیا تھا۔ اس لئے اس میں آپ نے شرکت ضرور کی مگر چونکہ
 لڑائی حرم کے اندر ہو رہی تھی اور ان مہینوں میں ہو رہی تھی جن میں لڑنا حرام ہے اس
 کسی پر ہاتھ نہیں اٹھایا۔ اس لڑائی میں پہلے تو قیس کے قبیلے نے قریش کو دبا لیا مگر
 بعد میں قریش غالب آگئے اور صلح ہو گئی۔ یہ لڑائی چونکہ ان مہینوں میں ہوئی تھی جن
 میں لڑنا حرام سمجھا جاتا تھا۔ اس لئے اس کا نام حرب فجار پڑ گیا۔

(۲۱) حلف الفضول :- بڑائی ختم ہو گئی تو لوگوں کو خیال ہوا کہ یہ کتنی بڑی غلطی ہو کہ نورانی باتوں پر آپس میں کٹ مرتے ہیں۔ قبیلے کے قبیلے، خاندان کے خاندان پر یہی تباہ و برباد ہو جاتے ہیں۔ ظلم و زیادتی کی کوئی حد نہیں رہی، ہر شخص جس میں کچھ بھی زور اور طاقت ہو مگر زور کو ستانا اور اس پر طرح طرح کے ظلم کرنا بڑے فخر کی بات سمجھتا ہے۔ اسی زمانے میں ایک سوداگر تجارت کا سامان لے کر گئے ہیں آیا۔ ایک ظالم نے اسے اس کا سارا مال رکھوا لیا اور ایک پیسہ نہیں دیا۔ اس نے لوگوں کے پاس شکایت کی اور مکے کے ایک پہاڑ پر چڑھ گیا جس وقت لوگ کعبے کے طواف کے لئے آئے اس نے بڑی درد بھری آواز میں فریاد کی۔ لوگ اور بھی متاثر ہوئے۔ آپکے چچا زبیر بن عبد المطلب نے اپنے اور گئے کے دوسرے گھرانوں کے شریف لوگوں کو جمع کیا اور آپس میں معاہدہ کیا کہ :

(۱) "ہم ملک سے بے امنی دور کریں گے"

(۲) مسافروں کی حفاظت کریں گے"

(۳) غریبوں کی امداد کریں گے"

(۴) اور ظالموں اور زبردستوں کے مقابلے میں مظلوموں کی حمایت کریں گے"

آپ بھی اس معاہدے میں شریک تھے۔ نبوت کے زمانے میں فرمایا کرتے کہ معاہدے کے بدلے سرخ اونٹ بھی دیتے جاتے تو میں قبول نہ کرتا۔ اگر آج بھی اس قسم کے معاہدے کے لئے بلا یا جاتے تو حاضر ہوں۔ عہد کرنے والوں میں تین آدمیوں کا نام لکھ لیا تھا۔ اسی لئے یہ معاہدہ حلف الفضول کے نام سے مشہور ہو گیا۔

(۵) کعبے کی تعمیر و کعبے کی عمارت بہت نشیب میں تھی۔ کبھی بیچھ برس جانا

تو بڑی مشکل ہوتی۔ سارا پانی یہیں آ کے جمع ہو جاتا اور عمارت کو بھی نقصان پہنچ جاتا۔ پانی کا بہاؤ روکنے کے لئے بندھی بنایا گیا۔ مگر کچھ مفید نہیں ثابت ہوا۔ یہی وجہ تھی کہ یہ عمارت کئی بار ٹوٹ کر رہی۔ سب سے آخر میں قصی بن کلاب نے اسے تعمیر کرایا۔ مگر کچھ تو عمارت کمزور پھر پانی کا اثر تھوڑے ہی دنوں میں پھر خراب ہو گئی اور لوگوں نے فیصلہ کیا کہ اسے گرا کر از سر نو بنایا جائے۔

اس نیک کام میں قریش کے تمام گھرانوں کے لوگ شریک تھے۔ ہمارے رسول (صلی اللہ علیہ وسلم) پتھر اٹھا اٹھا کر لاتے تھے یہاں تک کہ آپ کے کندھے چھل گئے تھے۔ آخر خدا خدا کر کے عمارت پوری ہوئی۔ اب صرف ایک کسر باقی رہ گئی تھی اور وہ حضرت ابراہیم کی یادگار کالے پتھر (حجر اسود) کو اس کی جگہ پر رکھنا تھا۔ ہر قبیلے کی خواہش تھی کہ یہ سعادت اسی کے حصے میں آئے۔ اس لئے بڑی مشکل آپڑی کئی دن تک کوئی فیصلہ نہ ہو سکا، آخر قریش کے ایک بڑے بوڑھے نے یہ تجویز پیش کی کہ صبح کو جو شخص کعبے میں پہلے داخل ہو وہی اس بات کا فیصلہ کرے۔

خدا کی شان اور سرے دن صبح کو سب سے پہلے ہمارے نبی کعبے میں داخل ہوئے لوگ پکاراٹھے "امین آگئے امین آگئے۔ اب جو کچھ یہ کہیں گے اسی کو ہم سب مانیں گے۔ آپ نے پتھر کو ایک چادر میں رکھا اور ہر قبیلے کے سردار سے کہا کہ اس کا ایک ایک کونہ پکڑ کر اٹھائے، اس طرح جب پتھر اپنے موقع پر آ گیا تو آپ نے اٹھا کر اسے اس کی جگہ پر رکھ دیا۔ آپ کی اس تدبیر سے سب بہت خوش ہوئے اور یہ اختلاف آسانی سے دور ہو گیا۔

135845

تجارت

تجارت بہت شریف پیشہ ہے۔ ہمارے ملک میں بہت سے مسلمان اسے اچھی نظر نہیں دیکھتے۔ مگر عرب میں تو یہی سبب باعزت پیشہ سمجھا جاتا تھا! چھ ماہ معزز خاندان تجارت پیشہ ہوتے تھے خاص کر کتے کے لوگوں کی تو گذر اوقات ہی اس پر تھی خود ہمارے بچے کے گھرانے میں سوداگری کا کاروبار تھا۔

جب آپ کی عمر اس قابل ہوئی کہ کوئی کاروبار کریں تو آپ نے بھی اپنے خاندانی پیشے یعنی تجارت ہی کو پسند فرمایا۔ مگر مشکل یہ تھی کہ سرمایہ پاس نہ تھا اس لیے صورت یہ ہوتی تھی کہ لوگ اپنا مال تجارت آپ کو دیکر بھیجتے اور نفع میں آپ کا حصہ بھی رکھتے تھے۔ تجارت کی کامیابی کے لئے جن چیزوں کی ضرورت تھی وہ سب آپ میں موجود تھیں۔ لین دین میں بہت مکرے، ایمانداری کا یہ حال کہ ایک کوڑی ادھر سے ادھر نہیں ہو سکتی، کام بہت محنت سے کرتے۔ ایک بار جو وعدہ کر لیتے اس سے کبھی ٹلنے ایک تجارتی سفر میں کسی سوداگر سے بات چیت ہو رہی تھی۔ مگر کسی وجہ سے بات ادھوری رہ گئی اور سوداگر تھوڑی دیر میں آنے کا وعدہ کر کے چلا گیا۔ مگر یہ وعدہ اس کی یاد سے اتر گیا۔ تیسرے دن اسے اپنی بات یاد آئی اور فوراً خدمت میں حاضر ہوا۔ آپ تین دن سے اسی جگہ اس کا انتظار کر رہے تھے۔ لیکن جب وہ آیا تو آپ بالکل ناراض ہیں ہوئے۔ صرف اتنا کہا کہ تم نے مجھے تکلیف دی میں تین دن سے اس جگہ تمہارا انتظار کر رہا ہوں۔ ان ہی باتوں کی وجہ سے بہت سا کھ قائم ہو گئی تھی۔ ہر شخص کو آپ پر اعتماد تھا۔ شہر کے لوگوں میں آپ کا نام ہی صادق اور امین مشہور ہو گیا تھا۔

مکہ کی ایک تاجر بنی

مکہ میں ایک بڑی نیک بخت اور شریف بنی بی تھیں، ان کا نام خدیجہ رضی اللہ تعالیٰ عنہا تھا۔ ان کی پاک ہاڑی کی وجہ سے لوگ ان کو طاهرہ بھی کہتے تھے۔ ان کا تجارتی کاروبار مکے میں سب سے بڑا تھا۔ ہمیشہ لوگوں کو تجارت کا مال دے کر دوسرے ملکوں کو بھیجتی تھیں، ہمارے حضور کی سچائی اور پابندی کا حال سنا تو پیام بھیجا کہ میرا سامان آپ شام سے جلیے اور وہاں کو جو کچھ دیتی ہوں آپ کو اس کا دو گنا دوں گی۔ آپ راضی ہو گئے اور سامان لے کر بصرے (شام) تشریف لے گئے حضرت خدیجہ کا غلام میسرہ بھی آپ کے ساتھ تھا۔ خدا کی دین ایسی کہ اس تجارت میں بہت نفع ہوا۔

شادی

میسرہ نے سفر سے لوٹنے کے بعد حضرت خدیجہ سے آپ کی بہت تعریف کی اور آپ کی اچھی عادتوں اور پاکیزہ خصلتوں کا ذکر کیا۔ یہ باتیں ان کے جی میں گھیب گئیں۔ وہ بہت تھیں دو شوہر اس سے پہلے مر چکے تھے، اچھے اچھے گھرانے کے لوگوں نے شادی کے پیام بھیجے تھے۔ مگر انہوں نے سب انکار کر دیا تھا۔ اب انہوں نے خود ہی آپ کے پاس شادی کا پیغام بھیجا۔ آپ بھی اسے چھاپا۔ طالب کی اجازت کے بعد رضامند ہو گئے اور نکاح کی رسم ادا ہو گئی۔ حضرت خدیجہ کی عمر اس وقت چالیس برس اور ان حضرت کی ۲۵ سال کی تھی۔

شادی ہونے کے بعد حضرت خدیجہؓ آں حضرت کی خواہش اور مرضی کا بہت
 عیاں رکھتیں اور کوئی بات ایسی نہ کرتیں جو آپ کے مزاج کے خلاف ہو۔ آں حضرت کے
 دل میں بھی ان کی عزت اور محبت تھی۔ جب تک یہ زندہ رہیں آپ نے دوسری شادی
 نہیں کی۔

قحط

ایک دفعہ عرب میں ایسا سخت قحط پڑا کہ لوگ بھوکوں مرنے لگے۔ بکری والوں
 کا بھی بُرا حال تھا۔ قافوں کے مارے جان لبوں پر آگئی تھی اور عجب قیامت کا سماں
 تھا۔ ہر شخص کو اپنی اپنی بڑی بڑی مٹی کوئی کسی کی نہیں پوچھتا تھا۔
 لوگوں کی یہ مصیبت دیکھ کر آپ کو بہت دکھ ہوا۔ آپ نے اس وقت لوگوں کے
 ساتھ بڑی غم خواری کی، اپنے عزیزوں، رشتہ داروں، غریبوں، محتاجوں، یتیموں،
 یتیم خانوں، غرض ہر ایک کے ساتھ بہت ہمدردی سے پیش آتے تھے اور انکی ہر ممکن
 مدد کرتے تھے۔ حضرت خدیجہؓ نے بھی اس وقت اپنا مال اس نیک کام میں خرچ کرنے
 کا آپ کو پورا اختیار دیدیا تھا۔ بہت سے غریب دکھیاروں کی جانیں آپ کی
 بدولت نچ گئیں۔ ہر ایک مصیبت کا مارا آپ کو سچے دل سے دعائیں دیتا تھا۔

ایک غلام

نبیؐ خدیجہ کے ایک عزیز نے ایک کم عمر غلام خرید کر ان کو دے دیا تھا انھوں
 نے اسے آپ کی خدمت میں پیش کر دیا۔ یہ لڑکا مصیبت کا مارا تھا اس کے قبیلے کے

دُشمنوں نے اسے پکڑ کر بیچ ڈالا تھا۔

آپ اس لڑکے کے ساتھ بہت محبت اور شفقت سے پیش آتے تھے۔ یہ نہیں معلوم ہوتا تھا کہ یہ آپ کا غلام ہے یا بیٹا۔ کچھ عرصے کے بعد اس لڑکے کے باپ کو پتہ چلا تو وہ آپ کی خدمت میں حاضر ہوا کہ روپیہ دیکر اپنے بچے کو چھڑالے اور گھر لے جائے۔ آپ نے اسے پہلے ہی سے آزاد کر دیا تھا اور اب خوشی سے اس کے باپ کے حوالے کر دیا مگر لڑکے کے دل پر آپ کی محبت اور اخلاق کا ایسا گہرا اثر ہوا تھا کہ اس نے باپ کے ساتھ جانا پسند نہیں کیا۔ آقا کی محبت باپ کی محبت پر غالب آگئی تھی۔

اس لڑکے کا نام زید بن حارثہ تھا۔ اسلام میں ان کا بڑا مرتبہ ہوا۔ آپ نے انہیں اپنا متبنیٰ یعنی پاک بیٹا بنا لیا جب بڑے ہوئے تو آپ نے اپنی بیوی زادہ بنت ابی سلمہ سے ان کی شادی کر دی۔ اور ایک موقع پر ایک بڑے لشکر کا سردار بنا کر بھیجا جس میں بڑے بڑے صحابہ شریک تھے۔

نبوت

شادی کے بعد آپ کی مصروفیتیں بہت بڑھ گئی تھیں۔ گھر بار کا انتظام، اولاد کی پرورش، تجارت کے لئے مختلف شہروں کا سفر، مکتے کے محتاجوں اور غریبوں کی خبرگیری مگر باوجود ان گونا گوں مشغولیتوں کے آپ کا دل اور دماغ کسی اور ہی طرف لگا ہوا تھا۔ آپ کے خیالات اس پاک اور بلند مقصد کی تلاش میں تھے جس کے لئے خدا نے آپ کو پیدا کیا تھا جیسے جیسے آپ کی عمر بڑھتی جاتی تھی۔ غور و فکر کی عادت بھی ترقی کرتی جاتی تھی۔ آپ آبادی سے دو تین میل دور پہاڑ پر چلے جاتے تھے اور ایک کھوہ میں جو غار حرا کے نام سے مشہور ہے۔ کئی کئی دن تک عبادت میں مصروف رہتے تھے۔ کھانے پینے کا سامان ختم ہو جاتا۔ تو شہر واپس آتے، حضرت خدیجہ بنت خویلد وغیرہ سب چیزیں پہلے ہی سے تیار رکھتیں، آپ لے کر پھر وہیں تشریف لے جاتے اور عبادت و مراقبے میں مشغول ہو جاتے۔ اس طرح ایک روز آپ اپنے معمول کے مطابق عبادت میں مصروف تھے کہ ناگاہ غیب سے ایک فرشتہ ظاہر ہوا۔ اُس نے آپ سے کہا "پڑھئے" آپ نے جواب دیا "میں پڑھا ہوا نہیں" یہ سُن کر اس نے آپ کو سینے سے لگا کر اس زور سے بھینچا کہ آپ پسینہ پسینہ ہو گئے، پھر اس نے آپ کو سینے سے علیحدہ کر کے دوبارہ وہی سوال کیا۔ آپ کی طرف سے پھر وہی جواب تھا۔ اس نے پھر آپ کو سینے سے لگا کر اس زور سے دیا کہ آپ پریشان ہو گئے۔ غرض تین بار یہی صورت پیش آئی آخر اس نے آپ کو یہ آیتیں پڑھا ہیں۔

پڑھو اس خدا کا نام جس نے پیدا کیا جس نے

بِسْمِ اللَّهِ الرَّحْمَنِ الرَّحِيمِ

خَلَقَ الْإِنْسَانَ مِنْ عَلَقٍ ۚ وَإِنَّمَا
 وَرَثَتُكَ الْآكِرَةُ الَّتِي عَلَّمَ بِالْقَلَمِ
 عَلَّمَ الْإِنْسَانَ مَا لَمْ يَعْلَمْ

پیدا کیا آدمی کو گوشت کے پوتھڑے سے پڑھو
 تمہارا خدا کریم ہے جس نے انسان کو قلم کے ذریعہ علم
 سکھایا، انسان کو وہ باتیں سکھائیں جو وہ نہیں جانتا تھا۔

اس کے بعد اسی فرشتے نے یہ خوش خبری دی کہ اللہ نے آپ کو اپنا رسول منتخب کیا

اس واقعے سے آپ پر خوف طاری ہو گیا تھا۔ گھر آئے تو چہرے سے پریشانی اور

خوف نیک رہا تھا۔ لیٹ گئے اور نبی نبی خدیجہ سے کہا کپڑا اڑھا دو جب کچھ سکون ہوا تو
 حضرت خدیجہ سے اس واقعہ کا ذکر کیا۔ انہوں نے فرمایا ”یا حضرت! آپ تو نیکی کرتے

ہیں ابے کسوں اور مسکینوں کو کھانا کھلاتے ہیں، غریبوں اور محتاجوں کو صدقہ دیتے ہیں
 یتیموں اور یتیموں کی پرورش کرتے ہیں، عزیزوں کے ساتھ احسان کرتے ہیں۔ کسی کا
 دل نہیں دکھاتے۔ ایسے نیک بندے کے ساتھ اللہ بھلائی ہی کرے گا۔“

نبوت کے بعد

نبوت کے بعد آپ کا پہلا کام یہ تھا کہ اپنی قوم کے لوگوں کو وعظ و نصیحت کہیں
 اور انہیں اپنے سچے اور پاک مذہب کی دعوت دیں، مگر یہ کوئی آسان کام نہ تھا۔ اس
 لئے کہ جب کسی قوم میں بُرائیاں پھیل جاتی ہیں۔ بُری عادتیں چڑھ چکی جاتی ہیں، گناہوں
 کی وجہ سے دل سیاہ پڑ جاتے ہیں، اچھے کام نیک باتیں جی کو نہیں لگتیں، طبیعت نیکیوں
 سے دور رہنا چاہتی ہے، نصیحت کانوں کو بُری معلوم ہوتی ہے۔ اور اگر کوئی اللہ کا نیک
 بندہ انہیں سیدھے راستے پر لگانا چاہے، نیکی اور سچائی کی طرف بلائے تو لوگ اس کی
 جان کے پیچھے پڑ جاتے ہیں اور اس کی ایک ایک بات انہیں زہر معلوم ہوتی ہے۔ عرب کے لوگوں

کی بھی بالکل یہی حالت تھی۔ آپ کو ان مشکلوں کا پورا اندازہ تھا، ساری باتیں آپ کو سامنے
 تھیں۔ خدا نے آپ کو یہی حکم دیا کہ یکبارگی کھلم کھلا یہ کام شروع نہ کیا جائے۔ بلکہ آہستہ آہستہ
 لوگوں کو اس طرف بلا یا جائے اور اس وقت صرف ان لوگوں کے سامنے یہ باتیں بیان کی جائیں
 جو سنتے ہی انہیں قبول کر لیں اور ایمان لے آئیں۔ ایسے لوگ وہی ہو سکتے تھے جن کا آپ سے
 قریبی تعلق تھا، جو زندگی کے کاموں میں ہر وقت ساتھ رہتے تھے، جو آپ کی پاک صاف
 زندگی کی بات بات کا تجربہ رکھتے تھے، جنہیں آپ کی سچائی، امانت اور دیانت کا پہلے ہی سرا
 یقین تھا۔ ایسے لوگوں میں سب سے پہلا نمبر حضرت خدیجہؓ کا تھا جو آپ کی بیوی تھیں پھر آپ کے
 چچا زاد بھائی حضرت علیؓ آپ کے خاص غلام حضرت زید بن حارثہؓ آپ کے سچے اور چکے رفیق
 حضرت ابو بکرؓ تھے۔

چنانچہ سب سے پہلے حضرت خدیجہؓ کو آپ نے یہ پیام سنایا۔ وہ سنتے ہی ایمان لے آئیں،
 اسی طرح حضرت علیؓ حضرت زیدؓ، حضرت ابو بکرؓ بھی آپ کے فرماتے ہی اسلام کے حلقے میں
 داخل ہو گئے۔

حضرت ابو بکرؓ بڑے دولت مند آدمی تھے اور اپنی سمجھ بوجھ، نیکی اور شرافت کی وجہ سے
 لوگوں پر بہت اثر رکھتے تھے، بڑے بڑے باعزت لوگ ان سے مشورہ لینے آتے تھے
 مسلمان ہونے کے بعد انہوں نے اپنے خاص خاص دوستوں کو بھی یہ سچا راستہ اختیار
 کرنے پر آمادہ کیا جن میں سے بعض بہت نامور مسلمان ہوئے۔

کچھ دنوں تک یہ سارا کام بہت ہی چھپے چھپے انجام پاتا رہا۔ کسی کو کانوں کان
 خبر نہیں ہونے پاتی تھی، نماز بھی آپ چھپ کر پڑھتے تھے ایک بار اسی طرح آپ چھپ کر
 نماز پڑھ رہے تھے کہ آپ کے چچا ابو طالب کہیں سے آنکھ ملے آپ کو اس طرح کی عبادت

کرتے دیکھا تو تعجب سے پوچھا "کہ میاں صاحبزادے! یہ کس مذہب کی عبادت ہے اور تم نے کون سا دین اختیار کر لیا ہے؟" آپ نے فرمایا "یہ اللہ کا دین ہے۔ ہمارے دادا حضرت ابراہیم اسی مذہب کے پیرو تھے۔ چچا جان! کیا اچھا ہو کہ آپ بھی اس سچے مذہب کو قبول کریں اور اسے پھیلانے میں میری مدد کریں" ابو طالب نے جواب دیا "میں اپنے باپ دادا کا مذہب نہیں چھوڑ سکتا، مگر تمہیں اجازت ہو میں تمہارے کام میں کوئی رکاوٹ نہیں ڈالوں گا۔"

اسلام کی تبلیغ

پورے تین برس تک چکے چکے یہ دین پھیلتا رہا اور ایک اچھی خاصی جماعت اس نئے دین کے ماننے والوں کی پیدا ہو گئی۔ مگر اب وقت آ گیا تھا کہ کھلم کھلا لوگوں کو اس کی اچھائی سمجھائی جائے، انہوں کی پوجا اور دوسری برائیوں سے روکا جائے۔ چنانچہ اللہ تعالیٰ کا حکم آیا کہ اب اپنے دین کا اعلان کرو۔

اس حکم کے آنے ہی آپ نے علانیہ اپنے مذہب کے پھیلانے کی تیاری شروع کر دی، لیکن اس وقت بھی آپ نے یہی مناسب سمجھا کہ اپنے قریبی عزیزوں، بھائی بہنوں، خاندان اور قبیلے والوں سے اس نیک کام کو شروع کریں اس غرض کے لئے آپ نے ایک دن بنی ہاشم کو بلا یا۔ مگر ابو لہب کی بدتمیزیوں کی وجہ سے آپ اپنا مقصد نظر نہ فرما سکے۔ ابو لہب اگرچہ آپ کا حقیقی چچا تھا مگر اس نئے دین سے اس کو سخت نفرت تھی آپ کی باتوں کا مذاق اڑاتا اور لوگوں کو اُکسانا کہ آپ کو طرح طرح کی تکلیفیں پہنچائیں۔ دوسرے دن رات کو جب لوگ کھاپی کر فارغ ہو گئے تو آپ نے پھر اسی مذہب

کی دعوت دی اور فرمایا: ”لوگو! میں تمہارے لئے خدا کی طرف سے دنیا کی اور آخرت کی بھلائی
 لے کر آیا ہوں۔ شاید اس سے پہلے عرب میں کوئی بھی اس سے اچھی چیز نہیں لایا ہے، خدا کا حکم ہے
 کہ میں تمہیں اس کی طرف بلاؤں بناؤ تم میں سے کون کون میرا ساتھ دے گا۔
 اس آواز پر ہر طرف سناٹا اٹھ گیا۔ لیکن حضرت علیؑ نے اس خاموشی کو توڑا اور کھڑے
 ہو کر جواب دیا۔

”اے اللہ کے رسول! میں اگرچہ سب سے چھوٹا ہوں، گو میری ٹانگیں تیلی ہیں اور میری
 آنکھیں دکھ رہی ہیں۔ پھر بھی میں آپ کا ساتھ دوں گا۔
 یسین کر سب لوگ ہنس پڑے مگر دنیا کو کیا معلوم تھا کہ اس چھوٹے سے مقرر کی یہ بات
 واقعہ بن کر رہے گی۔

کوہ صفا کا وعظ

مکتے میں دستور تھا کہ شہر کے لوگوں کو مصیبت کے وقت یا کسی اور اہم موقع پر بلانا
 ہوتا تو کوہ صفا پر کھڑے ہو کر پکارتے اور ساری قوم جمع ہو جاتی آپ نے بھی لوگوں کو اپنی
 قوم کی طرف بلانے کے لئے ایک دن یہی طریقہ اختیار کیا جب سب کے دل جمع ہو گئے
 تو آپ نے فرمایا:

”لوگو! تم مجھے چھوٹا سمجھتے ہو کہ سچا، سب سے ایک زبان ہو کر کہا: ”آپ نے آج تک کوئی بات
 جھوٹ نہیں کہی اور نہ کوئی بیہودہ لفظ زبان سے نکالا۔ آپ نے فرمایا اگر میں تم سے
 کہوں کہ پہاڑ کے چھپے ایک بڑی زبردست فوج ہے جو موقع پا کر تمہیں لوٹ لینے کے
 لئے تیار ہے۔ تو کیا تم یقین کر لو گے؟ جواب ملا: ”ہاں کیوں نہیں۔ کیونکہ آپ تو بچپن سے

صداق اور امین ہیں۔ اس پر آپ نے فرمایا: "تو سن لو کہ اگر تم خدا اور اس کے رسول پر ایمان نہ لاتے۔ تو آخرت میں تم پر بڑا سخت عذاب ہوگا۔"

یہ سنتے ہی مجمع میں ایک ہل چل مچ گئی، ابوہب خاص طور پر بے ہودہ بکنے لگا تھوڑی دیر میں میدان صاف ہو گیا۔ اور ہر ایک نے اپنی اپنی راہ لی۔

عام تبلیغ

آپ قریش کے اعلیٰ بڑے برتاؤ، ان کی جہالت اور اٹھڑپن سے ذرا بھی بدل ہوتے۔ بلکہ اپنی کوششوں کو اور زیادہ کر دیا۔ اب آپ مجلسوں اور میلوں میں، بازاروں اور گلی کوچوں میں غرض ہر جگہ جاتے اور لوگوں کو اپنے مذہب کی دعوت دیتے، اللہ کو ایک ماننے کی ہدایت کرتے، درختوں، پتھروں اور پتوں کی پوجا سے نفرت دلاتے، زنا کاری لڑکیوں کے قتل اور جوا کھیلنے سے منع کرتے لوگوں کو اچھی باتوں کی ترغیب دیتے، فرماتے کہ اپنے جسم کو ناپاکی، کپڑوں کو میل کچیل زبان کو گندی باتوں اور دل کو بھونٹے لہتھاؤں سے پاک رکھو۔ وعدہ اور اقرار کی سخت پابندی کرو، لین دین میں کسی کو دھوکا اور فریب نہ دو، اللہ کی ذات کو ہر ایک عیب سے پاک سمجھو، چاند سورج زمین، آسمان، غرض دنیا ایک ایک فرشتے کا پیدا کرنے والا اسی کو جانو، جاندار اور بے جان چیزیں سب اس کی مخلوق ہیں۔ بغیر اس کے حکم کے ایک پتہ بھی نہیں ہل سکتا۔ قریش نے اور پیغمبر بھی بغیر اس کی مرضی کے کچھ نہیں کر سکتے۔"

قریش کی مخالفت

آپ کی اس کوشش اور سرگرمی سے قریش کو بہت بڑی فکر ہوئی۔ اس مذہب کے

بچنے سے انھیں اپنے عیش و آرام، قمار بازی، شراب خواری، باپ دادا کے مذہب اور سب سے بڑھکر یہ کہ اپنی سرکاری کاخاتمہ نظر آتا تھا اس لئے انھوں نے شروع ہی سے مخالفت پر کم باندھ لی۔ آں حضرت ان کی آنکھوں میں کانٹے کی طرح کھٹکنے لگے۔

قریش کے چند معزز لوگ مل کر آپ کے چچا ابوطالب کے پاس گئے اور نہایت سخت الفاظ میں آپ کی شکایت کی مگر ابوطالب نے نرمی سے سمجھا بچھا کر انھیں واپس کر دیا۔

ان باتوں سے آپ کی کوششوں میں ذرا بھی فرق نہ آیا۔ قریش نے جب دیکھا کہ آپ کی سرگرمیاں اسی طرح جاری ہیں تو ایک مرتبہ پھر ان کے سر دار غصے میں بھڑے ہوئے ابوطالب کے پاس آئے اور صاف صاف لفظوں میں کہہ دیا کہ ”یا تو اپنے بھتیجے کو ہمارے حوالے کر دو یا تم بھی ہم سے الگ ہو جاؤ“ ابوطالب کے لئے یہ بڑی نازک گھڑی تھی، وہ قریش سے بھی الگ نہیں ہو سکتے تھے۔ اور بھتیجے کی جان بھی پیاری تھی۔ انھوں نے آپ سے کہا: ”اے محمد! مجھ پر اتنا بوجھ نہ ڈالو کہ میں اٹھاؤں۔“

آپ نے فرمایا: ”چچا جان اگر کوئی شخص میرے ایک ہاتھ میں چاند اور دوسرے میں سورج رکھ دے۔ تب بھی میں اپنے کام سے منہ نہیں موڑوں گا اور اس میں یا تو خدا مجھے کامیاب کرے گا یا میں اس کے پیچھے اپنی جان ہی قربان کر دوں گا“ ابوطالب نے آپ کے ان الفاظ اور اہل ارادے کا بہت اثر ہوا اور کہا ”جان پدرہ جاؤ اور تمہارا کام پورا کرو۔ میں تمہارے ساتھ ہوں، کوئی تمہارا بال بیکا نہیں کر سکتا“

بلیغی اور مصیبتیں

قریش نے جب دیکھا کہ ان کی یہ تدبیر بھی کارگر نہ ہوئی تو انھیں اور بھی غصہ آیا۔

اب وہ آپ کو طرح طرح کی تکلیفیں پہنچانے لگے، راستہ چلتے گالیاں دیتے۔ آپ جدھر نکل جاتے، ڈھیلوں اور اینٹوں اور پتھروں کی بوچھاڑ کرتے۔ جسم پر دھول ڈال دیتے، ابوبکر کی بیوی کاٹھے چن لاتی اور آپ کے راستے میں پھاد دیتی بعض لوگ آپ کے دروازے پر غلاط پھینک دیتے لیکن آپ صرف یہ کہہ کر خاموش ہو جاتے کہ ”عبدالمناف کی اولاد! کیا یہی پڑوس کا حق ہے جو تم ادا کرتے ہو؟“

ایک مرتبہ آپ کعبے میں نماز پڑھ رہے تھے کہ ایک کافر نے چادر گلے میں ڈال کر اس زور سے کھینچی کہ آپ کا دم گھٹنے لگا۔ اتفاق سے حضرت ابوبکرؓ موقع پر پہنچ گئے انھوں نے دھکا دے کر اس شخص کو ہٹایا اور کہا کہ کیا ایک شخص کو صرف اس جرم میں قتل کیا جاتے ہو کہ وہ کہتا ہے کہ میرا پروردگار اللہ ہے۔“

ایک دوسرے موقع پر آپ حرم میں نماز پڑھ رہے تھے، کافروں کی ایک جماعت بھی پاس بیٹھی ہوئی تھی جن میں ان کا سردار ابو جہل بھی تھا۔ اس بد بخت کے اشارے پر ایک شخص اونٹ کی اوجھڑی لایا۔ اور جس وقت آپ سجدے میں تشریف لے گئے آپ کی پیٹھ پر ڈال دی اور سب نے قہقہہ مار کر ہنسا شروع کیا۔ اتنے میں حضرت فاطمہ زہراؓ اور دوسرے مکلیں، انھوں نے یہ حال جو دیکھا تو نجاست کو آپ کی پیٹھ پر سے الگ کیا۔ اور ان بد بختوں کو لعنت ملامت کی۔

ابولہب ہمیشہ آپ کے پیچھے لگا رہتا تھا جس وقت آپ بت پرستی کی بُرائی بیان کرتے اور ایک اللہ کی بندگی کی طرف لوگوں کو بلاتے تو ابولہب فوراً پکارا مٹھتا کہ ”لوگو! دیکھو اپنے باپ دادا کے دین سے نہ بھڑکانا۔“

حج کے زمانے میں لوگ دور دور سے آتے تھے۔ آپ بھی اسلام کی دعوت

دینے کے لئے ان کے پاس جاتے تھے مگر قریش کے لوگ پہلے ہی جا کر کہہ دیتے کہ "ہمارے ہاں ایک جادوگر پیدا ہوا ہے۔ کہیں اس کی باتوں میں نہ آجانا" لوگ یہ سن کر پہلے ہی سے اٹھ جاتے۔

دنیا کا لالچ

قریش کو دیکھ کر بہت حیرت ہوئی کہ جیسے جیسے آپ پر سختی کی جاتی ہے تکلیفیں پہنچائی جاتی ہیں۔ اسی قدر آپ کے ارادوں میں مضبوطی اور استقلال پیدا ہوتا جاتا ہے ان کا خیال تھا کہ یہ سب ڈھکوسلے محض اس لئے ہیں کہ دنیا میں عزت و شہرت اور موری حاصل ہو۔ اسی خیال سے انھوں نے اپنے ایک سردار عتبہ بن ربیعہ کو آپ کے پاس بھیجا۔ عتبہ نے آپ سے عرض کیا اے محمد! آخر ہمیں بھی تو معلوم ہو کہ اس شور و شر سے تمہارا کیا مقصد ہے؟ کسی بڑے گھرانے میں شادی کرانا چاہتے ہو۔ مکتے کا رئیس بننے کی آرزو ہے؟ دولت کی تمنا ہے؟ تم جو کچھ کہو ہم اس کیلئے راضی ہیں۔ اگر تم مکتے کے بادشاہ بننا چاہو تو یہ بھی ممکن ہے۔ یا اگر تمہیں کوئی بیماری ہو تو ہم اس کا علاج کرواتے ہیں عتبہ کا خیال تھا کہ آپ ان میں سے کسی ایک بات پر ضرور راضی ہو جائیں گے مگر آپ نے اس کو اس کے جواب میں یہ آیتیں پڑھیں۔

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا
الْعِلْمُ إِلَهُ وَاحِدٌ فَاسْتَقِيمُوا إِلَيْهِ
وَأَسْتَغْفِرُوا لَهُ -

اے محمد! کہہ دو میں تم ہی جیسا ایک آدمی ہوں اور
مجھ پر یہ وحی اتری ہے کہ تمہارا خدا بس ایک خدا
ہے۔ پس تم سیدھے اس کی طرف آ جاؤ اور اس
سے اپنے گناہوں کی معافی مانگو۔

(محمدؐ السجدہ پارہ ۲۲)

قُلْ إِنِّي كُنتُ مِنَ الْكَافِرِينَ وَالَّذِي خَلَقَ
الْأَرْضَ فِي يَوْمَيْنِ وَتَجْعَلُونَ لَهُ
أُندَادًا، ذَٰلِكَ رَبُّ الْعَالَمِينَ،
رحمہ السجدہ پارہ ۲۲)

لے ہی کہہ دو! کہ کیا تم اس خدا کا انکار کرتے ہو
جس نے دو دن میں یہ زمین پیدا کی اور تم دو سرور
کو اس کا شریک بناتے ہو وہی ساری جہان کا
پروردگار ہے۔
یہ آیتیں سن کر عتبہ بہت متاثر ہوا۔ اس نے واپس جا کر قریش سے کہا کہ ”محمد کا کلام
شاعری ہرگز نہیں وہ تو کچھ اور ہی چیز ہے بہتر یہ ہے کہ انہیں اپنی حالت پر چھوڑ دیا جائے
اگر وہ کامیاب ہو گئے تو گویا ان کی عزت ہماری عزت ہے۔ ورنہ عرب کے لوگ خود انہیں ہلاک
کر دیں گے۔
لیکن لوگوں نے عتبہ کی یہ باتے پسند نہیں کی۔

حضرت حمزہؓ اور حضرت عمرؓ کا اسلام

اسی زمانے میں حضرت حمزہؓ اور حضرت عمرؓ جیسے بااثر بزرگ اسلام کے حلقے
میں داخل ہوئے جن سے مسلمانوں کو بہت سہارا مل گیا۔

حضرت حمزہؓ آپ کے چچا تھے عمر میں کچھ ہی بڑھے ہوں گے۔ آپ کے رضاع
(دودھ شریک) بھائی بھی تھے۔ ابھی تک مسلمان نہیں ہوئے تھے مگر ساتھ کھیلے ہوتے
تھے۔ اس لئے آپ سے بہت محبت کرتے تھے۔ یہ بڑے شجاع اور بہادر تھے، رات
دن سیرو و شکار سے کام تھا۔ ایک دن ابو جہل سامنے آکر انحضرتؓ کے ساتھ گستاخی
پیش آیا۔ حضرت حمزہؓ کی لونڈی کھڑی دیکھ رہی تھی۔ شام کو یہ شکار سے واپس آئے
تو اس نے نام ماجرا سنایا۔ سن کر بہت غصہ آیا۔ اسی طرح غصے میں بھرے ہوئے ابو جہل

کے پاس گئے بڑے زور سے اس کے سر پر کمان رسید کی اور کہا "لے! میں مسلمان ہو گیا
کر لے جو کچھ کر سکتا ہے" ابو جہل اس مصلحت سے خاموش ہو رہا کہ کہیں بیچ بیچ یہ بھتے ہیں آکر
مسلمان نہ ہو جائیں حضرت حمزہؓ وہاں سے پیڑھے آنحضرتؐ کے پاس آئے اور کہا!
"بھتیجے خوش ہو جاؤ میں نے ابو جہل سے تمہارا بدلہ لے لیا" آپ نے فرمایا "مجھے تو خوشی
اس وقت ہوگی جب آپ مسلمان ہو جائیں" حضرت حمزہؓ پہلے ہی سے اسلام کے متعلق غور
کر رہے تھے۔ صرف یہ خیال مسلمان ہونے سے روک رہا تھا کہ باپ دادا کا پرانا مذہب
کس طرح چھوڑ دیا جائے۔ مگر آں حضرتؐ کی زبان سے یہ لفظ سن کر فوراً اسلام کا اعلان کر دیا۔
حضرت عمرؓ کے ہیں بہت عزت کی نظر سے دیکھے جاتے تھے۔ بہت بہادر اور
دلیر تھے۔ مگر اسلام کی مخالفت میں یہ بھی بہت سخت تھے۔ ان کی ایک لونڈی مسلمان
ہو گئی تھی اسے یہ بڑی طرح مارتے تھے، مارتے مارتے تھک جاتے تو کہتے "اچھا ذرا
دم لے لوں تو پھر تیری خبر لوں گا" مگر انھیں یہ خبر نہ تھی کہ خود ان کے گھر میں اسلام کی
گھنٹی بجنے چکی ہیں یعنی ان کی بہن فاطمہؓ اور بہنوئی سعید مسلمان ہو چکے ہیں۔ ایک دن لوگوں کو
بھڑکانے سے وہ اس قدر مشتعل ہوئے کہ زور ڈال کر آپ کے قتل کا ارادہ کر لیا چنانچہ
لوہار کمر سے لگا اس مکان کی طرف چل کھڑے ہوئے جہاں آپ ٹھہرے ہوئے تھے۔
راتے میں ایک صاحب نعیم بن عبداللہ بن عبد اللہ بن عبد اللہ کے تیور دیکھ کر ناڑ گئے، پوچھا کہاں
کا ارادہ ہے؟ جواب دیا "محمدؐ کو قتل کرنے جا رہا ہوں" انھوں نے کہا "پہلے اپنے گھر کی تو
خبر لے لو تمہاری بہن اور بہنوئی مسلمان ہو چکے ہیں" یہ سن کر وہ اور بھی جھلٹائے فوراً
پلٹ پلٹ کر اپنے گھر پہنچے اور تیغ و تاج کھاتے ہوئے بہن کے گھر پہنچے۔ وہ اس وقت قرآن پڑھ
رہی تھیں۔ ان کی آواز سنتے ہی سب ہم گئے۔ قرآن کے کچھ ورق تھے انھیں چھاپ دیا،

پھر انھیں اندر آنے کی اجازت دی۔ انھوں نے آتے ہی مار ڈھاڑ شروع کر دی پہلے تو بہنوئی کی خوب خبر لی۔ بہن پتخ میں پڑیں تو ان کو لہو لہان کر دیا مگر وہ بھی آخر ان ہی کی بہن تھیں، اسلام کا نشہ ایسا نہ تھا جو چڑھ کر اتر جائے، کہنے لگیں ”عمر! تمہارے جو جی میں آئے کرو ہم اسلام تو چھوڑنے سے رہے۔“ بہن کا یہ استقلال دیکھ کر انھیں حیرت ہوئی۔ پھر کچھ محبت کا جوش۔ بہن کو لہو لہان دیکھ کر ان پر بہت اثر ہوا کہنے لگے ”اچھا تم لوگ پڑھ کیا رہے تھے۔ مجھے بھی سناؤ۔ وہ بے چاری ڈرتے ڈرتے وہ ورق اٹھا لائیں اور ان کے سامنے رکھ دیا حضرت عمرؓ نے اٹھا کر دیکھا تو یہ آیت تھی۔

سَبَّحَ لِلَّهِ مَا فِي السَّمَاوَاتِ وَمَا فِي
الْأَرْضِ وَهُوَ الْعَزِيزُ الْحَكِيمُ

زمین و آسمان میں جو کچھ ہو وہ سب ہی کی تسبیح کرتے ہیں اور خدا ہی زبردست اور حکمت والا ہے۔

جوں جوں پڑھتے تھے دل پر ایک عجیب خوف کی کیفیت طاری ہوتی جاتی۔

تھی اور جب اس آیت پر پہنچے۔

وَأَمِنُوا بِاللَّهِ وَرَسُولِهِ
تو فوراً پکار اُٹھے۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ
أَنَّ مُحَمَّدًا عَبْدُهُ وَرَسُولُهُ

میں گواہی دیتا ہوں کہ خدا کے سوا کوئی معبود نہیں اور یہ کہ محمد اس کے بندے اور رسول ہیں

اب انھوں نے ایک منٹ بھی ضائع نہیں کیا اور سیدھے زید بن ارقم کے گھر پہنچے جہاں آنحضرتؐ تشریف رکھتے تھے، دروازے پر دستک دی، آواز آئی کہ ”کوہ“ جو اب ملازم عمرؓ، لوگ ڈرے مگر حضرت حمزہؓ نے کہا ”آنے دو، اگر صلح اور محبت کیسا آیا ہے تو خیر ورنہ اسی کی تلوار ہوگی اور اسی کی گردن“ اندر آئے تو اپنے

بہتر کہیں ارادے سے آئے ہو، آنحضرت کے رعب کو وہ کچھ سہم گئے اور نہایت عاجزی سے عرض کیا "سلمان ہونے یہ سنتے ہی مسلمانوں میں ایک خوشی کی لہر دوڑ گئی، خود آنحضرتؐ اور سب لوگوں نے اس در سے اللہ اکبر کا نعرہ بلند کیا کہ سارا شہر گونج اٹھا۔

حضرت عمرؓ کے اسلام لانے سے مسلمانوں کو بڑی قوت حاصل ہو گئی۔ پہلے لوگ زید بن ارقم کے گھر میں چھپ کر نمازیں پڑھا کرتے، مگر حضرت عمرؓ نے زور دیا کہ کعبے میں چل کر کھلے بندوں نماز پڑھی جائے۔ قریش نے سخت مخالفت کی مگر حضرت عمرؓ نے بھی نہایت شدت کے ساتھ ان مخالفتوں کا مقابلہ کیا اور آخر کامیاب ہو گئے۔

مسلمانوں پر ظلم

آنحضرت صلعمؐ تو ابوطالب اور اپنے خاندان کی حمایت میں تھے۔ اسی طرح قریش دوسرے شریف اور باعزت مسلمانوں کے ساتھ بھی بد سلوکی کرتے ڈرتے تھے۔ کہہ ہیں ان کے قبیلے کے لوگوں میں حمایت کا جوش نہ پیدا ہو جائے اور لڑائی جھگڑے کی صورت تکل آئے۔ اس لئے اب ان کے غصے اور انتقام کا نر لہ ان غریب اور کمزور مسلمانوں پر گرا۔ جو یا تو غلام تھے یا کسی کمزور قبیلے کے تھے۔ ان بے چاروں کو بد بختوں نے جی بھر کر ستایا۔ بڑی بڑی تکلیفیں دیں۔ ایسے ایسے ظلم توڑے جن کہ سن کر رونگٹے کھڑے ہو جاتے ہیں۔ مگر ان کے رگ و ریشہ میں اسلام اور ایمان اس طرح پیوست ہو گیا تھا کہ انہوں نے خوشی خوشی تمام تکلیفیں سہیں، ظلم برداشت کئے مگر اپنی جگہ سے نہ ہلے "احد" لفظ ان کی زبان پر جاری تھا آخر تک جاری رہا۔

حضرت بلال بے چارے حبشی تھے اور امیہ بن خلف کے غلام تھے، جو اسلام

کاسخت ترین دشمن تھا جب اسلام لائے تو ان پر مصیبتوں کا پہاڑ ٹوٹ پڑا کتے میں گرمی کی شرت سے ریت تپنے لگتی ہے۔ امیہ بن خلف ان کو ٹھیک دوپہر کے وقت منگا کر کے اس شپتی ہوئی ریت پر لٹا دیتا تھا۔ یہی نہیں بلکہ سینے پر پتھر کی سل رکھ دیتا تھا کہ ہنسنے نہ پائیں مگر ان کی زبان پر اس حالت میں بھی خدا ہی کے نام کی رٹ تھی امیہ نے جب یہ دیکھا کہ اس طرح بھی باز نہیں آتے تو گلے میں رستی ڈال کر نثر پڑھنے لگا کہ حوالے کرو دیتا۔ وہ انہیں سارے شہر میں گھسیٹتے پھرتے تھے مگر خدا کا یہ پیارہ بندہ اس وقت بھی اُحداً احد، پکارتا رہتا۔

جباب بن الارث کو ظالموں نے غلام بنا کر بیچ ڈالا تھا مسلمان ہونے تو قریش نے انہیں سخت تکلیفیں دیں۔ دہکتے ہوئے انگاروں پر چت لٹا دیا اور اس وقت تک نہیں چھوڑا جب تک کوئلے بالکل ٹھنڈے نہ پڑ گئے۔ نتیجہ یہ ہوا کہ کھال بالکل اتر گئی اور پیٹ پر سفید سفید داغ پڑ گئے مگر انہوں نے سچے دین سے منہ نہ موڑا۔

حضرت عمار بن یاسر بھی بہت بہادر انسان تھے مسلمان ہونے کے بعد قریش انہیں گرم ریت پر لٹاتے اور مارتے مارتے بے ہوش کر دیتے۔ ان کی والدہ حضرت سمیہ کو مسلمان ہونے کی یہ سزا ملی کہ ابو جہل نے برچی مار کر شہید کر دیا۔ اسی طرح ان کے والد حضرت یاسر کو اسلام لانے کے جوہر میں انہی تکلیفیں پہنچانی گئیں کہ ان ہی تکلیفوں کے صدمے سے انتقال کر گئے، مگر حضرت عمارؓ ان تکلیفوں اور مصیبتوں کے باوجود ایک چٹان کی طرح اپنے عقیدے پر جمے رہے۔

ابو فکیہ صفوان بن امیہ کے غلام تھے۔ اس بد بخت کو آپ کے اسٹونے کی خبر ہوئی تو ان کے پیر میں رستی باندھ کر لوگوں سے کہا کہ انہیں گھسیٹے ہوئے لجا لیا۔

اور جلتی ہوئی ریت پر لٹائیں۔ ایک دفعہ اس زور سے گلا گھونٹا کہ معلوم ہوا دم نکل گیا
ایک مرتبہ سینے پر پتھر کی چٹان کھودی۔ یہ اتنی بھاری تھی کہ زبان باہر نکل پڑی۔
مزید یہ ایک لونڈی تھیں ان کو ابو جہل نے اس قدر مارا اور ~~تکلیفیں دیں~~ تکلیفیں دیں کہ
بیچاری روتے روتے اندھی ہو گئیں۔ اسی طرح ام عبیس اور نہد یہ دونوں لونڈیاں
تھیں) کو بھی اسلام لانے کی وجہ سے بہت سخت سخت تکلیفیں پہنچائی گئیں۔

حضرت ابو بکر کو ان مظلوموں پر بہت ترس آیا۔ وہ جب کسی غلام یا لونڈی پر ظلم
ہوتے دیکھتے تو ان سے برداشت نہ ہوتا اور بڑی بڑی قیمتوں پر خرید کر انھیں آزاد
کر دیتے انھوں نے ان میں سے اکثر کو اسی طرح ان ظالموں کے پنجے سے نجات لائی۔
یہ تو لونڈی اور غلام تھے۔ ان غریبوں کا تو کوئی حمایت کرنے والا نہ تھا ایسے
ایسے لوگ بھی اس ظلم و ستم کا نشانہ بنے جن کا شمار شریف اور معزز لوگوں میں تھا چنانچہ
حضرت عثمان کو خود ان کے چچا نے رستی سے باندھ کر مارا حضرت ابو ذر نے کعبے میں
اپنے اسلام کا اعلان کیا تو کافروں نے اتنا مارا کہ وہ بے دم ہو گئے حضرت زبیر کے
چچا انھیں چٹائی میں لپیٹ کر ناک میں دھوئیں کی دھوئی دیتے تھے حضرت عبداللہ
بن مسعود کعبے میں بیک بار قرآن پڑھ رہے تھے۔ کافران پر ٹوٹ پڑے اور منہ پر
تینے طمانچے مارے کہ چہرہ زخمی اور لہو لہان ہو گیا۔ حضرت ابو بکر کو اتنا ستایا کہ وہ
کھڑکے چلے گئے اور پھر ایک دوسرے سردار کے سمجھانے پر واپس آئے۔

کتاب ہجرت

کافروں کا ظلم برابر بڑھتا ہی جاتا تھا۔ اتنی تکلیفیں پہنچانے کے بعد بھی ان کا

کلیج ٹھنڈا نہیں ہوتا تھا بلکہ جوں جوں مسلمانوں کی تعداد میں اضافہ ہوتا تھا ان کے ٹھنڈے کا پارہ اور بھی بڑھتا جاتا تھا اور وہ مسلمانوں کو سخت سے سخت تکلیفیں پہنچانے کی سعی کرتے تھے۔ اللہ کے ان بے کس بندوں پر یہ ظلم و ستم دیکھتے تو دل کو بہت سرج بوجھتا مگر کرتے بھی کیا۔ مجبور ہی تھی۔ پر جب پانی سر سے گزر گیا تو آپ نے نبوت کے پانچویں سال مسلمانوں کو مجبوراً حبش کے ملک میں چلے جانے (ہجرت کرنے) کی اجازت دے دی۔ اپنے پیارے وطن کو چھوڑنا کسے اچھا معلوم ہوتا ہے۔ مگر کافروں نے بے جاوں پر دنیاتنگ کر دی تھی، آخر چھپانی پر صبر کی سہل رکھ کر مکے سے جدا ہوئے اور حبش کا راستہ لیا۔ مکے میں اس قافلے کے روانہ ہونے کی خبر ملی تو کافروں کو بہت غصہ آیا۔ بہت جھلائے کہ انھیں پناہ کی جگہ مل گئی۔ ہمسدر کے کنارے تک سمجھا کیا مگر خوش قسمتی سے مسلمان جہاز پر بیٹھ چکے تھے اور جہاز روانہ ہو چکا تھا۔

نجاشی اور مسلمان

کافروں کو اب اور بھی بے چینی ہوئی کہ معاملہ ہاتھ سے نکلا جاتا ہے۔ فوراً عمرو بن عاص کی سرداری میں حبشہ کے بادشاہ نجاشی کے پاس ایک وفد بھیجا اور نجاشی سے درخواست کی کہ ہمارے یہاں کے کچھ نا سمجھ لوگوں نے نبی دین ایجاد کیا ہے ہم نے انھیں نکال دیا تو وہ بھاگ کر اس ملک میں چلے آئے ہیں۔ انھیں واپس لایا جائے۔ نجاشی عیسائی تھا اور بڑا نیک دل، شریف اور انصاف پسند بادشاہ تھا۔ اس کی نیکی اور شرافت ہی کی وجہ سے اس کے ملک کو ہجرت کے لئے منتخب کیا گیا۔ اس نے محض اس درخواست پر کوئی حکم دینا انصاف کے خلاف سمجھا اور وہ

دون مسلمانوں کو بھی بلا بھیجا۔ تاکہ ان کے حالات سن کر پھر کسی شے پر پہنچے۔

مسلمانوں نے حضرت جعفر تیار کو اپنا نمائندہ بنایا کہ نجاشی کے سامنے جا کر اپنے مذہب کی خوبیاں پیش کریں۔ حضرت جعفر نے نجاشی کے سامنے اس طرح تقریر کی۔

”اے بادشاہ! ہماری قوم جاہل اور گمراہ تھی۔ بتوں کو پوجتی تھی۔ مردار کھاتی تھی، طرح طرح کی بدکاریاں کرتی تھی، لوٹ، مار، قتل و غارت کو اپنے لئے فخر سمجھتی تھی بھائی

بھائی کی جان کا دشمن تھا۔ ہم شرافت، انسانیت اور تہذیب سے کوسوں دور تھے

عرض دنیا کی ساری برائیاں ہم میں جمع ہو گئی تھیں مگر خدا کی مہربانی سے ہم میں ایک

شخص ایسا پیدا ہوا جس کی نیکی شرافت، پرہیزگاری اور ایمان داری کا حال ہمیں پہلے

سے معلوم تھا۔ اس نے ایسے دین کی طرف بلا یا جس میں صرف ایک اللہ کی عبادت

کی جاتی ہے۔ اس نے ہمیں بتایا کہ بتوں کی پوجا چھوڑ دیں، سچ بولیں، آپس میں ایک

دوسرے کا خون نہ بہائیں، لوٹ مار سے باز آئیں۔ بیٹیوں کا مال نہ کھائیں، پڑوسیوں

سے مہربانی کے ساتھ پیش آئیں، پاک باز عورتوں پر اتہام نہ لگائیں، ان کی عزت

کریں۔ بھوٹ نہ بولیں، نماز پڑھیں، روزے رکھیں۔ ہم نے اس کی نصیحتوں کو قبول

کر لیا ہے اس پر اور اس کے بتاتے ہوئے خدا پر ایمان لے آئے ہیں۔ بتوں کی پوجا

سے توبہ کر لی ہے۔ اور برے کاموں سے باز آ گئے ہیں۔ بس یہی ہمارا جرم ہے

جو ہمیں آپ سے ہماری قوم کے لوگ ہمارے دشمن ہو گئے ہیں اور چاہتے ہیں کہ

میرا ہی کے اسی گڑھے میں گر جائیں۔

نجاشی نے کہا تمہارے پیغمبر پر اللہ کا جو کلام اترا ہے، اس میں سے کچھ

میرا ہی کے اسی گڑھے میں گر جائیں۔ خدا کا کلام سن کر نجاشی پر بہت

اثر ہوا۔ آنکھوں سے آنسو نکل آئے۔ قریش کے سرداروں سے کہا میں ان مظلوموں کو واپس نہیں کر سکتا تم واپس چلے جاؤ۔

مقاطعہ

قریش کو اپنے وفد کی ناکامی کی خبر معلوم ہوئی تو بہت ہیچ و تاب کھایا اب انھوں نے نھتے اور انتقام کے جوش میں عام طور پر مسلمانوں کو ستانا شروع کر دیا۔ خود حضرت ابو بکرؓ بھی ان کے ظلم سے نہ بچ سکے لیکن ان کے دل کی جن کسی طرح کم نہ ہوئی اور انھوں نے آپ کے خاندان کو ہرباد اور ہلاک کرنے کے لئے ایک نہایت ہی خطرناک تجویز سوچی۔ انہوں نے آپس میں پٹھ کر طے کیا کہ جب تک ابوطالب محمد صلی اللہ علیہ وسلم کو قتل کرنے کے لئے (نعوذ باللہ) ہمارے حوالے نہ کر دیں۔ ان کا اور ان کے خاندان کا پورے طور پر مقاطعہ کیا جائے ان کے ساتھ لین دین خرید و فروخت، بات چیت بالکل بند کر دی جائے۔ کھانے پینے کا سامان اٹلے کا ایک دانہ بھی ان تک نہ پہنچنے دیا جائے منظور بن عکرمہ نے یہ معاہدہ لکھ کر کعبے کے دروازے پر لٹکا دیا۔

ابوطالب کے لئے مصیبت بہت سخت تھی۔ مگر پیار سے بھتیجے کی خاطر انھوں نے اسے بھی قبول کیا۔ اور ایک گھاٹی میں جا کر پناہ لی۔ سارے خاندان نے پوسے تین سال بہت مصیبت اور تکلیف میں گزارے۔ طلح کے پتے کھا کھا کر زندگی بسر کی بچے بھوک سے روتے تھے تو شہزادہ آواز جاتی تھی۔ ایک صاحب کو چمڑے کا ٹکڑا مل گیا یہ اس وقت نعمت سے کم نہ تھا بچارے اسی کو بھون کر کھا گئے۔

آخر تین سال کے بعد قریش کے کچھ رجم ول لوگوں کو ان غریبوں کی حالت پر ترس آیا۔ انھوں نے ابوجہل کی سخت مخالفت کے باوجود اس معاہدے کو پھاڑ ڈالا اور بنو ہاشم کو اس گھاٹی سے نکال لائے۔

معراج

نبوت کے دسویں سال ۲۷ رجب کو خدانے آپ کو ساتوں آسمانوں کی سیر کرائی۔ پہلے آپ بیت المقدس تشریف لے گئے۔ پھر مختلف آسمانوں پر ہونے اور مختلف نبیوں سے ملاقات کرتے ہوئے خدا کے حضور میں پہنچے اور اللہ تعالیٰ نے آپ کو یات چیت کی عزت بخشی۔ واپسی میں پانچ وقت کی نماز کا تحفہ آپ اپنے ساتھ لائے اس سے پہلے صرف دو وقت یعنی فجر اور عصر کی نمازیں مسلمانوں پر فرض کی گئی تھیں اسی واقعے کا نام معراج ہے۔ مسلمان اس واقعے کی یعنی ۲۷ رجب کی رات کو بہت مبارک رات سمجھتے ہیں۔

مصیبت پر مصیبت

تین برس تک مصیبتیں جھیلنے کے بعد آپ کو قریش کے ظلم سے کچھ چین ملا تھا۔ مصیبت کا ایک اور پہاڑ ٹوٹ پڑا یعنی آپ کے شفیق چچا ابوطالب نے انتقال کیا۔ اسے آخر تک آپ کے دُکھ درد میں شریک رہے تھے۔ نازک سے نازک وقت میں آپ کی حمایت کی تھی۔ اس لئے جتنا بھی صدمہ ہوتا کم تھا۔ ہرم بھرنے نہ پایا تھا کہ تین دن بعد حضرت خدیجہ بھی اس دنیا سے رخصت

ہو گئیں۔ ان نیک بی بی نے اپنا مال و دولت عیش و آرام سب کچھ آپ پر نثار کر دیا تھا۔ ان دونوں موتوں سے آپ کو بے انتہا صدمہ پہنچا اس سال کا نام ہی آپ نے عام الحزن (غم کا سال) رکھا۔

طائف کا سفر

ابو طالب کے انتقال کے بعد آپ کی حمایت کرنے والا کوئی بھی باقی نہ رہا تھا۔ اس لئے قریش کو بالکل آزادی مل گئی۔ وہ اب بڑی بے رحمی سے آپ کو ستانے لگے آپ نے جب دیکھا کہ روز بروز ان کی سختی بڑھتی جا رہی ہے اور حق کے پیغام کا ان پر اثر نہیں ہوتا تو آپ طائف تشریف لے گئے تاکہ وہاں کے باشندوں کو اسلام کی دعوت دیں وہاں آپ سرداروں اور معزز لوگوں کے پاس گئے یہ بد بخت آپ سے بڑی بد تمیزی سے پیش آئے اور شہر کے شہدوں اور شہر پر لڑکوں کو اشارہ کر دیا جو ہر ہی طرح آپ پر ٹوٹ پڑے اور پیروں پر اتنے پتھر برسائے کہ جو تپاں خون سے بھر گئیں۔ آخر آپ کو ایک انگور کے باغ میں پناہ لینی پڑی۔ اس سخت ترین تکلیف کے باوجود رحمت عالم کے ہاتھ بد دعا کے لئے نہیں اٹھے بلکہ آپ نے دعا مانگی تو یہی کہ "خدا یا امیری قوم کو ہدایت دے۔ یہ جانتی نہیں۔"

طائف والوں کے ظالمانہ اور ذلیل سلوک کے بعد مجبوراً پھر آپ کو مکے کی طرف بولنا پڑا۔ آپ کی درخواست پر ایک شخص ابن مطعم نے آپ کو اپنی امان میں لے لیا اور اس طرح آپ امن و سلامتی کے ساتھ مکے میں تشریف لائے۔

یہاں آکر آپ نے پھر وعظ و نصیحت شروع کر دی۔ کافروں کی مخالفت نے

اگرچہ بہت شدت اختیار کر لی تھی، ا طرح طرح سے ستاتے اور تکلیف دیتے تھے مگر آپ
 نے ان مخالفتوں کی مطلق پروا نہ کی اور اپنے کام میں لگے رہے۔
 حج کے زمانے میں جب مکے میں دو دور دور سے قبیلے اکٹھے جمع ہوتے تو آپ
 یک ایک کے پاس جاتے اور لوگوں کو اپنے دین کی طرف بلاتے۔ اس کے علاوہ
 پ عرب کے میلوں میں بھی تشریف لے جاتے اگرچہ ابولہب اور اس کے ساتھی
 لوگوں کو پہلے ہی سے پھڑکا دیتے۔

ہجرت (۱)

مدینۃ النبی

ہجرت سے پہلے مدینہ شہر کے نام سے مشہور تھا۔ آپ کے تشریف لانے کے بعد اس کا نام مدینۃ النبیؐ رہی کا شہر پڑ گیا۔ بعد میں صرف مدینہ رہ گیا۔ مکہ کا اس کا فاصلہ تقریباً دو سو میل ہو گا۔ یہ بہت ہی پرانا شہر ہے۔ مدت سے اس میں یہودی بستے تھے۔ یمن میں جب طوفان آیا تو وہاں سے کچھ لوگ ہجرت کر کے اس طرف چلے آئے اور مدینہ میں بس گئے۔ ان کے دوسرے داروں اوس اور خزرج کی اولاد خوب پھیلی پھولی اور رفت رفتہ دو قبیلوں میں تقسیم ہو گئی جس نے اوس اور خزرج کے نام سے شہرت پائی۔ شروع میں یہودی ان پر غالب تھے۔ مگر جب انہوں نے کچھ طاقت حاصل کر لی اور تعداد بھی زیادہ ہو گئی تو یہودیوں کو دبا لیا مگر پھر آپس میں پھوٹ پڑ گئی۔

مدینہ کے یہودی اکثر پیشین گوئی کرتے رہتے تھے کہ عنقریب ایک نبیؐ ملے گا ہے اسی لئے اوس اور خزرج کے لوگوں کے کان بھی اس سے آشنا تھے اور وہ بھی اس نبیؐ کے آنے کے منتظر تھے۔

اوس اور خزرج میں اختلاف بڑھتے بڑھتے بہت بڑھ گیا اور نوبت لڑائی

(۱) اپنا وطن چھوڑ کر کسی دوسرے مقام پر آباد ہو جانے کو ہجرت کہتے ہیں۔

تک پہنچ گئی۔ اس بڑائی میں اس کو شکست ہوئی اور اس قبیلے کے لوگ نکتے میں آئے کہ قریش کو اپنا حلیف (طرف دار یا دوست) بنائیں۔ آپ کو ان کے آنے کی خبر ہوئی تو ان کے پاس تشریف لائے، اسلام کی دعوت دی اور چند آیتیں سنائیں ان میں سے ایک شخص نے کہا "خدا کی قسم ہم جس مقصد کے لئے آئے ہیں۔ اس سے یہ کہیں بہتر ہے" مگر ان کے سردار نے کہا "ہم اس کام کے لئے نہیں آئے ہیں۔"

مدینے والوں کی پہلی بیعت

حج کے زمانے میں آپ قبیلوں کو اسلام کی دعوت دینے کے لئے مختلف جگہ لکے کے آس پاس دورہ فرماتے رہتے تھے۔ ایک مرتبہ رات کے وقت نکتے سے چند میل فاصلے پر عقبہ میں آپ کو کچھ لوگ نظر آئے۔ نام و نشان پوچھا تو معلوم ہوا کہ قبیلہ خزرج کے لوگ ہیں۔ آپ نے ان کے سامنے کلام پاک کی چند آیتیں پڑھیں اور اسلام کی خوبیاں بیان کیں۔ انھوں نے یہودیوں سے آنے والے نبی کا حال سنا ہی تھا۔ ایک دوسرے کی طرف دیکھ کر کہنے لگے "یقیناً یہ وہی نبی ہیں جن کے بارے میں یہودی پیشین گوئی کرتے رہتے ہیں۔ ایسا نہ ہو وہ ہم سے بازی لے جائیں" یہ تعداد میں چمٹے تھے اور سب کے سب اسی وقت مسلمان ہو گئے۔

مدینے پہنچ کر انھوں نے لوگوں کو خوشخبری دی کہ جس نبی کا لوگوں کو انتظار تھا وہ آگیا ہے، ہم نے اسے دیکھا ہے۔ اس سے بات چیت کی ہے اس سے اللہ کا کلام سنا ہے اور اس پر ہم ایمان لے آئے ہیں۔

اس کے بعد سے یہ لوگ بڑے جوش اور سرگرمی سے اس شہر کو پھیلانے

لگے اور گھر گھر اسلام کا چرچا ہونے لگا۔

دوسرے سال مدینے سے بارہ آدمی حضورؐ کی خدمت میں حاضر ہوئے اور ایمان کی دولت حاصل کی۔ ان لوگوں نے آپ سے درخواست کی کہ ہمارے ساتھ کوئی ایسا آدمی کر دیجئے جو اسلام کے احکام میں سکھائے۔ آپ نے یہ خدمت حضرت مصعب بن عمیر کے سپرد کی جو بڑے دولت مند گھرانے کے تھے۔ مگر اسلام لانے کے بعد ان کا تمام زر و مال عزیزوں نے چھین لیا تھا۔

مدینے میں اسلام کا چرچا

حضرت مصعب نے مدینے پہنچتے ہی لوگوں میں اسلام پھیلانے کی کوشش شروع کر دی۔ روزانہ ہر گھر میں جاتے، قرآن شریف کی آیتیں سناتے اور اسلام کی اچھائیاں بیان کرتے۔ ان کی اس کوشش اور سرگرمی سے لوگ بڑی کثرت سے مسلمان ہونے لگے۔

قبیلہ اوس کے سردار سعد بن معاذ کو اسلام کے نام سے نفرت تھی، مگر حضرت مصعب ان کے پاس بھی گئے اور قرآن کی آیتیں سنائیں۔ اللہ کا کلام سنتے ہی سعد بن معاذ کا دل نرم ہو گیا۔ اور فوراً مسلمان ہو گئے۔ ان کے اسلام لانے ہی قبیلہ کا قبیلہ اسلام لے آیا۔

دوسرے سال حج کے موقع پر بہتر مرد اور عورتیں تنگے میں آئے اور اپنے ساتھیوں سے چھپ کر انھوں نے منیٰ (عقبہ) میں آپ کے ہاتھ پر بیعت کی۔ ساتھ ہی آپ کو مدینے لے چلنے کی دعوت دی۔ اس وقت آپ کے چچا حضرت عبدالمطلب

رجو ابھی مسلمان نہیں ہوئے تھے ابھی آپ کے ساتھ تھے۔ انہوں نے مدینے کے مسلمانوں سے کہا:-

”لوگو! محمد اپنے خاندان میں عزت اور احترام سے رہتے ہیں۔ ہم ان کی حفاظت کیلئے اپنی جانیں بھی قربان کرنے کے لئے تیار ہیں اب تم ان کو اپنے شہر میں بلاتے ہو اور وہ تمہارے یہاں جانا بھی چاہتے ہیں مگر تم وعدہ کرو کہ مرتے دم تک ان کا ساتھ دو گے اور ان پر کسی طرح کی آویخ نہ آنے دو گے ورنہ ابھی سے جو کہنا ہے کہہ دو۔“

ایک شخص نے آپ سے عرض کیا کہ ہمیں بھی یہ اطمینان دلا دیجئے کہ قوت اور طاقت حاصل کرنے کے بعد آپ ہمیں چھوڑ تو نہ دیں گے۔ آپ نے منکر کر فرمایا نہیں میرا مرنا جیسا تمہارے ساتھ ہے۔ تمہارا خون میرا خون ہے۔ تم میرے اور میں تمہارے ساتھ ہوں۔ اس کے بعد آپ نے ان لوگوں سے ان باتوں پر عہد لیا۔

۱۔ بتوں کو نہ پوچھیں گے۔

۲۔ جھوٹ نہ بولیں گے۔

۳۔ کسی پر تہمت نہ لگائیں گے۔

۴۔ چوری اور بڑے کام نہیں کریں گے۔

۵۔ کسی کی مغربی نہ کھائیں گے۔

۶۔ اپنی اولاد کو قتل نہ کریں گے۔

۷۔ شہر یعنی بات میں اپنے نبی کا حکم نہیں گے اور

۸۔ آپ نے ان سے اپنی حفاظت کو بھی عہد لیا۔

ہجرت

مکہ میں مسلمانوں کی تکلیفیں روز بروز بڑھتی جاتی تھیں، کافروں نے مسلمانوں کی زندگی دو بھر کر دی تھی۔ مگر اب مدینے کے ایمان والوں کو سہرا چھپانے کا موقع مل گیا تھا۔ آپ نے بھی یہ حالت دیکھ کر مسلمانوں کو مدینے میں ہجرت کر جانے کی اجازت دے دی اور بہت سے مسلمان اپنے بھائی بندوں کے ظلم اور ستم سے مجبور ہو کر اپنے پیارے وطن کو چھوڑنے پر مجبور ہو گئے۔ اور مدینے میں جا جا کر آباد ہونے لگے۔

یہ سب چکے چکے ہو رہا تھا۔ قریش کو اس کا پتہ چلا تو اس میں بھی انہوں نے رکاؤ میں ڈالنی شروع کی۔ حضرت ابوسلمہ مدینے جانے لگے تو کافروں نے ان کا بچہ چھین لیا اور بیوی کو بھی نہیں جانے دیا۔ حضرت صہیب رومی کہتے سے روانہ ہونے لگے تو لوگوں نے انہیں گھیر لیا۔ اور کہا "تو آیا تھا تو ننگا بھوکا تھا۔ یہاں آ کر سزاؤں روپیے کمائے۔ اب چاہتا ہے کہ یہ دولت یہاں سے سمیٹ لے جائے یہ ناممکن ہے۔ صہیب نے کہا "اگر میں یہ روپیہ پیسہ بے جاؤں تو اجازت دو گے۔" انہوں نے کہا "ہاں تب جا سکتے ہو؟" حضرت صہیب تمام مال و دولت پر لات مار دینے روانہ ہو گئے۔

سازش

کافر یہ دیکھ دیکھ نھتے سے بے قابو ہو جاتے تھے کہ مدینے میں مسلمانوں کا ٹھکانا مل گیا ہے اور کتے کے مسلمان وہاں جا جا کر آباد ہو رہے ہیں انہیں اب نپٹ

پیدا ہو گیا تھا کہ کہیں محفوظ رہے دنوں میں خود رسول اللہ صلی اللہ علیہ وسلم بھی وہاں ہجرت نہ کر جائیں پھر مدینے کے لوگ بڑی تیزی سے مسلمان ہوتے چلے جا رہے ہیں، اگر ابھی خبر نہ لی گئی تو مسلمان طاقت پکڑ جائیں گے اور پھر کچھ بنائے نہ بنے گا۔

غرض قریش کے بڑے بڑے سردار ایک گھر میں جمع ہوئے اور باہم یہ مشورہ ہوا کہ اس معاملے میں کیا کیا جائے۔ راہیں مختلف تھیں۔ کسی نے کہا محمد کے پاؤں میں زنجیر ڈال کر ایک مکان میں بند کر دیا جائے کسی نے مشورہ دیا کہ ایک سرکش اونٹ پر بٹھا کر انھیں نکتے سے نکال دیا جائے پھر جہاں چاہے چلے جائیں مگر یہ سب راہیں رد کر دی گئیں۔ صرف ابو جہل کے مشورے پر سب اتفاق کیا۔ اس نے کہا کہ ہر قبیلے سے ایک ایک نوجوان چن لیا جائے۔ یہ سب رات کو محمد کے مکان کو گھیر لیں صبح کو جب وہ نماز کے لئے نکلیں تو ایک ساتھ سب حملہ کر دیں اور بوٹی بوٹی کاٹ ڈالیں۔ اس طرح محمد کا خون تمام قبیلوں میں تقسیم ہو جائے گا۔ اور محمد کے قبیلے کی اتنی ہمت نہ ہوگی کہ سب قبیلوں سے بدل لینے کے لئے اٹھ کھڑا ہو۔

ادھر یہ سازشیں ہو رہی تھیں اور ادھر آپ کے پاس اللہ تعالیٰ کی طرف سے ہجرت کا حکم آ گیا تھا۔ آپ نے حضرت ابو بکرؓ کو دو تین دن پہلے اس کی خبر کر دی تھی اور بیٹے ہوا تھا کہ جو رات کافروں نے قتل کے لئے طے کی تھی اسی رات کو کتے سے نکلیں گے، آخر وہ رات آگئی جس کا دشمنوں کو بہت بے چینی سے انتظار تھا۔ مکان کے چاروں طرف پہرہ لگا دیا گیا۔ آپ کو خدا کی طرف سے پہلے ہی سے اس کی خبر مل چکی تھی، آپ نے حضرت علیؓ کو بلا کر فرمایا "میں آج رات کو یہاں سے روانہ ہو جاؤں گا تم میرے پیچھے پر سور ہو لوگوں کی امانتیں تمہیں دینا ہوں جس جس کا مال ہے اُسے واپس کر دینا۔"

دُشمن انشاء اللہ تمہیں کوئی تکلیف نہ پہنچا سکیں گے۔“ یہ بڑی جان جو کھوں کا کام تھا۔ مگر حضرت علی نے رسول اکرم کے حکم کو نہایت خوشی اور بے خوفی سے قبول کر لیا۔ اور اطمینان سے آپ کی جگہ پر سو رہے،

جب رات آدھی گزر چکی سارے شہر پر اندھیرا بھا گیا اور وہ بخت خدا کے حکم سے نیند کی بدستی میں مبتلا ہو گئے تو آپ چپکے سے گھر سے نکل کر حضرت ابو بکر کے پاس پہنچے، وہاں سب سامان پہلے سے تیار تھا۔ آپ حضرت ابو بکر کو ساتھ لے کر رات کے اندھیرے میں (میں) روانہ ہو گئے، چلتے وقت اپنے عزیز وطن کے چھوڑنے کا آپ کو بہت سوچ تھا۔ آپ نے مکے سے مخاطب ہو کر فرمایا۔

”مکہ! مجھے تو تمام دنیا سے زیادہ عزیز ہے۔ مگر تیرے فرزند مجھے رہنے نہیں دیتے۔“

تین میل کے فاصلے پر ثور نام ایک پہاڑ ہے۔ دونوں مہاجر یا مسافر اس پہاڑ کے ایک غار میں جا کر چھپ رہے۔ تین دن تک اسی غار میں رہے حضرت ابو بکر کا غلام کچھ رات گئے اپنی بکریاں لے آتا اور دو دو پلا جاتا۔ حضرت عبداللہ بن ابو بکر کو غار میں آکر سو جاتے اور صبح منہ اندھیرے چلے جاتے۔ مکہ کی سب خبریں ان ہی سے معلوم ہوتی رہتی تھیں۔

پہرے والے صبح تک آپ کا انتظار کرتے رہے۔ آخر گھر میں گھس گئے وہاں چار پائی پر حضرت علی کو سوتا پایا۔ پیروں تلے سے زمین کھل گئی بھتے سے ہونٹ چبا گئے۔ اور کچھ بن نہ پڑا حضرت علی کو حرم میں لے جا کر بند کر دیا۔ مگر تھوڑے عرصے کے بعد پھر چھوڑ دیا اور آنحضرت کی تلاش میں اگلے۔ سارے دن خاک چھانتے پھرے مگر

کیس پتہ نہ چلا۔ کچھ لوگ غار کے منہ تک پہنچ گئے مگر عقل پر تو پڑوہ پڑ گیا تھا انہیں ذرا بھی پتہ نہ چلا اور لوٹ آئے۔ حضرت ابو بکرؓ کو اس وقت کچھ پریشانی ضرور ہوئی مگر آپ نے نہایت اطمینان سے فرمایا۔

لا تَحْزَنُوا إِنَّا اللَّهُ مَعَنَا گھبراؤ نہیں خدا ہمارے ساتھ ہے۔

تیسرے دن آپؐ فار سے نکلے۔ دو اونٹنیاں پہلے سے تیار تھیں۔ ایک غنیا کا آدمی راستہ بتانے کے لئے مقرر کر لیا گیا اور آپؐ اپنے رفیق سفر حضرت ابو بکرؓ کے ساتھ روانہ ہو گئے۔ کافر آپؐ کو تلاش کرتے کرتے تھک کر بیٹھ رہے تو آپؐ کی گرفتاری کے لئے انعام کا اعلان کیا مگر اس میں بھی سخت ناکامی ہوئی۔ ایک شخص گھوڑے پر سوار آپؐ کے قریب آ بھی گیا مگر آپؐ تک پہنچنا چاہتا تھا کہ گھوڑے نے دو مرتبہ ٹھوکر کھانی اور منہ کے بل گرا۔ آخر دولت اور شہمائی کے ساتھ آپؐ سے امان مانگی۔

مدینے میں

مدینے والوں کو پہلے ہی خوش خبری مل گئی تھی کہ ہمارے سردار تشریف لارہے ہیں۔ بچے بوڑھے، جوان غرض ہر ایک کو بڑی بے چینی سے انتظار تھا اور انہیں صبح توڑ کے لوگ شہر کے باہر نکل جاتے اور دو دو تین تین گھنٹے آپؐ کا انتظار کرتے آخر مایوس چلے جاتے۔

ایک دن لوگ آپؐ کا انتظار کر کے واپس جا رہے تھے کہ ایک یہودی شخص آپؐ کو دور سے آتا دیکھ لیا۔ قیام نے سے آپؐ کو پہچان گیا۔ فوراً چلا آٹھا اور لوگوں کو ہم جن کا انتظار کر رہے تھے وہ دیکھو آرہے ہیں، اتنا سنا تھا کہ دھوم مچ گئی، سب

پلٹ پڑے۔ مدینے میں یہ خبر بجلی کی طرح دوڑ گئی۔ اللہ اکبر کی آوازوں کے سارے شہر گونج اٹھا۔ لوگ خوشی سے پھولے نہیں سماتے تھے۔

مدینے سے کوئی دو تین میل دور قبا نام ایک چھوٹی سی بستی تھی، آپ یہیں ٹھہر گئے۔ مدینے کے مسلمان گروہ درگروہ خدمت میں حاضر ہو کر بڑی محبت و عقیدت کے ساتھ سلام کرتے۔

قبا میں آپ نے چودہ دن قیام فرمایا۔ اس عرصے میں آپ نے سب سے پہلا کام یہ کیا کہ اپنے ہاتھوں سے ایک مسجد کی بنیاد ڈالی۔ اس کے بنانے میں دوسرے صحابہ کے ساتھ خود آپ بھی شریک ہوئے، بھاری بھاری پتھر اٹھا کر لاتے بعض وقت پتھروں کے بوجھ سے آپ کی پیٹھ دوہری ہو جاتی۔

چودہویں دن جمعہ کے روز آپ قبا سے شہر کی طرف روانہ ہوئے۔ قبیلہ بنی سالم کے مکان تک پہنچے تھے کہ جمعہ کی نماز کا وقت آگیا۔ آپ یہیں اتر پڑے۔ نماز سے پہلے خطبہ پڑھا اور نماز ادا فرمائی۔ یہ سب سے پہلی جمعہ کی نماز اور سب سے پہلا جمعہ کا خطبہ تھا۔

اس عرصے میں آپ کی تشریف آوری کی خبر شہر میں پھیل چکی تھی۔ لوگ آپ کی پیروی کے لئے اُمنڈ آئے۔ اس وقت خوشی اور جوش کی عجیب کیفیت تھی۔ لوگ ہتھیار بانڈھ کر دونوں طرف منہ نہیں بنا کر کھڑے ہو گئے۔ تکبیروں کا یہ شور تھا کہ سارا شہر گونج اٹھتا تھا۔ پردے میں بیٹھنے والی بیبیاں، چھوٹی چھوٹی لڑکیاں خوشی کے جوش میں اپنی اپنی پھتوں پر چڑھ آئیں اور بے اختیاری کے عالم میں یہ شعر گانے لگیں

طَلَعِ الْبَدْرُ عَلَيْنَا مِنْ تَنْبِيَاتِ الْوُدَاعِ

دواع پہاڑ کی گھاٹیوں سے چاند نکل آیا۔

وَجِبَ الشُّكْرُ عَلَيْنَا مَا دَعَا إِلَهُ دَاعٍ

خدا کا شکر ہم پر واجب ہے جب تک دعائے مانگنے والے دعائے مانگیں۔

چھوٹی چھوٹی لڑکیاں ننھے ننھے ہاتھوں سے دن بجا بجا کر گار رہی تھیں۔ اور اس طرح اپنے رسول کے ہونے کی خوشی منا رہی تھیں، آپ نے ان لڑکیوں سے پوچھا "بچپو! تم مجھے پیار کرتی ہو" کہنے لگیں "ہاں یا رسول اللہ! آپ نے فرمایا "میں تمہیں پیار کرتا ہوں"

مدینے کے ہر جاں نثار کی تمنا اور آرزو تھی کہ کسی طرح یہ دو عالم کے سردار ہمارے گھر کو رونق بخشیں، ہر شخص آپ کے سامنے اپنا گھر، اپنا مال، اپنی جان پیش کرتا تھا، آپ اس کی اس مہربانی کا شکر یہ ادا کرتے تھے۔ اور اسے دعائیں دیتے تھے۔ آخر حضرت ابو ایوب انصاری کے مکان کے پاس آکر آپ کی سواری رکی۔ قرعہ ڈالا گیا تو یہ خوش نصیبی ان ہی کے حصے میں آئی۔

مہینے کی زندگی

مسجد نبوی کی تعمیر

حضرت ابو ایوب انصاری کے مکان میں آپ نے سات مہینے قیام فرمایا یہ مکان وہ منزلہ تھا۔ آپ نے بننے جلنے والوں کی آسانی کے خیال سے پتھر کا حصہ پسند فرمایا۔ گھر کے سامنے ایک خالی زمین پڑی ہوئی تھی اسے آپ نے مسجد کے لئے انتخاب کیا۔ دو بیٹیم بچے اس کے مالک تھے۔ انھوں نے مفت نذر کرنی چاہی۔ مگر آپ نے بیٹوں کا مال مفت لینا پسند نہیں کیا۔ اور حضرت ابو ایوب انصاری سے اس کی قیمت دلادی۔

مسجد بنانے کا وقت آیا تو دوسرے صحابہ کے ساتھ خود آپ بھی کام میں شریک تھے۔ اور اینٹیں اور پتھر اٹھا اٹھا کر لاتے تھے۔ یہ مسجد آج کل کی مسجدوں کی طرح عالیشان نہ تھی۔ اس کی سادگی کی یہ حالت تھی کہ اس میں محراب اور منبر تک نہ تھے۔ کچی اینٹوں کی دیواریں تھیں کھجور کے پتوں اور چھال سے چھت پائی گئی تھی اور کھجور ہی کی لکڑی کے ستون تھے۔ بیٹھ بستا تو ساری چھت ٹپکنے لگتی۔ اور اندر کچھ ایسی کچھڑ ہو جاتی۔

پوری مسجد بن چکی تو اس سے متصل آپ کی محترم بیویوں کے لئے مکانات بنائے گئے، یہ مکانات کھجور کی ٹٹیوں سے زمین گھیر دی گئی تھی۔ اندر کوٹھڑیاں

مٹی ٹیڑوں ہی کی تھیں۔ جو مکان کچی اینٹوں سے بنائے گئے تھے ان کی کوٹھریاں بھی
مٹیوں ہی کی تھیں۔

اصحابِ صفہ

اسلام کے فدائیوں میں کچھ ایسے لوگ بھی تھے جن کا گھر بار کچھ نہ تھا انہوں نے
اپنی زندگی اللہ اور رسول کی خدمت کے لئے وقف کر دی تھی۔ ہر وقت اللہ کی عبادت
کی دُھن میں مست رہتے تھے۔ ان میں سے کچھ لوگ جنگل میں جا کر لکڑیاں توڑ لاتے اور
اُسی کو بیچ کر گزارہ کرتے پھر بھی کبھی کبھی دو دو دن فاقے سے گزر جاتے اتنے کمزور
اور ناتوان ہو جاتے کہ نماز کی حالت میں گر پڑتے۔ لباس کی یہ حالت تھی کہ کسی کے
پاس تہمد تھا تو چادر نہ تھی، چادر تھی تو تہمد نہ تھا۔

آپ کو ان لوگوں سے بہت محبت تھی اور ان کا خاص طور پر خیال رکھتے تھے
کہیں سے صدقہ آتا تو سارے کا سارا ان ہی کے پاس بھیجتے۔ دعوت کے موقعوں پر
ابھیس بھی بلاتے۔ ایک دفعہ حضرت فاطمہؓ نے آپ سے ایک لونڈی کے لئے درخواست
کی تو آپ نے فرمایا یہ نہیں ہو سکتا کہ میں تمہیں دوں اور صفہ والے بھوکوں مریں۔
دن میں لوگ آپ کی خدمت میں رہتے۔ دین کی باتیں سیکھتے یا کسی سورت قرآن
پڑھتے۔ رات کا وقت عموماً عبادت میں گزارتے۔ اسلام کی دعوت دینے پانے
نے مسلمانوں کو دین کی باتیں سکھانے کے لئے یہی لوگ بھیجے جاتے۔ ان میں سے
کوئی شادی کر لیتا وہ اس گروہ سے علیحدہ ہو جاتا۔

مسجد نبوی کے ایک طرف گزرجسد سے ملا ہوا ان لوگوں کے لئے مسائبان

بنادیا گیا تھا۔ رات کو یہ لوگ اسی میں پڑ رہے تھے۔ عربی میں ساتھ ساتھ ان کو صفحہ کہتے ہیں
چونکہ یہ لوگ اسی ساتھ ساتھ میں ہا کرتے تھے۔ اس لئے یہ اصحاب صفحہ کے نام سے
مشہور ہو گئے۔

بھائی چارہ

کتے کے مسلمان ہجرت کر کے مدینے آئے تو یہاں کے پر خوش مسلمانوں نے
انہیں ہاتھوں ہاتھ لیا اور نہایت خوشی کے ساتھ مہمان رکھا۔ بے جا بے جا گھر سے
نکلے تھے تو کافروں کے خون سے معمولی سامان بھی اپنے ساتھ نہ لے سکے تھے۔
حالانکہ ان میں سے اکثر بہت کھاتے پیتے اور خوش حال تھے۔ اسی لئے اب ہمیں
اپنے مسلمان بھائیوں کے درپہ اس طرح پڑا رہنا بڑا معلوم ہوتا تھا۔ ان کی غیرت
تقاضا نہیں کرتی تھی کہ وہ اپنے بھائیوں پر بوجھ ہوں اگرچہ ان کے میزبان ہرقت
ان کی دل جوئی کرتے رہتے تھے اور اس فکر میں رہتے تھے کہ کہیں ان کا دل تھوڑا
پھیر بھی یہ صورت کب تک قائم رہتی۔ خود آنحضرت بھی اس سے غافل نہ تھے۔ جب
مسجد نبوی بن کر تیار ہو چکی تو آپ نے مدینے کے مسلمانوں کو (جو اللہ، رسول یا اس
کے پیروں کو اس قدر قیمتی امداد دینے کی وجہ سے اب انصار کہلاتے ہیں) اور
کے مہاجرین کو ایک گھر میں جمع کیا اور انصار سے فرمایا "یہ تمہارے بھائی ہیں، پھر
دو آدمیوں کو بلا کر فرماتے گئے کہ "یہ اور تم بھائی ہو" اس طرح ہر ایک مہاجر کو ایک انصار
کا بھائی بنا دیا۔ اور یہ رشتہ سگے بھائی کے رشتے سے بھی زیادہ مضبوط ثابت ہو گیا
کوئی انصاری مرتا تو اس کے مال اور جائداد میں سے اس کے مہاجر بھائی کو بھی حصہ ملتا

انصار دہلی اپنے اپنے مہاجر بھائیوں کو گھر لے گئے اور گھر کا سارا سامان سونے لاکر رکھ دیا کہ آدھا آدھا کر لیجئے۔ ایک انصاری کے دو بیویاں تھیں انہوں نے اپنے مہاجر بھائی سے کہا: آپ ان میں سے ایک پسند کر لیجئے میں طلاق دیتے دیتا ہوں آپ عدت کے بعد نکاح کر لیجئے گا! مگر اس خود دار مہاجر نے شکر یہ کہ ساتھ انکار کیا۔ اور کہا: آپ کا مال اور آپ کی بیویاں آپ کو مبارک! مجھے آپ یہاں کا بازار تہا بھڑ مہاجرین کے رہنے سہنے کے لئے انصار نے یہ انتظام کیا کہ گھروں کے آس پاس جو زمینیں بڑی تھیں وہ دے دیں۔ جس کے پاس زمین نہ تھی اس نے اپنے مکان کے دو حصے کر کے ایک حصہ اپنے مہاجر بھائی کو دے دیا۔

مگر مہاجرین نے باوجود انصاری بھائیوں کی ان مہربانیوں کے اپنے ہی بل بوتے پر گھڑا ہونا پسند کیا۔ حضرت عمر، حضرت ابو بکر، حضرت عثمان، حضرت عبدالرحمن بن عوف اور دوسرے صحابہ نے تجارت کا کاروبار شروع کر دیا۔ اللہ نے ان کی تجارت میں بہت برکت دی۔

اذان

دہلی میں مسجد تو بن گئی تھی۔ مگر مشکل یہ تھی کہ نماز کے وقت کے اعلان کی ایک کوئی خاص صورت نہیں تھی اور لوگ جماعت میں شریک نہ ہو سکتے تھے۔ آپ کو یہ بات پسند نہ آئی۔ کیونکہ اسلام کا مقصد تو یہ تھا کہ سب ایک ساتھ مل کر کام کریں اور چھوٹے بڑے، غریب امیر کی کوئی تمیز نہ ہو چنانچہ آپ نے اذان کا طریقہ مقرر فرمایا اور حضرت بلال کو اس خدمت پر مقرر کیا۔ پانچوں وقت اذان دیا کریں! اس سے ایک فائدہ یہ

بھی ہوا کہ دن رات میں پانچ وقت توحید اور رسالت کی تبلیغ ہو جاتی تھی۔

معاہدہ (۱)

مدینے میں جب آنحضرتؐ کو کچھ اطمینان نصیب ہوا تو آپ نے یہاں کی حالت پر نظر ڈالی سکتے کی طرح یہاں ایک ہی قوم کے لوگ نہ تھے۔ ایک طرف تو اوس اور خزرج کے قبیلے کے لوگ تھے۔ جو پہلے بت پرست تھے مگر ہمارے نبیؐ کی برکت سے مسلمان ہو گئے تھے اور انصار کہلاتے تھے، دوسری طرف یہودی تھی جو حضرت موسیٰؑ کو اپنا پیغمبر مانتے تھے، یہودی ان میں زیادہ دولت مند طاقت ور اور چالاک تھے، ہمیشہ اوس اور خزرج کو ایک دوسرے سے لڑاتے رہتے تھے۔ انہیں خطرہ تھا کہ اگر ان دونوں قبیلوں میں جو ایک ہی نسل سے ہیں باہم اتحاد و اتفاق ہو گیا تو یہ ہم پر غالب آجائیں گے ان میں سے اب تک سوائے دو چار کے کوئی مسلمان بھی نہ ہوا تھا۔ بڑا خطرہ اس بات کا تھا کہ کہیں مکے کے کافر انہیں اپنے ساتھ نہ ملا لیں۔ اور ایک نئی آفت برپا ہو جائے۔ اس لئے مدینے میں امن و امان قائم رکھنے کے لئے یہ ضروری تھا کہ مسلمان اور یہودیوں میں ایک معاہدہ ہو جائے۔ چنانچہ آپ نے ان دونوں میں معاہدہ کرادیا۔ اور شرطیں یہ قرار پائیں۔

(۱) معاہدہ کے معنی ہیں دو آدمیوں یا دو جماعتوں کا ایک دوسرے سے کسی بات کا وعدہ کرنا۔ مثلاً یہ کہ ایک دوسرے سے لڑیں گے نہیں اور اگر کسی دشمن سے مقابلہ ہوا تو ایک دوسرے کا ساتھ دیں گے۔

- (۱) یہودیوں کو مذہبی آزادی حاصل ہوگی۔
- (۲) یہودی اور مسلمان آپس میں دوستانہ برتاؤ رکھیں گے۔
- (۳) قریش کو دونوں میں سے کوئی امان نہ دے گا۔
- (۴) مدینے پر حملہ ہوگا تو دونوں ہی کو مقابلہ کریں گے۔
- (۵) یہودیوں یا مسلمانوں کو کسی سے لڑائی پیش آئے گی تو ایک فریق دوسرے کی مدد کرے گا۔

یہودیوں کے علاوہ مدینے کے آس پاس کے اور بہت سے قبیلوں کو بھی آپ نے اس معاہدے میں شریک کر لیا۔

مدینے میں آپ کی مشکلات

امید تھی کہ معاہدے کے بعد مسلمانوں کی پریشانیاں کچھ کم ہو جائیں گی اور انہیں اطمینان کے ساتھ اپنے مذہب کے پھیلائے جانے کا موقع ملے گا۔ مگر کوئی نہ کوئی بات ایسی نکل آتی تھی جس سے دشواریاں بڑھتی جا رہی تھیں۔ یہ دشواریاں دو قسم کی تھیں ایک تو خود مدینہ اور آس پاس کے یہودیوں اور منافقوں کی وجہ سے دوسرے کفاروں کی آنے والے دن کی شرارتوں کے سبب۔

یہودیوں کی قوم بہت دولت مند اور بہت مغرور تھی۔ اپنے آگے سب کو حقیر اور ذلیل سمجھتی تھی۔ اسے یہ دیکھ کر بڑا حسد ہو رہا تھا کہ مسلمانوں کی طاقت برابر بڑھتی جاتی ہے۔ یہودی اب کلمہ کھلا اللہ رسول اور کلام پاک کا مذاق اڑاتے اور اس میں لگے رہتے تھے کہ کسی طرح مسلمانوں کو ترک دین سے روکیں۔

ادھر قریش نے طے کر لیا تھا کہ جب تک اسلام اور مسلمانوں کو دنیا سے مٹا نہ دیں گے چین سے نہ بیٹھیں گے۔ وہ برابر یہودیوں کو شہ دستے رہے تھے اور یہودی بھی ان کی شہ پر ہمیشہ نئے نئے فتنے کھڑے کرتے رہتے تھے۔ قریش نے قبیلہ خزرج کے سردار عبداللہ بن ابی کو مدینے میں دھکی کا ایک خط لکھا کہ تم نے ہمارے آدمی کو پناہ دی ہے۔ یا تو اسے نکال دو یا پھر ہم تم پر حملہ کر کے اور تمہیں ہلاک کر کے تمہاری عورتوں پر قبضہ کرتے ہیں۔ عبداللہ لڑائی کے لئے آمادہ بھی ہو گیا تھا۔ مگر آنحضرت صلعم نے سمجھا بچھا کر اسے ٹھنڈا کیا۔ مدینے کے آس پاس کے قبیلوں کو بھی قریش اکساتے رہتے تھے۔

تیسری طرف منافقوں کا گروہ تھا۔ یہ لوگ کسی نہ کسی لالچ سے ظاہر میں تو مسلمان نظر آتے تھے مگر ہمیشہ اسلام کی جڑ کاٹنے کی فکر میں رہتے تھے۔ عبداللہ بن ابی ان کا سب سے بڑا سردار تھا۔ مدینے کے لوگ اس کو اپنا بادشاہ بنانے والے تھے۔ مگر آپ کے تشریف لے آنے سے سارے مسخوبے خاک میں مل گئے۔ عبداللہ کو اس کا بڑا صدمہ تھا۔ اس لئے وہ ظاہر میں تو مسلمان ہو گیا لیکن اندر اندر مسلمانوں کو نقصان پہنچانے کی ترکیبیں بھی سوچتا رہتا تھا۔ قریش سے برابر اس کا ساز باز تھا۔

غرض چاروں طرف سے مسلمانوں کو پریشانیوں ہی پریشانیوں تھیں شہر قحط خطروں میں گھرے رہتے تھے۔ کبھی کبھی شہر کی حفاظت کے لئے ساری ساری رات پہرہ دینا پڑتا۔

(۱)
غزوہ بدر

جیسا کہ اوپر ذکر ہوا مکے کے کافر آں حضرت کی ہجرت کے بعد برابر لڑائی کی
نیاریاں کر رہے تھے اور دوسرے قبیلوں کو بھی اس کے لئے ابھار رہے تھے ایک طرف
یہودیوں کو اکسار رہے تھے دوسری طرف منافقوں سے ساز باز تھا۔ آں حضرت قریش
کی سرگرمیوں کی خبریں لانے کے لئے مختلف دستوں کو بھیجتے رہتے تھے۔ اسی زمانے
میں ایک دستہ عبداللہ بن ححش کی سرداری میں بھی اسی مقصد سے بھیجا گیا۔ اس نے
علطی سے قریش کے سردار حرب بن اُمیہ کے دست عمرو بن الحضرمی کو مار ڈالا آپ کو
اور صحابہ کو یہ بات معلوم ہوئی تو سخت ناراض ہوئے اور غنیمت کا مال واپس کر دیا۔
قریش کو اس واقعہ کی اطلاع ہوئی تو ان کے نخصتے کی آگ اور بھی بھڑک اٹھی
پھر اسی زمانے میں یہ افواہ بھی نہ جانے کیسے پھیل گئی کہ مسلمان قریش کے تجارتی قافلے
کو لوٹنے آ رہے ہیں۔ بس پھر کیا تھا مسلمانوں سے انتقام لینے کے لئے فوراً ایک لشکر
تیار کیا گیا۔ تمام بہادر اور نامور سردار اس میں شامل ہوئے فوج کی کل تعداد
تیار ہونے کے قریب ہوئی۔

رمضان ۱۱ھ میں مکے سے یہ فوج بڑی شان سے یہ سمجھ کر نکلی کہ آج محمد اور
سہم کا فاتحہ کر دیں گے اور اب اسلام کا کوئی نام لیوا دنیا میں باقی نہ رہے گا بلکہ
عیسویوں کو کیا معلوم تھا کہ یہ مقابلہ حق اور باطل کا تھا جس میں حق کا ساتھ ہمیشہ خدائے
ہے۔ اور حق نے ہمیشہ فتح پائی ہے۔

غزوہ اس لڑائی کو کہتے ہیں جس میں آنحضرت نے خود شرکت فرمائی۔

ابھی یہ فوج راستے ہی میں تھی کہ قافلے کے صحیح سلامت پہنچنے کی خبر ملی۔ کچھ لوگوں کو جوش یہ خبر سننے ہی ٹھنڈا پڑ گیا اور انہوں نے واپس جانے کی راستے ظاہر کی مگر ابو جہل اور دوسرے کافروں کے سروں پر تو موت سوار تھی۔ انہوں نے آگے بڑھنے پر اصرار کیا اور ان ہی کی راستے غالب ہے۔

آپ کو جب یہ اطلاع ملی تو سب صحابہ کو جمع کر کے مشورہ کیا حضرت ابو بکرؓ اور دوسرے مہاجرین نے پر جوش تقریریں کیں جن سے جاں نثاری ظاہر ہوتی تھی مگر آپ کی نظر انصار کی طرف تھی وہ اس کو سمجھ گئے۔ قبیلہ خزرج کے سردار حضرت سعد بن عبادہ نے کہا: شاید آپ کا اشارہ ہماری طرف ہے۔ خدا گواہ ہے اگر آپ حکم دیں تو ہم سمٹ میں کود پڑیں۔

یہ سن کر آپ کا چہرہ خوشی سے چمک اٹھا۔

اب مسلمانوں نے بھی مقابلے کی تیاری شروع کر دی شکل سے تین سو تیس آدمی جمع ہو پائے۔ ان اللہ کے بندوں کے پاس نہ سواری کے لئے کافی اونٹ تھے نہ لڑنے کے لئے پورے ہتھیار، نہ رسد کا سامان۔ اسی بے سرو سامانی کی حالت میں یہ چھوٹی سی جماعت اللہ پر بھروسہ کر کے دشمن کے ایک بڑے لشکر کا مقابلہ کرنے کی بددرا ایک گاؤں کا نام ہے، یہاں ہر سال ایک میلہ لگا کرتا تھا۔ یہ مدینے سے کوئی اسی میل کے فاصلے پر ہے۔ کافروں نے یہیں آکر پڑاؤ ڈالا تھا۔ وہ پہلے سے آگے تھے اس لئے اچھی جگہ پر قبضہ کر لیا تھا۔ مسلمان جس زمین پر اترے وہ اسی ریشم تھی کہ اونٹوں کے پاؤں دھنس دھنس جاتے تھے۔ پانی کا بھی کوئی سامان نہ تھا جو چاہئے

(۱) فوجیوں کے کھانے پینے کیلئے غلہ وغیرہ کا جو سامان ہوتا ہو اسے سامان رسد کہتے ہیں۔

تھے۔ ان پر کافر پہلے ہی قابض ہو گئے تھے۔ مگر مسلمانوں پر اللہ کی مہربانی تھی۔ اس روز منیچہ برس گیا۔ جس سے ریت جم گئی اور انھوں نے بارش کا یہ پانی پیئے، نہانے اور وضو وغیرہ کے لئے چھوٹے چھوٹے حوض بنا کر روک لیا۔

رات کو دونوں فوجوں نے آرام کیا۔ صرف رسول اللہ صلیم دعا اور عبادت میں مصروف رہے۔ صبح کو نماز کے بعد آپ نے جہاد پر وعظ کہا۔

چونکہ آنحضرت صلیم خود اپنے ہاتھوں سے کسی کو قتل کرنا نہیں چاہتے تھے اس لئے آپ کے واسطے میدان میں علیؑ رہ پھوس کا ساتبان ڈال دیا گیا اسی میں آپ تشریف رکھتے تھے۔ لڑائی شروع ہونے سے پہلے دونوں ہاتھ پھیلا کر آپ دعا مانگ رہے تھے اور زبان پر یہ الفاظ تھے۔

”خدا یا! اگر یہ چند جانیں آج دنیا سے مٹ گئیں تو پھر تو قیامت تک نہ
بلا جا جائے گا۔“

آخر اللہ نے آپ کو فتح کی خوش خبری دی اور آپ نے مسلمانوں کو یہ فزوزہ سنایا اتنے میں کافروں کی فوج بھی سارے ہتھیار لگا کر بڑی شان سے مقابلے میں آئی۔ مسلمانوں کے لئے یہ بڑی نازک گھڑی تھی۔ مقابلہ کفر و اسلام ہی کا نہیں تھا بلکہ عزیزوں اور دوستوں، باپ اور بھائی، امانوں اور چچا کے خلاف تلوار اٹھانی تھی۔ مگر مسلمان اس امتحان میں پورے اترے اور اللہ رسول کے مقابلے میں انھوں نے کسی کی پروا نہ کی۔

آپ کا حکم تھا کہ اپنی طرف سے پہل نہ کی جائے۔ پہلے کافروں کے لشکر کا شر

۱۱۱ مذہب کی راہ میں جنگ کرنا جہاد کہلاتا ہے۔

عقبہ اپنے بیٹے اور بھائی کو لے کر میدان میں نکلا۔ ادھر سے حضرت علیؑ حضرت حمزہؓ
 حضرت عبیدہ مقلبے میں آئے اور تھوڑی دیر میں تینوں کافروں کو موت کے گھاٹ
 اتار دیا۔ حضرت عبیدہ اس مقابلے میں زخمی ہوئے۔ اس کے بعد دونوں طرف سے
 عام حملہ شروع ہو گیا۔ مسلمان خوب قدم جما کر لڑے۔ بڑی کھسان کی لڑائی ہوئی۔ عبد
 ابو جہل اور قریش کے دو برسے بڑے بڑے نامی سردار مارے گئے۔ یہ دیکھ کر کافروں
 کا جی چھوٹ گیا اور انھوں نے ہار مان لی۔ اللہ کی شان! تین سو آدمیوں کی چھوٹی
 سی بے سرو سامان جماعت کو ایک ہزار بہادروں اور سو راؤں کے زبردست لشکر
 پر ایسی شاندار فتح حاصل ہوئی۔ قریش کا خیال تھا کہ ان مٹھی بھرا آدمیوں کو مسل کر
 رکھ دیں گے۔ مگر اللہ نے ان کی ساری اکڑا شان اور غرور کو مٹی میں ملا دیا۔

مسلمانوں نے اب لوگوں کو گرفتار کرنا شروع کیا۔ ان میں آں حضرت صلح کے
 چچا حضرت عباسؓ، حضرت علیؑ کے بھائی حضرت عقیلؓ وغیرہ جیسے معزز لوگ بھی گرفتار ہوئے
 نقصان جان کا اندازہ لگایا تو صرف ۴۴ مسلمان شہید ہوئے تھے اور کافر
 ستر بارے گئے تھے۔ جن میں سب بڑے بڑے سردار تھے۔

لڑائی کے قیدی مسلمانوں پر تقسیم کر دیئے گئے اور تاکید کر دی گئی کہ انھیں کوئی
 تکلیف نہ ہونے پائے۔ خود ان قیدیوں کا بیان ہے کہ مسلمان خود کھجوریں کھا کے
 رہتے تھے۔ اور ہمیں زبردستی کھانا کھلاتے تھے۔

ان قیدیوں کے بارے میں حضرت عمرؓ کی رائے تھی کہ سب قتل کر دیئے جائیں
 مگر حضرت ابوبکر صدیقؓ نے کہا کہ فدایہ لے کر چھوڑ دیئے جائیں۔ آپ نے اسی تجویز کو

(۱) وہ رقم جو جان کے عوض دی جائے، فدیہ کہلاتی ہے۔

پسند کیا۔ جو لوگ مالدار تھے وہ فدیہ کار و پیہ دے کر آزاد ہو گئے۔ جو غریب تھے اور بڑھنا لکھنا جانتے تھے۔ ان کے لئے فدیہ یہ قرار پایا کہ مسلمانوں کے دس دس بچوں کو لکھنا سکھا دیں۔

خوفناک سازش

قریش کی شکست سے کتے میں مُردنی سی چھا گئی تھی۔ ہر گھر میں ماتم تھا۔ عمر بن وہب (جس کا بیٹا مدینے میں قید تھا) صفوان بن امیہ (جس کا باپ بدر میں مارا گیا تھا) دونوں اسلام کے سخت دشمن تھے۔ ایک دن یہ دونوں مکے کے باہر بدر کے واقعہ پر آنسو بہا رہے تھے صفوان نے کہا "خدا کی قسم! بدر کے بعد اب زندگی اجیرن ہو گئی ہے۔ عمر نے جواب دیا "اگر میں قرض وار نہ ہوتا اور بال بچوں کی فکر نہ ہوتی تو محمد کو قتل ہی کر کے آتا" صفوان نے کہا "تیرا قرض میں ادا کر دوں گا اور جب تک زندہ ہوں تیرے گھر کا خرچ میرے ذمے ہے"۔

عمر بن وہب چھا گھرا آیا۔ تلوار زہر میں بھجائی اور مدینے کی طرف چل کھڑا ہوا۔ مدینے پہنچا تو حضرت عمر رضی اللہ عنہ کی نظر اس پر پڑ گئی اس کے تیور سے سمجھ گئے کہ شیطان کسی بُرے ہی ارادے سے آیا ہے۔ گردن پکڑ کر آپ کی خدمت میں لائے مگر رحمتِ عالم نے فرمایا "چوڑو۔ پھر عمر سے فرمایا "کہو عمر! کس ارادے سے آتے ہو؟" اس نے کہا "بیٹے کی خیریت دریافت کرنے آیا تھا" آپ نے فرمایا "پھر یہ تلوار کیسی لٹکی ہے؟ تم مجھ سے باتے ہو یا تم نے اور صفوان نے میرے قتل کی سازش کی تھی؟" اس نے تمہارا قرض ادا کیا اور تمہارے گھر کا خرچ اٹھانے کا بھی ذمہ لیا تھا۔ عمر! تمہیں نہیں معلوم میری

حفاظت کرنے والا خدا ہے۔

یہ سنتے ہی عمیر سناٹے میں آگیا ہے بے اختیار بول اٹھا یا رسول اللہ آپ خدا کے سچے نبی ہیں جس وقت میرے اور صفوان کے درمیان قول و قرار ہوا تھا ہم دونوں کے سوا وہاں کوئی نہ تھا عمیر اسی وقت اسلام لے آیا۔

غزوة سویق

بدر کے حادثے کے بعد سفیان قریش کا سردار بنایا گیا۔ اس نے قسم کھائی تھی کہ جب تک بدر کا بدلہ نہ لے لے گا نہ نہائے گا۔ نہ سر میں تیل ڈالے گا۔ بدر کے دو چار مہینے بعد وہ دوسو سوار لے کر مدینے پر چڑھ دوڑا۔ شہر کے قریب آیا تو سواروں کا ہر چھوڑ کر خود رات کے اندھیرے میں چپکے سے شہر میں چلا آیا۔ اور ایک یہودی کے گھر ٹھہر گیا۔ شاید اس وقت حملہ کرنا مناسب نہ سمجھا اس لئے کچھ رات رہے وہاں سواروں کا ایک مسلمان کو قتل کیا۔ کھجوروں کے چند بانگوں میں آگ لگائی اور اپنے نزدیک گویا تم پوری کر کے واپس چلا گیا۔ اس حضرت صلعم کو خبر ہوئی تو پیچھا کیا مگر وہ دور نکل گیا تھا گھبراہٹ میں ستو کی بوریاں پھینکتا گیا تھا۔ ستو کو عربی میں سویق کہتے ہیں۔ اسی اس کا نام غزوة سویق پڑا۔

غزوة احد

قریش بدر کا انتقام لینے کے لئے بہت بے چین تھے ننگے کے ہر مرداؤں کے دل میں رہ رہ کر ٹیس اٹھتی تھی۔ ابوسفیان بھی رات دن اسی فکر میں رہتا تھا مگر

تھا کہ رسول اللہ صلیع کا مقابلہ اب کھیل نہیں رہا۔ بہت بڑی فوج کی ضرورت ہے۔ اس کے لئے یہ انتظام کیا گیا کہ قریش کے شاعر مختلف قبیلوں میں جا کر اپنے اشعار کے ذریعے لوگوں کو آپ کے خلاف بھڑکائیں۔ اس سے لوگوں میں بہت جوش پھیل گیا اور تقریباً پانچ ہزار فوج جمع ہو گئی۔ ان میں تین ہزار شتر سوار اور دو سو کھوڑے سوار اور سات سو پیادے تھے۔ لڑائی کے خرچ کے لئے یہ صورت اختیار کی گئی کہ شام کے تجارتی قافلے کو جو کچھ نفع ہوا تھا۔ وہ سب لڑائی کے چندے میں داخل کر دیا گیا۔

رسول اللہ کے چچا حضرت عباس نے جو اسلام لا چکے تھے۔ لیکن ابھی تک مکہ ہی میں مقیم تھے۔ فوراً آں حضرت کو اطلاع دی کہ قریش کی زبردست فوج مدینے پر چڑھائی کے لئے جا رہی ہے۔ یہ خبر پا کر آپ بھی مقابلے کی تیاریاں کرنے لگے دوسرے دن آپ نے صحابہ کو بلا کر مشورہ کیا۔ بعض صحابہ کی رائے تھی کہ مدینے میں رہ کر مقابلہ کیا جائے۔ عبداللہ بن ابی منافق نے بھی اس سے اتفاق کیا۔ آپ کو بھی یہ مشورہ پسند آیا۔ مگر اکثر پر جوش صحابہ نے زور دیا کہ ہمیں آگے بڑھ کر مقابلہ کرنا چاہیے جب آپ بھر میں سے زورہ پہن کر تشریف لائے تو انھیں پشیمانی ہوئی کہ کیوں ہم نے آپ کی مرضی کے خلاف رائے دی۔ کہنے لگے ”آپ ہماری رائے کا کچھ خیال نہ فرمائیے۔ اگر شہر میں رہ کر مقابلہ کرنا مناسب ہو تو یہیں تشریف رکھیں۔ مگر آپ نے فرمایا ”ہی کے لئے یہ زورہا نہیں کہ ہتھیار لگا کر بغیر لڑے ”اتار دے“ اور صحابہ کے مشورے کے مطابق مسلمانوں کو لے کر شہر کے باہر چلے۔

مسلمانوں کی فوج تقریباً ایک ہزار تھی مگر عبداللہ بن ابی منافقوں کا سردار بن مسعود سمیت پہلے عین وقت پرانگ ہو گیا کہ آں حضرت نے ہماری رائے

نہیں مانی تو ہمیں کیا ضرورت ہے کہ مفت میں اپنی جان گنوائیں۔ اس طرح صرف سات سو مسلمان رہ گئے۔

دونکے

مدینے سے باہر نکل کر حکم ہوا کہ جتنے کم عمر لڑکے ہیں واپس کر دیئے جائیں۔ جب رافع بن خدیج کا نمبر آیا تو یہ بچوں کے بل کھڑے ہو گئے ان کی یہ ترکیب چل گئی اور وہ فوج میں لے لئے گئے۔ ان کے ہم عمر ساتھی سمرہ نے جب یہ دیکھا تو کہا واہ میں تو رافع کو کشتی میں بچھاڑ دیا کرتا ہوں۔ اگر ایسا ہی ہے تو ہم دونوں کی کشتی کرا دی جائے۔ دونوں کی کشتی کرائی گئی سمرہ نے رافع کو بچھاڑ دیا اور انھیں بھی اجازت لگ گئی

میدان جنگ

اُحد پہاڑ مدینے سے دو میل کے قریب ہو گا۔ یہاں پہنچ کر آپ نے فوج کی صفیں درست کیں۔ اس خطرہ سے کہ دشمن پیچھے سے حملہ نہ کر دیں۔ ایک پہاڑی درہ پر پچاس تیر انداز متعین کر دیئے اور انھیں تاکید کر دی کہ فتح ہو یا شکست جب تک حکم نہ دیا جائے وہ وہاں سے نہ ٹلیں۔

مکے کی فوج نے بھی اپنی صفیں درست کیں اور مقابلے پر آ گئے۔ اس مرتبہ مردوں کو جوش دلانے کے لئے عورتیں بھی ساتھ آئی تھیں۔

قریش کے ٹڈی دل کے مقابلے میں مسلمان صرف سات سو تھے مگر اس ہمت سے لڑے کہ کافروں کے چہرے چھوٹ گئے۔ حضرت حمزہؓ حضرت علیؓ اور ابو دجانہؓ

طرف بڑھتے تھے لاشوں کے ڈھیر لگا دیتے تھے، آخر قریش مسلمانوں کے حملے کی تاب نہ لاسکے۔ فوج میں بھاگ کر بچ گئی۔ عورتیں جو اب تک مردوں کو جوش دلارہی تھیں بدجواں ہو کر پیچھے بھاگیں اور مسلمان غنیمت کا مال لوٹنے میں مشغول ہو گئے۔

غلطی اور اس کی سزا

جن پچاس جوانوں کو آپ نے ورے پر مقرر کیا تھا وہ بھی باوجود ممانعت کے لوٹ میں شریک ہو گئے کافروں نے یہ جگہ خالی دیکھی تو خالد بن ولید نے ایک دستہ لے کر فوراً اس طرف سے حملہ کر دیا۔ اب لڑائی کا نقشہ ہی بدل گیا مسلمان جو اب تک لڑائی میں مشغول تھے اس اچانک حملے سے ایسے بدحواس ہو گئے کہ آپس ہی میں گتھ گتے حضرت مصعبؓ آپ کے ہم شکل تھے کافروں نے انھیں شہید کر دیا اور پکارا اٹھے کہ محمدؐ کو قتل کر دیا۔ (نعوذ باللہ) یہ سن کر مسلمانوں کے اور بھی ہوش اڑ گئے۔ ہاتھ پیر بھول گئے اور آنکھوں تلے اندھیرا اچھا گیا۔ اتفاقاً ایک صحابی کی نظر آپ پر پڑ گئی چلا کر کہا۔ مسلمانو! ہمارے رسول یہاں تشریف رکھتے ہیں۔ یہ سنتے ہی سب کی جان میں جان آئی۔ پروانوں کی طرح آپ کے چاروں طرف جمع ہو گئے۔ کافروں نے بھی اس طرف ہجوم دیکھا تو ٹوٹ پڑے۔ مگر آپ کے گرد تو جان نثار لوہے کی دیوار بن گئی کھڑے ہو گئے تھے پھر بھی آپ کچھ نہ کچھ زخمی ضرور ہوئے۔ ایک کافر کسی طرح آپ تک پہنچ گیا اور چہرے پر تلوار کا وار کیا۔ آپ خود پہنے ہوئے تھے۔ اس کی کچھ کڑیاں

(۱) لڑائی کے بعد ہاری ہوئی فوج کا مال اسباب مال غنیمت کہلاتا ہے اور اسے لوٹنا لڑائی کے قانون کے مطابق جائز ہے۔

(۲) لوہے کی ٹوپی، پڑانے زمانے میں لڑائی کے موقع پر پہنتے تھے۔

چہرے میں دھنس گئیں۔ اور دھندلے دھندلے چہرے نے پتھر برسانے شروع کئے۔ ایک پتھر آپ کے دہن مبارک پر آکر لگا۔ اور چار دانت شہید ہو گئے۔ حضرت فاطمہؑ نے تمام زخم دھوتے پیشانی کے زخم کا خون تھمتانہ تھا۔ چٹائی جلا کر بھری تو کہیں جا کر بند ہوا۔

حضرت حمزہ کی شہادت

اس لڑائی میں ستر صحابہ شہید ہوئے۔ شہادت پانے والوں میں حضرت حمزہؑ بھی تھے۔ کافروں کی فوج میں حبشی نام ایک غلام تھا۔ لڑائی سے پہلے اس کے آقائے اس سے وعدہ کر لیا تھا۔ کہ اگر اس نے حمزہ کو قتل کر دیا تو آزاد کر دیا جائے گا۔ لڑائی کے وقت وہ ان کی تاک میں بیٹھا تھا۔ جوں ہی وہ اس کے قریب آئے اس نے تاک کر سیڑھا مارا کہ ناف میں جا لگا اور پارہ پارہ ہو گیا۔ حضرت حمزہؑ وہیں لڑ پھڑا کر گرے اور شہید ہو گئے۔ ابوسفیان کی بیوی ہند نے انتقام کے جوش میں لاش کے ساتھ اس فتیر و حشیانہ سلوک کیا کہ سن روٹ گئے کھڑے ہو جاتے ہیں۔ اس نے پیٹ چاک کیا اور کلیجہ نکال کر چبانے لگی۔ بنگلا نہیں گیا تو اگل دیا۔ آپ نے چچا کی یہ حالت دیکھی تو بے انتہا صدمہ اور ملال ہوا۔

عورتوں کا صبر اور استقلال

ایک بی بی کا شوہر، بیٹا، باپ سب اس لڑائی میں شہید ہو گئے تھے انھیں اس کی خبر دی گئی تو صرف اِنَّا لِلّٰہِ وَاِنَّا اِلَیْہِ رَاجِعُونَ پڑھا اور بے تابانی سے

(۱) توجہ :- ہم اللہ کے ہیں اور اللہ ہی کی طرف لوٹنے والے ہیں۔

آپ کی خیریت دریافت کرنے لگیں جب بتایا گیا کہ آپ خدا کے فضل سے صبح و سلامت ہیں تو نہایت اطمینان کے لہجے میں کہا پھر اس کے بعد سارے دکھ درد اور مصیبتیں پیچ ہیں حضرت صفیہؓ اپنے بھائی حضرت حمزہؓ کی لاش دیکھنے آئیں۔ آپ نے منع فرمایا۔ حضرت زبیرؓ نے انھیں روکا۔ مگر ان صابری بی بی نے کہا مجھے معلوم ہے کہ میرے بھائی کی لاش بوٹی بوٹی کر دی گئی ہے۔ مگر یہ تو اللہ کے راستے میں معمولی قربانی ہے۔ بیٹا! میں اُس پر ردوں کی نہیں۔ بس دعا پڑھ کر لوٹ جاؤں گی۔

لڑائی کے وقت جب کہ دشمن نعوذ باللہ آپ کو شہید کرنے کے لئے اڑی چوٹی کا زور لگا رہے تھے۔ پتھر پھینک رہے تھے اور تیر برباد رہے تھے۔ آپ نے اُن کے لئے کوئی بددعا نہ کی بلکہ اس وقت بھی رحمتِ عالم کی زبان پر یہ الفاظ جاری تھے۔
”اے خدا میری قوم کو ہدایت کر وہ جانتی نہیں“

جب لڑائی ختم ہوئی تو مسلمانوں کی فوج میں بہت سے زخمی تھے۔ لیکن ہمتیں اب بھی تازہ تھیں اور ستر مسلمانوں کی ایک جماعت قریش کے تعاقب میں فوراً روانہ کر دی گئی۔ اسی وجہ سے قریش کو دوبارہ پلٹ پڑنے کا حوصلہ نہ ہوا۔

کافروں کی دوسری شہزادیاں

آخر کی لڑائی کے بعد کافروں کے حوصلے بہت بڑھ گئے تھے۔ عرب کے قبیلوں میں مسلمانوں کے خلاف پھر جوش پیدا ہو رہا تھا۔ ہر ایک قبیلہ چاہتا تھا کہ مدینے پر چڑھائی کرے۔ آپ کو پہلے ہی خبر مل جاتی تھی۔ آپ مدافعت کے لئے فوجیں بھیجتے۔

(۱) مدافعت کا مطلب یہ ہے کہ اپنی طرف سے حملہ نہ کیا جائے بلکہ اپنی حفاظت کیلئے حملہ آور چڑھائی کرے اور ان کا مقابلہ کیا جائے۔

تھے اور کافروں کی کوششیں ناکام رہتی تھیں۔ مگر اب انہوں نے دھوکے اور فریب سے بھی کام لینا شروع کر دیا۔ وہ اسلام کے مبلغوں کو یہ کہہ کر اپنے ساتھ لے جاتے تھے کہ ان سے اسلام کی تبلیغ کرائیں گے مگر راستے میں دھوکے سے قتل کر ڈالتے تھے۔

نجد کے ایک قبیلے کا سردار آپ کی خدمت میں حاضر ہوا اور عرض کیا کہ کچھ مسلمان میرے قبیلے میں اسلام پھیلانے کے لئے بھیج دیجئے۔ آپ نے فرمایا مجھے نجد والوں کی طرف سے خطر ہے۔ مگر اس نے کہا میں ضامن ہوں۔ آپ نے اپنے ساتھیوں کے ساتھ کر دیتے۔ یہ لوگ نجد کے پاس ایک مقام پر ٹھہر گئے اور آنحضرت کا خط عامر بن طفیل کے پاس بھیجا اس نے غصے میں آکر خط لے جانے والے کو قتل کر دیا اور اپنے اور دوسرے قبیلوں کے پاس آدمی دوڑا دیتے کہ فوراً تیار ہو کر آئیں۔ یہ لوگ اپنے خط کا انتظار کر رہے تھے کہ ایک ٹنڈی دل فوج نے ان کو گھیر لیا اور سب کو وہیں شہید کر دیا۔ صرف ایک صحابی بچ رہے جنہوں نے آپ کو اس واقعہ کی اطلاع دی آپ کو اس حادثے سے اس قدر صدمہ ہوا کہ اتنا کبھی نہ ہوا تھا۔

حضرت خلیفہ اور حضرت زید

اسی زمانے میں دو اور قبیلوں کے چند آدمی آپ کی خدمت میں حاضر ہوئے اور عرض کیا کہ ہمارے قبیلے کے لوگ مسلمان ہو گئے ہیں۔ کچھ لوگوں کی ضرورت ہے جو انہیں اسلام کی باتیں سکھائیں۔ آپ نے اس آدمی کے ساتھ کر دیتے۔ پتہ راستے

(۱) وہ شخص جو مذہب پھیلانے کی کوشش کرتا ہے۔ مبلغ کہلاتا ہے تبلیغ کے معنی مذہب پھیلانا۔

میں پہنچ کر ان بے ایمانوں نے غداری کی اور کچھ لوگوں کو اشارہ کر دیا کہ انہیں ختم کر دیں۔ ایک بیک دو سو آدمی اس چھوٹی سی نہتی جماعت پر ٹوٹ پڑے اور دو کے علاوہ سب کو شہید کر دیا۔ یہ دونوں بچنے کے لئے کتے لائے گئے ان میں سے ایک حضرت خبیثؓ تھے اور دوسرے حضرت زیدؓ۔ حضرت خبیث نے احد کی لڑائی میں ایک کافر کو قتل کیا تھا۔ اس کافر کے لڑکے نے حضرت خبیثؓ کو خرید لیا کہ باپ کے بدلے میں قتل کریں گے۔ پھر انہیں اپنے گھر میں لے جا کر قید کر دیا۔ اور کئی روز تک بھوکا پیاسا رکھا، ایک دن گھر میں چھوٹا سا بچہ چھری سے کھیل رہا تھا۔ حضرت خبیثؓ نے بچے کو اٹھالیا اور چھری اس کے ہاتھ سے لے کر الگ رکھ دی۔ اس کی ماں نے جو میٹرز دیکھا کہ بچہ قبری کی گود میں ہے اور چھری پاس رکھی ہوئی ہے تو کانپ اٹھی۔ حضرت خبیثؓ نے کہا: ”کیا تیرا خیال ہے کہ میں بچے کو مار ڈالوں گا تجھے معلوم نہیں کہ میں مسلمان ہوں۔ مسلمان کا یہ کام نہیں۔“

کچھ عرصے کے بعد انہیں شہید کرنے کے لئے ایک سے باہر لے گئے۔ قتل کے وقت انہوں نے دو رکعت نماز پڑھنے کی مہلت مانگی۔ نماز پڑھ چکے تو کہا: ”جی تو یہی چاہتا تھا کہ دیر تک پڑھتا رہوں مگر خیال آیا کہ دشمن یہ نہ کہیں کہ موت سے ڈر رہا ہے۔“

ان کے قتل کا تماشہ دیکھنے کے لئے بہت سے کافر جمع ہو گئے تھے جب سولی پر لے جانے لگے تو کسی نے کہا: ”اب بھی محمد کے دین سے توبہ کرو چھوڑ دیتے جاؤ گے۔“ انہوں نے کہا: ”جب اسلام ہی نہ رہا تو زندگی کس کام کی؟“

کافر نیروں سے ان کا جسم چھیدنے لگے۔ ایک کافر نے ان کے جگر کو چھید کر کہا:

اب تو چاہتے ہو گے کہ تم چھوٹ جاؤ اور محمد پھنس جائے! یہ سن کر وہ اللہ اور رسول پر جان قربان کرنے والا تلملا اٹھا۔ اور نہایت جوش سے کہا خدا کی قسم! میں تو یہ بھی پسند نہیں کروں گا کہ میری جان بچانے کے لئے آنحضرت صلی اللہ علیہ وسلم کے پاؤں میں کانٹا بھی چھبے! شہادت کے وقت حضرت خدیجہ کی زبان پر جو شعر تھے اُن کا ترجمہ یہ ہے۔

لوگوں کا گروہ میرے چاروں طرف کھڑا ہے... انھوں نے اپنی عورتوں اور بچوں کو بھی (تماشا دیکھنے کے لئے) بلا رکھا ہے... وہ کہتے ہیں کفر احمق پار کر لوں تو مجھے آزادی مل سکتی ہے۔ مگر اس سے پہلے تو میرے لئے موت ہے... اس دین دنیا کے مالک نے مجھ سے کوئی خدمت لینی چاہی ہے اور مجھ سے میرے لئے فرمایا ہے اب انھوں نے میرا تمام جسم چھلنی کر دیا ہے۔ اور مجھے کوئی امید باقی نہیں رہی ہے۔ میں اپنی عاجزی، بے وطنی اور بے کسی کی فریاد خدا سے کرتا ہوں۔ جب میں اسلام پر جان دے رہا ہوں تو میں یہ پردا نہیں کرتا کہ راہ خدا میں کس پہلو پر گرنا اور کیوں کر جان دیتا ہوں۔ اگر خدا چاہے تو گوشت کے ہر ٹکڑے کو برکت عطا فرما سکتا ہے۔

دوسرے بزرگ حضرت زید کو صفوان بن امیہ نے قتل کے ارادے سے

خریدان کی شہادت کے وقت بھی ابوسفیان اور قریش کے بڑے بڑے سردار تماشا دیکھنے کے لئے جمع ہوتے۔ اور ان سے بھی اسی قسم کے سوالات کئے گئے مگر اللہ کے اس پیارے بندے نے بھی اسی طرح کے جواب دیئے۔ آخر ایک غلام

نے ان کی گودن اڑادی۔

یہودیوں کی شرارتیں

یہودیوں کی شرارتیں بھی روز بروز بڑھتی جا رہی تھیں اسلام سے ان کو جلن سی ہو گئی تھی مسلمانوں کو ذلیل کرنے کے لئے نئی نئی تدبیریں کرتے تھے۔ اب وہ اللہ رسول اور کلام پاک کا مذاق ہی نہیں اڑاتے تھے بلکہ ایک نیا طریقہ یہ اختیار کر رکھا تھا کہ صبح کو مسلمان ہوتے تھے اور شام کو اپنے دین کی طرف پھر جاتے تھے۔ تاکہ اسلام کی سادھ اکھڑ ہو جائے۔ منافقوں سے ان کا بہت میل جول تھا اور ہمیشہ ان کے ساتھ مل کر آپ کے خلاف سازشیں کرتے رہتے تھے۔ آپ ان کے معاملے میں ہمیشہ نرمی سے کام لیتے تھے۔ مگر یہ کسی طرح باز نہیں آئے تھے۔ مسلمانوں سے جو معاہدہ ہوا تھا اسے توڑنے کے لئے وہ کوئی نہ کوئی بہانہ ڈھونڈ رہے تھے۔

ایک بار ایک یہودی بد معاش نے کسی مسلمان خاتون کو چھپڑا۔ وہ بدد کے لئے چلا میں، ایک مسلمان نے غیرت کے جوش میں آکر اس یہودی کو قتل کر ڈالا۔ پھر کیا تھا تمام یہودی اس غریب مسلمان پر ٹوٹ پڑے اور شہید کر دیا۔ آپ کو خبر ہوئی تو موقع پر تشریف لائے۔ یہودیوں کو نصیحت کی اور کہا خدا سے ڈرو ایسا نہ ہو تم پر بھی بدر کے لوگوں کی طرح عذاب نازل ہو؟ انہوں نے نہایت گستاخی کے لہجے میں جواب دیا کہ ہم قریش نہیں ہیں ہم سے معاملہ پڑے گا تو سارا حال معلوم ہو جائے گا۔ یہ دھمکی دے کر انہوں نے وہ معاہدہ جو آں حضرت کے دینے آنے کے بعد ہوا تھا۔ توڑ دیا۔ اور لڑائی کا اعلان کر دیا۔ اس لئے مسلمان بھی لڑائی کے لئے

آباد ہوں گے۔ ہر ذل یہو و قلعہ بند ہو گئے۔ پندرہ دن تک اسلامی لشکر قطعے کو طیرے رہا۔ آخر انہوں نے کہا بھیجا کہ آنحضرت ہمارے حق میں جو فیصلہ کریں منظور ہے۔ آپ نے عبداللہ بن ابی منافق کی درخواست پر انہیں شام کی طرف جلا وطن ہونے کا حکم دیا۔ اور سات سو یہودی مدینہ چھوڑ کر اذرعات چلے گئے۔

یہودیوں کے ایک اور قبیلے بنو نضیر نے معاہدہ ہی نہیں توڑا بلکہ نعوذ باللہ آپ کے قتل کی بھی کئی بار سازشیں کیں اور آپ بال بال بچ گئے۔ آخر ان کے ساتھ بھی یہی معاملہ پیش آیا اور یہ بھی جلا وطن کر دیئے گئے۔

غزوہ حزاب (۲)

یہودیوں کا قبیلہ بنو نضیر خیبر نام ایک مقام پر جہاں یہودی پہلے سے آباد تھے جلا وطن کیا گیا تھا۔ وہاں اس کے سرداروں کی بہت آؤ بھگت ہوتی خیبر کے ہنر والوں نے بھی انہیں اپنا سردار تسلیم کر لیا۔ ان یہودیوں نے خیبر بچ کر اور بھی آفت ٹھانی

(۱) جلا وطنی کا مطلب یہ ہے کہ کسی شخص کو کسی سخت جرم کی بنا پر اس کے وطن سے نکال دیا جائے۔

(۲) احزاب حزب کی جمع ہے۔ حزب کے معنی جماعت یا قبیلہ کے ہیں۔ اس لڑائی میں مسلمانوں کے خلاف بہت سی جماعتوں اور قبیلوں نے جعتہ لیا تھا۔ اسی لئے اس کا نام جنگ احزاب پڑ گیا۔ اور چونکہ مسلمانوں نے اس لڑائی میں شہر کی حفاظت کے لئے اس کے گرد خندق کھودی تھی اس لئے اس کا نام غزوہ خندق بھی ہے۔

عرب کے اکثر قبیلوں کو مسلمانوں کے خلاف بھڑکا دیا۔ پہلے یہ مکے میں قریش کے پاس گئے اور کہا اگر ہم سب مل کر چڑھائی کریں تو محمد اور ان کی قوم تمہیں نہیں ہو جائے گی۔ قریش تو ادھا رکھائے بیٹھے تھے فوراً رضی ہو گئے، اسی طرح دوسرے قبیلوں کو بھی آنحضرت کے خلاف اُبھارا اور تقریباً چوبیس ہزار کاتب و لشکر اسلام اور مسلمانوں کو تباہ و برباد کرنے کے ارادے سے مدینے کی طرف روانہ ہو گیا۔

آپ کو اس کی خبر ہوئی تو صحابہ سے مشورہ کیا۔ حضرت سلمان فارسی کی تجویز پر شہر کے گرد خندق کھودی گئی۔ خندق کھودنے میں صحابہ کے ساتھ آپ بھی شریک تھے صحابہ رجز پڑھتے جاتے تھے، آپ بھی ان کا ساتھ دیتے تھے۔

یہودیوں کے ایک قبیلہ بنو قریظہ نے اس جنگ میں بنی نضیر کا ساتھ نہیں دیا تھا کیونکہ بنی قریظہ اس حضرت صلعم سے معاہدہ کر چکے تھے اور وہ بلا سبب اس کو لوٹرانا نہیں چاہتے تھے لیکن یہودیوں کے ایک شاعر بنی نضیر نے اپنی چرب زبانی سے قریظہ کو بنی نضیر کا ہم خیال بنا کر مسلمانوں کے خلاف جنگ پر آمادہ کر لیا۔ رسول اللہ صلعم کو معلوم ہوا تو آپ نے معاملے کی تحقیقات کے لیے آدمی بھیجے۔ یہ لوگ واقعہ مل چکے تھے۔ اس لیے ہر بات کا جواب نہایت بے رخی سے دیا اور دشمن کی فوج میں شامل ہو گئے۔

مسلمانوں کی فوج تین ہزار سے زیادہ نہ تھی، اس میں سے بھی کچھ لوگوں کو شہر کی حفاظت کے لیے مختلف جعتوں میں بھیجا پڑا۔

کافر ایک مہینے تک شہر کو گھیرے رہے، خندق کی وجہ سے اندر نہیں آ سکتے تھے، ایک دن کچھ لوگ ہمت کر کے خندق کے پار گئے مگر مسلمانوں نے انھیں مار کر

بھگا دیا اور ان کا ایک بہت بڑا سردار عمر بن عبد دو جو ایک ہزار جوانوں کے برابر سمجھا جاتا تھا۔ حضرت علیؓ کے ہاتھ سے مارا گیا۔

مسلمان کچھ تو یوں بھی غریب تھے، پھر اس محاصرے کی وجہ سے کوئی چیز باہر سے نہیں پہنچتی تھی اس لیے اور بھی تکلیف اور پریشانی کا سامنا ہوا صحابہ اور خود آپ پر دو دو تین تین دن فاقے گذر جاتے تھے، بیچارے پیٹ پر پتھر باندھ کر کام کرتے تھے جاڑے کی شدت نے حالت اور بھی زبوں کر دی تھی، ایک دفعہ صحابہ کا بھوک کے مارے بُرا حال تھا کچھ لوگوں نے اپنا پیٹ کھول کر دکھایا، دو دو پتھر بندھے تھے، مگر حضور نے اپنا پیٹ کھول کر دکھایا تو تین پتھر بندھے تھے، ان ان مصیبتوں پر بھی وہ ثابت قدم رہے، اللہ منافع اپنے گھروں کی حفاظت کا بہانہ کر کے کھسک گئے۔“

ادھر دشمن کی فوج میں سخت بے دلی پھیل گئی اس لیے کہ باوجود سخت کوشش کے وہ مسلمانوں کو کچھ بھی نقصان نہ پہنچا سکے اور پورے ایک مہینے بیکار پڑے رہنے کی وجہ سے چوبیس ہزار فوج کے لیے سامان فراہم کرنا مشکل ہو گیا، اس کے علاوہ ایک آسمانی مصیبت یہ نازل ہوئی کہ ایک دن شام کو بڑے زور کی آندھی آئی، تمام خیمے اکھڑ گئے اور سب ہانڈیاں الٹ گئیں، سردی کا موسم تھا کراکے کا جاڑا پڑ رہا تھا، ہوا کے جھونکوں سے بدن میں برچھیاں سی لگتی تھیں۔ ان سب سے بڑھ کر یہ صورت پیش آئی کہ قریش اور بنی عطفان بنو قریظہ کو اپنے ساتھ نہ ملا سکے اور ان میں باہم بھڑک پڑ گئی۔ اس لیے قریش بدل ہو گئے اور فوج کے سب سے بڑے سردار ابوسفیان نے اس حالت میں ٹھہرنا بے کار سمجھ کر ایک دن صبح کو کوچ کا حکم دے دیا۔ تھوڑی دیر میں میدان

مہاف ہو گیا۔ دشمنوں کی ساری کوششیں اکارت گئیں اور اللہ نے اپنے محبوب بندوں کی لاج رکھ لی۔

اس لڑائی کے زمانے میں ایک مسلمان بی بی حضرت سفیہ نے بڑی بہادری دکھائی، ایک یہودی حملہ کرنے کے لیے مناسب موقع کی تلاش میں ادھر ادھر منڈلا رہا تھا۔ اس پر ان بی بی کی نظر پڑ گئی، انہوں نے خیمے کی چوب اکھاڑ کر اس زور سے تیری۔ وہیں ڈھیر ہو گیا، پھر اس کے ہتھیار نکال لیے اور سر کاٹ کر دوسری طرف پھینک دیا۔ دوی سمجھے کہ یہاں مسلمان محافظ موجود ہیں اور بھاگ کھڑے ہوئے۔

بنو قریظہ کا خاتمہ

بنو قریظہ نے مسلمانوں کے خلاف لڑائی میں شریک ہو کر اپنا عہد توڑ دیا تھا۔ معاہدے کی رو سے ان کا فرض تھا کہ وہ باہر کے دشمنوں کے خلاف مسلمانوں کا ساتھ دیتے نیز مسلمانوں کے سخت ترین دشمن حتیٰ بن خطاب شاعر کو اپنے یہاں بٹھرایا تھا۔ لڑائی سے فارغ ہونے کے بعد اپنے ان سے اس کی وجہ دریافت کی مگر بجائے وہی جواب دینے کے وہ قلعہ بند ہو گئے اور لڑائی کی تیاریاں کرنے لگے۔ مسلمانوں نے قلعہ کا محاصرہ کر لیا۔ آخر انہوں نے مجبور ہو کر کہا بھجھا کہ سعد بن معاذ ہمارے پاس آئے ہیں جو فیصلہ کریں ہمیں منظور ہو، حضرت سعد بن معاذ بہت بڑے صحابی تھے اور اس قبیلے کے سردار تھے جو یہودیوں کا حلیف^(۱) تھا۔ اس لیے انہیں امید تھی کہ سوزیرو

(۱) یہودیوں کا قبیلہ جس کا ذکر پہلے گذر چکا ہے۔

(۲) دو قبیلوں میں آپس میں دوستی اور معاہدہ ہو جائے تو یہ دونوں ایک دوسرے کے حلیف کہلاتے ہیں۔

ہماری رعایت کریں گے مگر حضرت سعد بن معاذ نے پورے انصاف سے کام لیا اور خود یہودیوں کی کتاب توریت کے مطابق فیصلہ کیا، یعنی اس قبیلہ کے تمام لوگوں کو قتل کر دیئے جائیں اور عورتیں اور بچے لونڈی اور غلام بنائے جائیں۔
یہ ہونٹوں خود آپ پر فیصلہ چھوڑ دیتے تو درحمت عالم ضرور رحم فرماتے مگر ان کی قسمت میں تو ہلاکت اور بربادی لکھی تھی۔

مکے کا سفر

غزوہ احزاب کے بعد قریش کا زور بہت گھٹ گیا تھا۔ دوسرے قبیلے بھی کچھ مایوس ہو چلے تھے، مگر اکتا ڈکٹا حملے برابر جاری تھے، لوگ شرارتوں سے باز نہیں آتے تھے، ان شورشوں کو دبانے کے لیے کبھی آپ خود تشریف لے جاتے اور کبھی صحابہ کو بھیجتے تھے، کوئی سال بھرت تک یہ سلسلہ برابر جاری رہا۔

مسلمانوں کو نکتے سے نکلے ہوئے اب کوئی چھ برس ہو گئے تھے، کچھ تو پراسرار طور پر وطن کا خیال، بعض صحابہ کے بال بچے ابھی تک وطن ہی میں تھے، کچھ ان کی محبت اور کچھ کعبے کی زیارت کا شوق غرض لوگ نکتے جانے کے لیے بے چین تھے۔ انصار بھی کافروں کے ڈر سے ہجرت کے بعد حج کو نہیں جاسکے تھے۔ وہ بھی ان کی گھر کی زیارت کے لیے بے تاب تھے۔

آپ صحابہ کا یہ شوق اور بے تابی دیکھ کر آمادہ ہو گئے اور چودہ سو صحابہ کا قافلہ مکہ کی جانب روانہ ہو گیا۔ قربالی کے اونٹ لے لیے گئے کہ کافروں کو لڑائی کا شہ ہتھیاروں میں سوائے تلوار کے کوئی چیز ساتھ نہ تھی۔

کتے میں آپ کے تشریف لانے کی خبر پھونچی تو کھل بیوی مچ گئی۔ کافروں کا جوش پھر بھڑک اُٹھا۔ انہوں نے طے کر لیا کہ ہم محمد کو کتے میں کبھی نہ آنے دیں گے۔ لڑائی کی یاریاں ہونے لگیں۔ خالد بن ولید کی سرعامی میں ایک فوج بھی بھیج گئی۔ آپ کو یہ سب سزوں ملتی رہتی تھیں۔ مگر آپ لڑائی کے ارادے سے تو نکلے نہ تھے اس لئے عام راستہ پھوڑ کر دوسرے راستے سے نکل آئے اور کتے سے ایک منزل اس طرف حدیبہ نام ایک مقام پر ٹھہر گئے۔

قریش تو اب بھی بڑے جوش میں تھے۔ مگر ان میں کچھ سمجھ دار لوگ بھی تھے انہوں نے ایک شخص کو آپ سے گفتگو کرنے کے لئے بھیجا مگر اس گفتگو کا کوئی نتیجہ نہ نکلا اور یہ شخص واپس چلا گیا۔ اس نے اپنے لوگوں میں جا کر کہا میں نے کسریٰ اور قیصر کے دربار بھی دیکھے ہیں مگر جو عزت محمد کے ساتھ محمد کی کرتے ہیں۔ وہ میں نے کہیں نہیں دیکھی۔ وہ جس وقت تمہارا تھوڑا دھرتے ہیں تو پانی پیتے نہیں گرنے پانا، لوگ چلو وں میں لے لیتے ہیں اور منہ پر ملتے ہیں۔ ابھی تک گفتگو ختم نہ ہوئی تھی اس لئے رسول اللہ نے پھر اپنا ایک آدمی قریش کے پاس بھیجا قریش نے اس کی سواری کا اونٹ مار ڈالا اور خود اس قاصد کا کام تمام کرنا چاہتے تھے۔ لیکن کچھ لوگوں نے اس کو بچا لیا۔ اس کے بعد قریش نے ایک دستہ مسلمانوں پر حملہ کرنے کے لئے بھیجا۔ مسلمانوں نے اس دستہ کو گرفتار کر لیا۔ لیکن حضور رحمتہ للعالمین نے ان سب کو چھوڑ دیا۔

بیعت رضوان

اس کے بعد آپ نے قریش سے بات چیت کرنے کے لئے حضرت عثمانؓ کو بھیجا۔
ظالموں نے انہیں قید کر لیا۔ ادھر مسلمانوں میں یہ خبر اڑ گئی کہ حضرت عثمانؓ شہید کر دیے گئے۔
اس خبر سے آپ کو رنج ہوا۔ اور فرمایا کہ "عثمان کے خون کا بدلہ لینا فرض ہے مسلمانوں
میں بھی اس خبر سے بہت جوش پیدا ہو گیا تھا۔ آپ نے ایک بول کے درخت کے
پتے بیعت لی کہ اگر جنگ کی ضرورت ہوئی تو ثابت قدم رہیں گے، تمام صحابہ نے نہایت
آمادگی اور جوش کے ساتھ بیعت کی۔ یہ بیعت درخت کے پتے لی گئی تھی۔ اس لئے اسے
بیعت الشجرۃ (درخت کی بیعت) کہتے ہیں اور چونکہ اللہ نے اس پر اپنی خوشی ظاہر کی تھی
اس لئے بیعت رضوان ہی نام پڑ گیا۔ بعد میں حضرت عثمانؓ کی شہادت کی خبر غلط نکلی۔

صلح

اب کافروں نے اپنے ایک نامی اور مشہور شخص ہیل کو گفتگو کے لئے بھیجا اس نے
بہت دیر تک آپ سے بات چیت کی۔ کافروں کا سب سے بڑا مطالبہ یہ تھا کہ مسلمان
اس سال حج نہ کریں۔ آخر بڑی رودکد کے بعد اتفاق ہو گیا۔ اور شرطیں یہ قرار پائیں۔
(۱) مسلمان اس سال مکے میں داخل نہ ہوں۔
(۲) دوسرے سال آئیں اور صرف تین دن ٹھہر کر چلے جائیں۔
(۳) سوائے تلوار کے کوئی چیز ساتھ نہ لائیں۔
(۴) مکے میں جو مسلمان پہلے سے رہتے ہیں ان میں سے کسی کو ساتھ نہ لے جائیں۔

اور مسلمانوں میں سے کوئی نکتے میں درہ جانا چاہے تو اُسے نہ روکیں۔

(۵) کافروں یا مسلمانوں میں سے کوئی شخص اگر مدینے جاتے تو واپس کر دیا جائے لیکن اگر کوئی مسلمان نکتے میں آجائے تو واپس نہیں کیا جائے گا۔

(۶) تمام قبیلوں کو اس بات کی آزادی ہوگی کہ خواہ مسلمانوں سے معاہدہ کریں یا اہل مکہ سے۔

(۷) ایک شرط یہ بھی تھی کہ ایک فریق دوسرے فریق کے حلیف کی حمایت میں تلوار نہ اٹھائے۔

ان شرطوں سے صاف ظاہر ہوتا ہے کہ آپ نے دہ کر صلح کی ہے مسلمانوں کو یہ بات بہت ناگوار معلوم ہوئی۔ اتفاق سے ایک واقعہ بھی پیش آگیا۔ اس پر مسلمانوں کی تکلیف اور بڑھ گئی۔

جس وقت شرطیں لکھی جا رہی تھیں خود ہیل کے صاحبزادے ابو جندل نکتے سے آتے پیروں میں زنجیریں تھیں جسم پر زخموں کے نشان۔ کافروں نے انھیں بے رحمی سے مارا تھا۔

ہیل نے کہا معاہدے کی شرط کے مطابق ابو جندل کو میرے ۱۰ لے لیا جائے یہ بڑا نازک وقت تھا ایک مسلمان بھائی اپنے مسلمان بھائیوں سے فریاد کر رہا تھا۔ اور پناہ ڈھونڈ رہا تھا۔ مسلمانوں کا خون جوش کھا رہا تھا۔ مگر کیا کرتے مجبور تھے آپ نے کئی بار ہیل سے اصرار کیا کہ انھیں یہیں رہنے دو مگر وہ نہ مانا۔ آخر آپ نے ابو جندل سے فرمایا۔

”ابو جندل صبر اور ضبط سے کام لو۔ اللہ تمہارا ہے اور دوسرے مظلوموں کے لئے“

کوئی راستہ نکالے گا۔ صلح ہو چکی ہے۔ اور ہم بدعہدی نہیں کر سکتے۔“

ابو جندل نے حسرت بھری نگاہوں سے مسلمانوں کو دیکھا اور چاروں چاروں واپس چلے گئے۔ حضرت عمرؓ سے نہ رہا گیا جھلتے ہوئے آپ کی خدمت میں آئے اور عرض کیا:-

”یا رسول اللہ! آپ نبی نہیں“

”بے شک ہوں“

”کیا ہم حق پر نہیں؟“

”ہاں ہم حق پر ہیں“

”پھر ہم دین کے معاملے میں دب کر کیوں صلح کریں۔“

”میں خدا کے حکم کی نافرمانی نہیں کر سکتا۔ خدا میری مدد کرے گا۔“

حضرت عمرؓ کو بعد میں اس بے باکی سے گفتگو کرنے کا ہمیشہ ملال رہا اور اس کے

کفارے میں برابر نمازیں پڑھتے اور روزے رکھتے رہے۔ اس صلح سے مسلمان اس قدر

شکستہ دل ہوتے کہ جب رسول اللہ نے ان کو قربانی کا حکم دیا تو شدت غم میں ایک

شخص بھی آمادہ نہ ہوا۔ یہ دیکھ کر پہلے آپ نے قربانی کی اور ہال منڈواتے۔ آپ کے دیکھ کر

پھر سب مسلمانوں نے قربانی کر کے احرام اتارا۔

کھلی ہوئی فتح

صلح کے دو روز کے بعد یہ آیت نازل ہوئی:-

(۱) احرام وہ بے سلاکترا ہے جسے مسلمان حج میں باندھتے اور اذرتے ہیں۔

انا فتحنا لک فتحاً مبیناً ہم نے تمہیں کھلی ہوئی فتح عنایت کی۔
 یہ آیت آپ نے حضرت عمرؓ اور دوسرے مسلمانوں کو سنائی تو انہیں تسکین
 ہوئی۔ بعد کے واقعات سے مسلمانوں کو پتہ چلا کہ یہ صلح کس مصلحت سے کی گئی تھی اور
 اسلام کو اس سے کتنا فائدہ پہنچا۔

اول تو یہ کہ مسلمانوں کو قریش کی طرف سے بڑی حد تک اطمینان ہو گیا۔ اور
 ان کے کاموں میں پہلے سے زیادہ سہولتیں پیدا ہو گئیں۔ دوسرے یہ کہ معاہدے
 کی وجہ سے اب مکے اور مدینے کے لوگوں میں آنے جانے کی کوئی روک ٹوک رہی
 اور دوسری باتوں کے علاوہ آپس میں اسلام کا بھی چرچا ہونے لگا۔ لوگوں کو ٹھنڈے
 دل سے اسلام کی سچائی پر غور کرنے کا موقع ملا۔ مسلمانوں کے نورانی چہرے، پاکیزہ
 عادتیں عمدہ خصال دیکھ دیکھ کر کافروں کے دل میں خود بخود اسلام کی محبت بٹھتی
 جاتی تھی۔ یہی وجہ تھی کہ اس عرصے میں بہت تیزی سے لوگ مسلمان ہونے لگے۔ حضرت
 خالد بن الولید اور عمرو بن عاص اسی زمانے میں اسلام لائے۔ یہ دونوں بڑے بہادر
 سپاہی تھے۔ احد کی لڑائی میں حضرت خالد کی وجہ سے مسلمانوں کو شکست ہوئی تھی
 مسلمان ہونے کے بعد ان کی بہادری کے اور بھی جوہر کھلے۔

جو لوگ مکے میں مسلمان ہو گئے تھے اور کسی مجبوری کی وجہ سے ہجرت نہ کر سکے
 تھے۔ کافر انہیں طرح طرح کی تکلیفیں دیتے تھے ان ہی مصیبت زدوں میں سے ایک
 صاحب ابو بصیرؓ تکلیفوں سے گہرا کسی طرح مدینے چلے آئے۔ ان کے پیچھے پیچھے قریش
 کے دو آدمی بچے اور معاہدہ کی شرط کے مطابق ان کی واپسی کا مطالبہ کیا۔ آپ نے
 مجبور ہو کر انہیں واپس کر دیا۔ راستے میں انہوں نے ایک کافر کو قتل کر دیا۔ دوسرا

بھاگ گیا اور یہ خود سمندر کے کنارے ایک مقام پر آباد ہو گئے کتے کے مصیبت زدہ مسلمانوں کو جب خبر ہوئی کہ ایک پناہ کا ٹھکانا مل گیا ہے۔ تو سب وہاں جا جا کر جمع ہو گئے اور ایک اچھا خاصا گروہ اکٹھا ہو گیا۔ اتفاق سے قریش کے تجارتی قافلے اسی راستے سے شام کو جاتے تھے یہ لوگ ان تجارتی قافلوں کا مال و اسباب چھین لیتے اسی پیمان کی گزرا ہوتی تھی۔ قریش کو اس سے بڑی پریشانی ہوئی مجبور ہو کر یہ شرط معاہدے سے نکلوا دی اور رسول اللہ نے ان بے خانماں مسلمانوں کو مدینے بلوالیا۔

بادشاہوں کے نام اسلام کی دعوت

آں حضرت صلی اللہ علیہ وسلم صرف کتے مدینے یا ملک عرب کے لئے نبی بنا کر نہیں بھیجے گئے تھے بلکہ اللہ کی یہ رحمت ساری دنیا کے لئے تھی۔ حدیبیہ کی صلح کے بعد جب قریش کی مخالفت اور یہودیوں کی شرارتوں سے کچھ اطمینان ہوا تو آپ نے سب سے پہلے اس طرف توجہ فرمائی کہ اسلام کا پیام تمام دنیا کو پہنچایا جائے اور یہ برکت جو اب تک صرف عرب تک محدود تھی تمام انسانوں کے لئے عام کر دی جائے اس غرض کے لئے آپ نے مختلف بادشاہوں کے نام دعوت نامے بھیجے۔ نمونے کے طور پر ایک دعوت نامہ ہم یہاں نقل کرتے ہیں۔ یہ خط روم کے بادشاہ ہرقل کے نام بھیجا گیا تھا۔

”بسم اللہ الرحمن الرحیم۔ محمد کی طرف سے جو اللہ کا بندہ اور رسول ہے یہ خط ہرقل کے نام ہے جو روم کا بادشاہ ہے۔ اس کو سلامتی ہو جو سیدھے اور سچے راستے پر چلے۔ میں تم کو اسلام کی طرف بلاتا ہوں۔ اسلام لاؤ تو

سلامت رہو گے۔ خدا تم کو دونا اجر دے گا۔ اور اگر تم نے انکار کیا تو تمہاری
 رعایا کی گمراہی کا عذاب بھی تمہارے سر ہو گا۔ اسے اہل کتاب ایسی بات کو
 قبول کر لو جو ہم میں تم میں دونوں میں موجود ہے۔ وہ یہ کہ ہم خدا کے
 سوا کسی کو نہ پوجیں اور ہم میں سے کوئی (ایک اللہ کے سوا) کسی دوسرے
 کو خدا نہ بنائے اور اگر یہ نہیں مانتے تو گواہ رہنا کہ ہم مانتے ہیں۔

تمام بادشاہوں کے نام اسی قسم کے خط روانہ کئے گئے۔ حبشہ کا بادشاہ تو پہلے
 ہی مسلمانوں پر مہربان تھا۔ اس خط کے دیکھتے ہی مسلمان ہو گیا۔ عرب کے بہت سے
 سرداروں نے بھی اسلام قبول کیا اور ان کے ساتھ ان کی رعایا بھی مسلمان ہو گئی۔ مصر
 کا بادشاہ مسلمان تو نہیں ہوا۔ مگر مخالفت بھی نہیں کی اور دوشرف اڑ گیا اور
 ایک قیمتی نچر بطور تحفے کے بھیجے۔ روم کے بادشاہ ہرقل نے قاصد (خط لانے والے)
 کی بہت عزت کی۔ اس کے دل میں ایمان کی روشنی آچکی تھی۔ مگر پادریوں اور مذہبی
 عالموں کے ڈر سے مسلمان نہیں ہوا۔

ایران کے بادشاہ کے پاس جس وقت یہ خط پہنچا۔ تو اس نے پڑھا اور سنا عرب
 کے قاعدے کے مطابق پہلے آنحضرت پھر اس کا نام تھا۔ بس اس بات پر آپے سے
 باہر ہو گیا۔ طیش میں آ کر خط کے پُرزے پُرزے کر دیئے، آپ کو جب اس کی اطلاع
 ملی تو فرمایا کہ اسی طرح اس کی سلطنت کے بھی ٹکڑے ٹکڑے ہو جائیں گے۔ تھوڑے
 ہی عرصے کے بعد آپ کی یہ پیشین گوئی پوری ہوئی اور اس سلطنت کا نام و نشان مٹ گیا۔
 خیبر کے یہودی مسلمانوں کے لئے ایک مصیبت بن گئے تھے
 غزوة خیبر اسلام کی شان دار ترقی دیکھ کر جس کی آگ میں آپ ہی آپ

جلے مرتے تھے۔ خندق کی لڑائی ان ہی کی شرارتوں کا نتیجہ تھی۔ مگر اس میں انہیں سخت ناکامی ہوئی۔ اس سے ان کے غصے اور حسد کی آگ اور بھی بھڑک اُٹھی۔ ان کے پاس دس نہایت مضبوط قلعے تھے۔ بیس ہزار فوج تھی اس پر انہیں بڑا گھمندا تھا۔ انہوں نے فیصلہ کر لیا کہ مدینے پر چڑھانی کر کے اسلام کی طاقت کو توڑ دیں گے۔ ان کے سرداروں نے آس پاس کے قبیلوں میں دورہ کر کے بڑے بڑے قبیلوں کو اپنی مدد کے لئے آمادہ کر لیا۔ آنحضرتؐ کو ان تیاریوں کی خبر ملی تو آپ نے خیال کیا کہ اتنی بڑی فوج کو مدینے تک آنے کا موقع نہ دینا چاہیے۔ آپ اللہ تعالیٰ کے بھروسے پر سولہ مسلمانوں کو لے کر خیبر کی طرف روانہ ہو گئے۔ یہودیوں کو منافقوں کے ذریعے آپ کے آنے کی خبر ہو گئی تھی۔ اور انہوں نے طے کر لیا تھا کہ کھلے میدان میں لڑائی لڑین گے مگر آپ اس تیزی سے خیبر پہنچے کہ دوسرے قبیلوں کی فوجیں ان کی مدد کو نہ پہنچ سکیں۔ مجبوراً وہ قلعہ بند ہو گئے۔ انہیں اپنے قلعوں پر بہت بھروسا تھا۔ مگر اللہ اور رسول کے مٹھی بھر جاں نثاروں کے سامنے ان کی ایک نہ چلی اور تھوڑے ہی دنوں میں کئی قلعے فتح ہو گئے۔ صرف ایک قلعہ رہ گیا۔ حضرت ابو بکرؓ اور حضرت عمرؓ کی کوششیں بھی اس کے فتح کرنے میں ناکام رہیں، آخر آپ نے حضرت علیؓ کو اس کام کے لئے منتخب کیا۔ انہوں نے قلعے کے سردار مرحب کو قتل کر دیا اور ایک سخت مقابلے کے بعد قلعہ فتح ہو گیا۔ یہودیوں کی ہمتیں ٹوٹ گئیں اور دوسرے قلعے والوں نے بھی ہتھیار ڈال دیئے۔ صلح اس شرط پر ہوئی کہ یہودیوں کا تمام مال اسبابا تاوان میں لیا جائے اور خیبر کی پیداوار میں آدھا حصہ مسلمانوں کا ہو گا۔ جو سال بسال ملتا رہے گا۔

موتہ کی لڑائی

شام کے علاقے میں شریک بن عمرو ایک عرب عیسائی سردار تھا اور روم کے بادشاہ قیصر کے ماتحت حکومت کرتا تھا۔ اس حضرت صلعم نے بادشاہوں کے نام حب و عوت سلام کے خطوط بھیجے تھے تو ایک خط شریک کے نام بھی بھیجا تھا۔ یہ خط دیکھ کر وہ بہت برہم ہوا اور جو صحابی خط لے کر گئے تھے انہیں شہید کر دیا۔ یہ ایک ذلیل حرکت تھی۔ کوئی حکومت سخت دشمنی پر بھی قاعد (خط لانے والے) کے ساتھ برا سلوک نہیں کرتی آپ نے اس حرکت کی مزادینے اور ان صحابی کا بدلہ لینے کے لئے تین ہزار مسلمانوں کی ایک فوج اس کے مقابلے کے لئے بھیجی۔ حضرت زید بن حارثہ کو (جنہیں آزاد کر کے آپ نے اپنا بیٹا بنا لیا تھا) اس فوج کا سردار بنایا اور ہدایت کی کہ زید شہید ہوں تو جعفر طیار اور وہ بھی شہید ہو جائیں تو عبداللہ بن رواحہ فوج کے سردار ہوں۔

ادھر شریک کو خبر ہوئی تو اس نے قیصر کی مدد سے ایک لاکھ فوج اکٹھا کر لی اب تین ہزار اور ایک لاکھ کا مقابلہ تھا مگر مسلمان بڑی بہادری اور جوش و لڑے حضرت زید کے ہاتھ میں جھنڈا تھا۔ وہ لڑتے لڑتے شہید ہو گئے تو حضرت جعفر نے علم (جھنڈا) اپنے ہاتھ میں لے لیا۔ وہ بھی نوٹے زخم کھا کر شہید ہو گئے تو حضرت عبداللہ بن رواحہ نے ان کی جگہ لی۔ وہ بھی بہت بہادری سے لڑتے لڑتے شہید ہوئے۔ اب حضرت خالد بن ولید شکر کے سردار بنے۔ انہوں نے اپنی بہادری کے پورے جوہر دکھائے اور اس روز آٹھ تلواریں ان کے ہاتھ سے ٹوٹیں۔ ان کی اس بہادری سے دشمنوں پر مہیبت چھا گئی۔ دوسرے دن پھر اسی جوش اور جوا

مردی سے انہوں نے مقابلہ کیا اور دشمنوں کے قدم اکھاڑ دیتے۔ مگر تین ہزار فوج ایک لاکھ ٹڈی دل کا کہاں تک مقابلہ کر سکتی تھی حضرت خالد نے یہی مناسب خیال کیا کہ فوج کو صحیح سلامت لے کر دینے واپس آجائیں۔ چنانچہ باقی ماندہ مسلمانوں کو دشمنوں کے نرغے سے بچا کر نکال لائے۔ رسول اللہ صلی اللہ علیہ وسلم کو ان سب صحابہ کی شہادت کی خبر ملی تو بہت صدمہ ہوا۔ حضرت زید آپ کے مشفق (منہ بولے) بیٹے اور حضرت جعفر چچا زاد بھائی تھے اور آپ کو ان سے بہت محبت تھی۔ حضرت خالد کو اس غیر معمولی بہادری کی وجہ سے آپ نے سیف اللہ یعنی اللہ کی تلوار کا لقب دیا۔

کے کی فتح

حدیبیہ میں مسلمانوں نے قریش سے صلح کر لی تھی اور یہ طے ہو گیا تھا کہ دس برس تک ایک دوسرے کے خلاف تلوار نہیں اٹھائیں گے۔ صلح کی ایک شرط کے مطابق تمام قبیلوں کو آزادی دے دی گئی تھی۔ کہ مسلمانوں سے یا قریش سے جس سے چاہیں معاہدہ کر لیں اور یہ بھی طے پایا تھا کہ ایک فریق دوسرے فریق کے حلیف کے خلاف تلوار نہیں اٹھائے گا۔ اسی بنا پر قبیلہ بنی بکر قریش کا اور قبیلہ خزاعہ مسلمانوں کا طرف دار (حلیف) بن گیا تھا۔ ان دونوں قبیلوں میں پہلے سے دشمنی چلی آتی تھی۔ اب تک تمام قبیلوں کی مخالفت کا زور مسلمانوں کی طرف تھا۔ حدیبیہ کے بھڑکنے کی وجہ سے ذرا سکون ہوا تو پرانی دشمنی پھر تازہ ہو گئی اور دونوں میں لڑائی کا بازار گرم ہو گیا۔ قریش کو چاہتے تو یہ تھا کہ دونوں میں صلح اور صفائی کر دیں یا کم از کم حدیبیہ کی صلح کا خیال کر کے ان جھگڑوں سے الگ رہتے مگر انہوں نے توجہ

چھے اپنے طرفدار قبیلے کی پوری مدد کی۔ قبیلہ خزاعہ کے لوگ دو دشمنوں کا کہاں تک مقابلہ کر سکتے تھے بیچاروں نے جان بچانے کے لئے حرم میں پناہ لی مگر ظالموں نے وہاں بھی ان کا پھیانہ چھوڑا اور حرم کی زمین میں جہاں لڑائی بھڑائی حرام سمجھی جاتی تھی انھیں بُری طرح قتل کیا۔

اس مظلوم قبیلے کے جو بچے کھچے لوگ تھے انہوں نے مدینے پہنچ کر آپ سے فریاد کی، قریش کا یہ ظلم اور بد عہدی دیکھ کر آپ کو بہت افسوس ہوا اور فرمایا ”اے خدا اگر میں ان مظلوموں کی مدد نہ کروں تو تو کبھی میری مدد نہ کیجو؟“ آپ نے قریش کو کہلا بھیجا کہ قبیلہ خزاعہ کے جو لوگ قتل ہوئے ہیں۔ یا تو ان کے خون کی قیمت (خون بہا) دو یا قبیلہ بنی بکر سے علیحدگی اختیار کی جائے یا پھر اعلان کیا جائے کہ حدیبیہ کا معاہدہ ٹوٹ گیا۔ کتے سے جواب آیا کہ تیسری شرط منظور ہے لیکن جب قاصد چلا گیا تو انھیں اپنی بات پر پشیمانی ہوئی اور ابوسفیان کو بھیجا کہ پرانے معاہدے کو برقرار رکھا جائے۔ مگر آپ نے اسے نامنطور کر دیا۔ اور ہر آپ نے لڑائی کی تیاری کا حکم دے دیا اور تاکب کر دی کہ قریش کو اس کی خبر نہ ہونے پائے۔

دس رمضان کو آپ دس ہزار مسلمانوں کی فوج لے کر نکلے۔ راستے میں مسلمان قبیلے آکر ملتے جاتے تھے۔ تھوڑے دنوں میں آپ کتے کے قریب پہنچ گئے اور مرہ ظہران میں پڑا تو ڈال دیا۔

قریش نے لڑائی کا اعلان تو کر دیا تھا۔ مگر سمجھتے تھے کہ مسلمانوں کی قوت بہت بڑھ گئی ہے اور ہم میں ان سے لڑنے کی سکت باقی نہیں اس لئے اپنی حما پر

بہت پشیمان تھے اب جو انھیں یکبارگی خبر ملی کہ مسلمانوں کا لشکر قریب آگیا تو اور بھی پریشان ہوئے۔ ان اور دوسرے سردار صحیح خبر میں لانے کے لئے بھیجے گئے۔ تھوڑی دور پہنچ کر انھیں میلوں تک آگ ہی آگ روشن نظر آئی۔ دیکھ کر ہم گئے اور ڈرتے ڈرتے لشکر اسلام میں پہنچے، حضرت عمر رضی اللہ عنہ نے ابوسفیان کو کہیں دیکھ پایا۔ چاہتے تھے کہ وہیں تلوار سے ختم کر دیں، مگر حضرت عباس رضی اللہ عنہ نے بچایا اور آپ کی خدمت میں حاضر ہو کر اس کی جان بخشی کی درخواست کی۔ یہ وہی ابوسفیان تھا جس نے ابو جہل کے بعد اسلام کو مٹانے کے لئے ایڑی چوٹی کا زور لگا دیا تھا کئی بار مدینے پر چڑھائی کی تھی۔ مدینے کے یہودیوں اور منافقوں کو مسلمانوں کے خلاف اُبھارتا رہتا تھا۔ اُحد اور خندق کی لڑائی میں فوج کا افسر تھا۔ ایسے شخص کی کم سے کم سزا یہی ہو سکتی ہے کہ گردن اڑا دی جائے مگر رحمت عالم کا رحم و کرم دیکھتے کہ اسلام کے ایسے بڑے دشمن کو معاف کر دیا۔ یہی نہیں بلکہ اتنی عزت دی کہ جو شخص ان کے گھر میں پناہ لے گا اسے امن دیا جائے گا۔ ابوسفیان پر آپ کی اس مہربانی اور فراخ دلی کا بہت اثر ہوا اور اسی وقت مسلمان ہو گئے۔

مکے میں داخلہ

صبح کو مسلمانوں کا یہ عظیم شانِ شکر مکے کی طرف روانہ ہوا۔ آپ نے پہلے ہی اعلان کر دیا تھا کہ جو شخص ہتھیار ڈال دے گا، ابوسفیان کے گھر میں پناہ لے گا۔ دروازہ بند کر لے گا یا کعبے میں پناہ لے گا اسے امان دی جائے گی۔ قریش پر مسلمانوں کی ہیبت چھائی ہوئی تھی اس لئے کوئی مقابلہ نہیں ہوا۔ صرف چند جوش

میں بھرے ہوئے نوجوانوں کی حضرت خالدؓ سے مذ بھیر ہو گئی۔ انھوں نے دو مسلمانوں کو شہید کر دیا تو حضرت خالدؓ تلوار نکالنے پر مجبور ہو گئے مگر یہ لوگ تھوڑی دیر بھی جم کر نہ لڑ سکے اور پیٹھ دکھا دی، مسلمانوں نے ان کے بارہ آدمی قتل کر دیئے۔

کعبے کی صفائی

گئے میں داخل ہونے کے بعد آپ نے سب سے پہلا کام یہ کیا کہ حرم کو تین سو ساٹھ بتوں کی نجاست سے پاک کیا، خود کعبے میں کئی بت تھے انھیں انکلو کر کھینکوا یا۔ دیواروں پر تصویریں بنی تھیں انھیں مٹایا اور اللہ کا یہ گھر ہزاروں برس بعد ہمارے نبیؐ کی برکت سے اس قابل ہوا کہ اللہ پر ایمان لانے والے بندے اس میں سچے دل سے عبادت کر سکیں۔ جب پوری صفائی ہو گئی تو آپ حضرت بلالؓ کے ساتھ اندر تشریف لے گئے نماز پڑھی اور خدا کا شکر ادا کیا کہ اس نے وعدے کے مطابق مسلمانوں کو جو اس کے صحیح حق دار تھے اپنے گھر پر قبضہ دلایا۔

مکے کے لوگ حرم میں آکر جمع ہو گئے تھے اور اس انتظار میں تھے کہ دیکھیں اللہ کے دربار سے ہمیں کبیں سال کے جرموں کی کیا سزا ملتی ہے۔ وہ خوف سے کانپ رہے تھے۔ ان کا یہ خوف بجا نہ تھا۔ اس لئے کہ ان ہی میں وہ لوگ تھے جنہوں نے آپ کو طرح طرح کی تکلیفیں پہنچائی تھیں۔ گالیاں دی تھیں۔ منہ پر خاک ڈالی تھی، انہوں نے پتھروں سے جسم مبارک کو لہو لہان کیا تھا۔ آپ کے قتل کی تدبیریں کی تھیں، آپ کے غریب اور بے کس ساتھیوں پر طرح طرح کے ظلم توڑے تھے۔ یہاں تک کہ کئی عورتیں اور عورتیں ان ظلموں کو سہتے سہتے شہید ہو گئے تھے۔ ان ہی میں وہ

لوگ تھے جنہوں نے حضرت زیند اور حضرت خبیثؓ کو صرف مسلمان ہونے کے جرم نہایت بے دردی سے شہید کیا تھا۔ ان ہی میں وہ لوگ تھے جو اسلام کو مٹانے کے لئے بار بار مدینے پر چڑھائی کر چکے تھے ان ہی میں ظالم اور سنگ دل عورت تھی جس نے آپ کے حقیقی چچا حضرت حمزہؓ کے ناک کان کاٹ کر گلے کا ہار بنایا تھا اور جگر تک چبا گئی تھی۔ آج ان ظلموں کا، ان سفایوں کا بدلہ ملنے والا تھا۔ ہر شخص موم بخود اور پشیمان تھا۔

آپ نے اس موقع پر ایک زبردست تقریر کی اور فرمایا۔
 ”اے قریش کے لوگو! اب جاہلیت کا نعروں اور نسب کا فخر خدانے مٹا دیا۔
 تمام لوگ آدم کی نسل سے ہیں اور آدم مٹی سے بنے تھے۔

”اے لوگو! ہم نے تمہیں مرد اور عورت سے پیدا کیا تھا اور تمہاری قبیلے اور خاندان بنائے کہ آپس میں پہچانے جاؤ، بیشک اللہ کے نزدیک شریف وہ ہے جو پرہیزگار ہو۔“ (آیت کلام پاک)
 پھر آپ نے مجمع کی طرف دیکھ کر فرمایا۔

”لوگو! تمہیں معلوم ہے میں تمہارے ساتھ کیا سلوک کرنے والا ہوں؟“
 اس سوال پر سب کے سر شرمندگی سے جھک گئے اور نہایت عاجزی سے جواب دیا۔

”آپ شریف بھائی اور شریف بھائی کے بیٹے ہیں“

آپ نے فرمایا: ”تم پر کوئی الزام نہیں، جاؤ سب آزاد ہو۔“

آپ کی اس شرافت، رحم و کرم اور فراخ دلی سے بہت سے لوگوں کے دل

گئے۔ اور بہت سے کافر اسی وقت دِل سے اسلام لے آتے۔
 کتے میں آپ پندرہ روز تک ٹھہرے رہے۔ اس عرصے میں کتے کے بے شمار
 مردوں اور عورتوں نے اسلام قبول کیا۔ کچھ لوگ ڈر کے مارے کتے سے بھاگ
 گئے تھے یہ وہی لوگ تھے جو اسلام کی مخالفت میں سرگرم تھے اور سمجھتے تھے کہ ہماری
 سزا قتل کے سوا اور کچھ نہ ہوگی۔ مگر آپ نے انہیں بھی معاف کر دیا۔

حین و بطائف کی لڑائیاں

جوں جوں اسلام کو ترقی ہوتی تھی، عرب کے قبائل اس طرف کھینچے چلائے
 تھے صلح حدیبیہ کے بعد اکثر قبائل نے اسلام قبول کرنا شروع کر دیا۔ لیکن ہوازن
 اور ثقیف کے قبائل جو کتے اور بطائف کے درمیان آباد تھے اور اپنی جنگ جونی اور
 قوت کے لحاظ سے بہت مشہور تھے بدستور مسلمانوں کے دشمن بنے رہے۔ چنانچہ
 فتح مکہ سے پیشتر ہی ہوازن کے سرداروں نے عرب میں زورہ کر کے مسلمانوں کے
 خلاف جوش پھیلانا شروع کر دیا۔ مکہ فتح ہوا تو ان کی مخالفت کا زور اور زیادہ بڑھ
 گیا۔ کیونکہ اب ان کی ساری قوت خاک میں ملی جا رہی تھی۔ اس لئے وہ فوجیں جمع
 کر کے نہایت زور شور کے ساتھ مسلمانوں کا خاتمہ کرنے کے لئے نکلے رسول اللہ صلعم
 کو خبر ہوئی تو پہلے آپ نے اس کی تحقیقات کرائیں۔ واقعہ بالکل صحیح تھا اس لئے مجبوراً
 آپ کو بھی بارہ ہزار مسلمانوں کے ساتھ ان کے مقابلے کے لئے نکلنا پڑا۔

اس وقت صحابہ کے دل میں یہ خیال پیدا ہوا کہ اب کوئی طاقت ایسی نہیں
 رہتی زبردست فوج کو شکست دے سکے۔ اللہ تعالیٰ کو ان کی یہ بات پسند نہ آئی

دشمن اپنی تیر اندازی میں شہور تھے۔ انہوں نے مقابلہ ہوتے ہی مسلمانوں کی فوج پر بڑی تیزی سے تیر برسائے شروع کئے۔ اسلامی فوج میں تو مسلم اور کافر بھی تھے۔ سب سے پہلے ان ہی کے قدم اکھڑے اور وہ بھاگ کھڑے ہوئے، ان کی وجہ سے مسلمان بھی سنبھل نہ سکے اور تھوڑی دیر میں میدان صاف ہو گیا، صرف آپ اور آپ کے گرد چند صحابہ باقی رہ گئے۔ اس وقت مسلمانوں کو محسوس ہوا کہ ہم نے جو اپنی زیادتی اور طاقت پر گھنڈ کیا تھا۔ اللہ نے ہم کو اسی کی سزا دی ہے۔ آپ نے حضرت عباس کو حکم دیا کہ مہاجرین اور انصار کو پکاریں۔ اس نازک موقع پر جبکہ فوج بھاگ کھڑی ہو رسول اللہ نے اپنی سواری آگے بڑھائی اور فرمایا۔

میں پھیر ہوں یہ جھوٹ نہیں ہے

أَنَا النَّبِيُّ لَا كَذِبَ

میں عبدالمطلب کا بیٹا ہوں

أَنَا بِنُ عَبْدِ الْمُطَّلِبِ

مہاجرین اور انصار آواز سننے ہی پلٹ پڑے۔ لڑائی کا میدان پھر گرم ہوا اس مرتبہ مسلمان ایسا جی توڑ کر لڑے کہ دشمن بھاگ نکلے چھ ہزار قیدی، چوبیس اونٹ چالیس ہزار بکریاں اور بے شمار چاندی مسلمانوں کے ہاتھ آئی۔ دشمنوں نے طائف میں پناہ لی تھی، آپ نے ایک مہینے تک اس کو گھیرے رکھا مگر ان کی قوت ٹوٹ چکی تھی اور آپ کا مقصد خواہ مخواہ لڑنے کا تھا نہیں اس لئے محاصرہ اٹھا لیا۔ چلتے وقت لوگوں نے عرض کیا کہ یا رسول اللہ! آپ ان کے حق میں بددعا کر آپ نے یہ دعا کی "خدا یا یقین کو ہدایت دے اور انھیں اس کی توفیق عطا فرما" میرے پاس حاضر ہو جائیں۔

کوئی چیز قیمتی ہے

مالِ غنیمت کی تقسیم کا وقت آیا تو آپ نے ملنے کے نو مسلموں کو محض ان کی دل جوئی کے لئے زیادہ حصہ دیا۔ انصار کے چند نوجوانوں کو یہ بات ناگوار گذری اور یہ کہہ کر کسی بات ان کی زبان سے نکل گئی کہ ”جب شکل پڑتی ہے۔ تو ہم یاد آتے ہیں اور

غنیمت کا مال دوسروں کو ملتا ہے۔“

آپ تک یہ باتیں پہنچیں تو آپ نے انصار کو بلا بھیجا۔ سب جمع ہو گئے تو آپ نے دریافت کیا کہ کیا تم نے اسی باتیں کہی ہیں۔ انہوں نے عرض کیا یا رسول اللہ! ہم میں سے بڑوں نے کچھ نہیں کہا ہے۔ البتہ چند نوجوانوں کی زبان سے ایسے لفظ نکل گئے ہیں۔ آپ نے اس موقع پر ایک زبردست تقریر کی اور فرمایا۔

”اے انصار! کیا یہ سچ نہیں ہے کہ تم گمراہی میں تھے۔ خدا نے میرے ذریعے تم کو ہدایت دی۔ تمہاری قوم میں بھوٹ پڑی تھی، ایک دوسرے کا دشمن تھا میرے ذریعے تم میں خدا نے اتفاق پیدا کیا اور تم ایک دل ایک جان ہو گئے۔ تم غریب اور مفلس تھے میری وجہ سے خدا نے تم کو مال دار کر دیا۔“

انصار ہر جگہ پر کہتے جاتے تھے کہ خدا اور اس کے رسول کا احسان سب سے

بڑھ کر ہے۔ آپ نے فرمایا۔

”نہیں تم جو اب سے کہتے ہو اور وہ بالکل صحیح ہو گا۔ تم کہہ سکتے ہو کہ محمدؐ دوا اپنا وقت یاد کرو تمہاری قوم نے تمہیں جھٹلایا تو ہم نے تمہیں

پناہ دی۔ ہم نے تمہاری حمایت کی۔ تم غریب اور مفلس آئے تھے ہم نے تمہاری مدد کی۔ لیکن اے انصار! کیا تمہیں یہ بات پسند نہیں کہ لوگ اونٹ اور بکریاں لے جائیں اور تم محمد (صلی اللہ علیہ وسلم) کو اپنے گھر لے جاؤ۔“

انصار یہ سن کر بے اختیار رو پڑے اور ایک زبان ہو کر کہا: ہمیں تو صرف آپ

درکار ہیں۔“

قبیلہ ہوازن کے کچھ معزز لوگ قیدیوں کی رہائی کے لئے آپ کی خدمت میں حاضر ہوئے۔ آپ نے اپنے اور اپنے خاندان کے حصے کے سب قیدی فوراً رہا کر دیئے اور دوسرے مسلمانوں سے بھی سفارش کی، مہاجرین اور انصار نے یہ سنتے ہی سب کو آزاد کر دیا۔ جو لوگ نئے اسلام لاتے تھے۔ انھیں کچھ تامل ہوا مگر آپ نے ہر ایک قیدی کے بدلے چھ اونٹ دینے کا وعدہ کر کے انھیں بھی راضی کر لیا۔ اس طرح محض ”رحمت عالم“ کے رحم و کرم کے اثر سے چھ ہزار قیدی فوراً دیر میں آزاد ہو گئے۔

غزوہ تبوک

موتے کی لڑائی کے بعد برابر یہ خبریں مشہور ہو رہی تھیں کہ روم کا عیسائی بادشاہ مدینے پر حملے کے لئے زبردست فوجیں جمع کر رہا ہے۔ مسلمان ان افواہوں سے پریشان تھے۔ کچھ عرصے کے بعد شام کے سوداگروں نے ان خبروں کی تصدیق

(۱)۔ تبوک ایک مشہور جگہ ہے جو مدینہ اور دمشق کے بیچ واقع ہے مدینے سے چھ ماہ منزل

ہے۔ (سیرۃ النبی)

آپ نے یہ سن کر مسلمانوں کو تیاری کا حکم دے دیا کہ عیسائیوں کو مدینے پر حملے کا قلع
دیا جائے۔

یہ سخت گرمی کا زمانہ تھا۔ قحط کی وجہ سے لوگ پریشان تھے۔ منافق خود جانا
ن چاہتے تھے اور مسلمانوں کو بھی بہکتے تھے کہ اس گرمی اور دھوپ میں کہاں
جائیں گے۔ مگر مسلمان پران کی شیطانی باتوں کا ذرا بھی اثر نہ ہوا اور آپ کے ایک شاگرد
مدینے ہی کے نہیں بلکہ اس پاس کے مسلمان قبیلے بھی تیار ہو گئے لشکر کے خرچ کے
لئے چندہ جمع کیا گیا۔ حضرت عثمان نے نو گھوڑے، نو سو اونٹ، ایک ہزار دینار پیش
کئے۔ حضرت عبدالرحمن بن عوف نے چالیس ہزار درہم پیش کئے۔ حضرت عمرؓ نے اپنا
ہمال حاضر کیا اور اودھ ہال بچوں کے لئے چھوڑ رکھا۔ حضرت ابو بکرؓ نے گھر کا سارا
مال و اسباب نذر کیا اور ہال بچوں کے لئے سوائے اللہ اور رسول کی محبت کے
کچھ نہیں چھوڑا۔ ایک غریب صحابی نے دو سیر چھوڑے پیش کئے اور عرض کی کہ رات
سخت کی ہے اس کی اجرت میں چار سیر چھوڑے ملے ہیں، آدھے پوری بچوں کے
لئے چھوڑ آیا ہوں؟ آپ نے حکم دیا کہ ان چھوڑوں کو تمام سامان پر پھیلا دیا جائے
پوری تیاری ہو چکی تو آپ حضرت علیؓ کو عورتوں اور بچوں کی حفاظت کے
لئے مدینے میں اپنا قائم مقام بنا کر تیس ہزار فوج کے ساتھ روانہ ہو گئے۔

توک پہنچ کر معلوم ہوا کہ رومیوں کی تیاری کی خبر صحیح نہ تھی۔ بعض رومی
مسلمانوں سے لڑنے کے لئے خفیہ ساز باز کر رہے تھے، ورنہ عام طور پر عیسائی
کے کا امداد نہیں رکھتے تھے، اس لئے میں دن تک آپ توک میں ٹھہرے رہے
میان میں شام کے کئی عیسائی حاکموں نے جو روم کی حکومت کے ماتحت تھے

آپ کی خدمت میں حاضر ہو کر مسلمانوں کی حکومت قبول کی اور جزیرہ "دینا منظور" کیا
 بنوک میں قیام کے بعد آپ نے فوج کو واپسی کا حکم دیا۔

حج اکبر

بنوک سے واپسی کے بعد حج کا زمانہ آگیا۔ مکے کی فتح کے بعد مسلمانوں کے لئے
 حج کرنے میں کوئی رکاوٹ باقی نہ تھی۔ مسلمان پہلے ہی حج کر چکے تھے مگر مکے کا انتظام
 اب تک کافروں کے ہاتھ میں تھا۔ اب خدا کے فضل سے یہ مبارک شہر کفر کی نجاست
 سے بالکل پاک ہو چکا تھا اور خانہ کعبہ کا تمام انتظام مسلمانوں نے اپنے ہاتھ میں لے
 لیا تھا۔ آپ نے تین سو مسلمانوں کا قافلہ حج کے لئے بھیجا۔ حضرت ابو بکرؓ کو قافلے کا سردار
 بنا کر تشریف لے گئے۔ انہیں اونٹ ساتھ کر دیئے۔

حضرت ابو بکرؓ نے لوگوں کو حج کے مسئلے سمجھاتے اور حضرت علیؓ نے سورہ برآة
 کی آیتیں پڑھ کر سنائیں۔ تمام شہر میں اعلان کر دیا گیا کہ آئندہ کسی کافر کو مکے میں داخل
 ہونے کی اجازت نہ ہوگی، نہ کوئی ننگا ہو کر حج کرنے پائے گا۔ جن کافروں کے معاہدے
 تھے انہوں نے معاہدے کے خلاف حرکتیں کی ہیں۔ اس لئے چار مہینے کے بعد
 معاہدے ٹوٹ جائیں گے۔

یہ پہلا حج تھا جو پوری آزادی کے ساتھ مسلمانوں نے ادا کیا اس لئے خدا
 کا نام پاک میں اس کا نام حج اکبر رکھا۔

(۱) جزیرہ اسٹیکس کو کہتے ہیں جو غیر مسلم اسلامی حکومت کو اپنی جان و مال کی حفاظت کے معاہدے
 میں دیتے ہیں۔

حجۃ الوداع

ہجرت کے دسویں سال مکہ جب تمام کافروں سے پاک ہو گیا اور تقریباً سارے عرب میں اسلام کا نور پھیل گیا تو خود آپ نے حج کا ارادہ فرمایا۔ تمام ملک میں پنجسہر بجلی کی طرح دوڑ گئی۔ لوگ چاروں طرف سے اُمنڈ آئے۔ بے شمار مسلمان مدینے میں جمع ہو گئے ۲۶ ذیقعدہ کو اس عظیم الشان قافلے کے ساتھ آپ مکے کی جانب روانہ ہوئے راستے میں بہت سے قبیلے آ کر اس قافلے کے ساتھ شریک ہوئے گئے۔ ذالحجہ کو آپ مکے میں داخل ہوئے۔ شہر کے بچے مارے خوشی کے گئے سے باہر نکل پڑے آپ نے انہیں ادنیٰ پر کسی کو آگے کسی کو پیچھے پٹھا لیا اور انہیں پیار کرتے جاتے تھے کہنے پر نظر پڑی تو فرمایا: "خدا یا! اس گھر کو اس سے بھی زیادہ عزت و شرف مرحمت فرما" اس کے بعد کہنے کا طواف کیا۔ طواف سے فارغ ہو کر مقام ابراہیم میں نماز دو گانہ ادا کی۔ ذالحجہ کو عرفات کے میدان میں مسلمان جمع ہو گئے تو آپ خطبہ دینے کے لئے اونٹنی پر سوار ہوئے۔ اس وقت سو لاکھ انسانوں کا مجمع پروانوں کی طرح آپ کے گرد جمع تھا جس طرف نظر اٹھتی تھی آدمی ہی آدمی نظر آتے تھے معلوم ہوتا تھا کہ آدمیوں کا سمندر لہر لہا ہے۔

خدا کی شان! آج سے چند برس پہلے اسی شہر مکے سے آپ کیسی پریشانی اور بے سرو سامانی کی حالت میں نکلے تھے عرب کا چہ چہ آپ کا دشمن ہو رہا تھا۔ مگر یہ محض آپ کی سچائی و دیانت، ایمانِ اریٰ، خلوص اور مستقل مزاجی کا نتیجہ تھا کہ اللہ نے ٹھوڑے دنوں میں ایسی زبردست کامیابی عطا فرمائی کہ سارا عرب کہاں تو آپ کی

جان کا دشمن ہو رہا تھا اور کہاں آپ کا فدائی اور جاں نثار بن گیا۔ آپ پر اس زمانے میں بڑے کٹھن وقت آئے مصیبتوں پر مصیبتیں پڑیں مشکلوں کا سامنا ہوا۔ مگر آپ نے کبھی ہمت نہ ہاری۔ ہاتھ پیرہل نہیں لائے۔ ہمیشہ اپنی دھن میں لگے رہے ملک کے کونے کونے میں اللہ کا پیام نچھپایا۔ اللہ نے بھی اپنے پیارے بندے کی جو اسی کی توحید پھیلانے کے لئے اتنی مصیبتیں اٹھارہا تھا پوری مدد کی اور سارے عرب میں اسلام کا ڈنکا بجا دیا۔

ادولٹی پر سوار ہونے کے بعد آپ نے اپنا آخری خطبہ دیا جس میں مسلمانوں کے لئے بڑی بیش قیمت نصیحتیں ہیں۔ آپ نے فرمایا۔

اے لوگو! شاید اب پھر کبھی میں تم سے نہ مل سکوں اس لئے جو کچھ میں کہتا ہوں اُسے کان لگا کر سنو، تمہارا مال، تمہارا خون اسی طرح حرام ہے جس طرح آج کا دن، یہ مہینہ اور یہ شہر۔ لوگو! تمہیں بہت جلد اپنے خدا کے سامنے حاضر ہونا ہے۔ خبردار میرے بعد گمراہ نہ ہو جانا کہ ایک دوسرے کی گردنیں کاٹنے لگو۔ عورتوں کے ساتھ نرمی کرنا جس طرح ان پر تمہارا حق ہے اسی طرح ان کا بھی تم پر حق ہے۔ غلاموں کے ساتھ اچھا برتاؤ کرنا جو خود کھانا وہی انھیں کھلانا۔ جو خود پہننا وہی انھیں پہنانا۔ ان کو کوئی غلطی ہو جائے تو معاف کر دینا۔ عربی کو عجمی پر اور عجمی کو عربی پر کوئی فضیلت نہیں، سب مسلمان بھائی ہیں۔ تمہارے کسی بھائی کی چیز اس وقت تک تمہارے لئے جائز نہیں جب تک کہ اپنی خوشی سے تمہیں نہ دے دے۔

اے لوگو! میں تم میں وہ چیز چھوڑے جاتا ہوں جسے اگر مضبوطی سے پکڑو گے

تو کبھی گمراہ نہ ہو گے۔ یاد رکھو وہ اللہ کی کتاب (قرآن کریم) ہے۔
 ”جو کام کرو نیک بنی اور خلوص سے کرو۔ اپنے مسلمان بھائیوں کی خیر خواہی
 کرو اور آپس میں بھوٹ نہ پڑنے دو تمہارا سینہ ہر ایموں سے پاک رہے گا۔“
 اس کے بعد آپ نے فرمایا بد لوگو! تم سے خدا کے ہاں میری نسبت پوچھا جائے
 گا بتاؤ تم کیا جواب دو گے؟

سب نے کہا ”ہم اس کی گواہی دیں گے کہ آپ نے اللہ کا پیام ہم تک پہنچایا،
 اس وقت آپ نے آسمان کی طرف انگلی اٹھا کر فرمایا۔

اسے خدا تو گواہ رہنا۔ اسے خدا تو گواہ رہنا۔ اسے خدا تو گواہ رہنا۔

اب اللہ نے جو بڑا کام آپ کے سپرد کیا تھا وہ آپ نے پوری طرح انجام
 دے دیا تھا اس لئے اسی وقت یہ آیت اتری:-

الْيَوْمَ اكْمَلْتُ لَكُمْ دِينَكُمْ وَانْتَمَتْ عَلَيْكُمْ
 نِعْمَتِي وَرَضِيْتُ لَكُمْ الْإِسْلَامَ
 آج میں نے دین کو تمہارے لئے مکمل کر دیا
 اور اپنا احسان پورا کر دیا اور تمہارے
 لئے اسلام کے دین کو پسند کیا۔

اسی دن آپ نے اپنے ہاتھ سے قربالی کے تریٹھ اونٹ ذبح فرمائے
 ۳۳ اونٹ آپ کی طرف سے حضرت علیؓ نے ذبح کئے۔

حج سے فراغت کے بعد سوازی رجب کو آپ مدینے واپس تشریف لے گئے

وفات

دنیا میں آپ میں کام کے لئے اللہ کی طرف سے بھیجے گئے تھے وہ اب پورا

ہو چکا تھا اسلام کی روشنی تمام ملک میں پھیل گئی تھی، انہوں کی پوجا کے بجائے اب ہر ایک دل میں اللہ کی وحدانیت اور بڑائی کا یقین پیدا ہو گیا تھا۔ لوگوں کی عادتیں سدھری گئیں اور اپنے بنی کی برکت سے اچھی اچھی خصلتوں نے دلوں میں گھر کر لیا تھا۔ ہر شخص اسلام کا سچا شیدائی بن گیا تھا اور یہ پاک مذہب عرب کی سرحدوں سے گذر کر دوسرے ملکوں میں پہنچ رہا تھا۔ اسی لئے اب اللہ کو اپنے پیارے بندے کی جدائی گوارا نہ تھی۔ آخری حج میں آپ نے جو خطبہ دیا تھا اس میں بھی اشارہ کر دیا تھا کہ ممکن ہے میں پھر تم سے نہ مل سکوں۔

حج سے واپس آ کر آپ اللہ کی عبادت پہلے سے بھی زیادہ کرنے لگے اسی زمانے میں جنگ اُحد کے شہیدوں کی قبروں پر زیارت کو گئے اور ان سے اس طرح رخصت ہوئے جس طرح مرنے والا اپنے عزیزوں سے رخصت ہوتا ہے۔ ایک دن رات کے وقت فاتحہ کے لئے آپ مدینے کے قبرستان میں تشریف لے گئے۔ وہاں سے واپس ہوئے تو بخار آ گیا اور سر میں سخت درد ہونے لگا۔ چار پانچ روز کے بعد مرض بہت بڑھ گیا۔ آپ حضرت عائشہؓ کے گھر میں تشریف لے آئے اب تک نماز خود ہی پڑھاتے تھے۔ مگر اب کمزوری اتنی بڑھ گئی تھی کہ ایک دفعہ تین بار مسجد میں جانے کا ارادہ کیا مگر غش آ گیا۔ مجبوراً حضرت ابو بکرؓ کو نماز پڑھانے کا حکم دیا۔

وفات سے تین چار روز پہلے آپ نے سات مشکوں سے غسل فرمایا اور حضرت عباسؓ اور حضرت علیؓ کے سہارے سے مسجد میں تشریف لے گئے۔ ظہر کی نماز ہو رہی تھی حضرت ابو بکرؓ امام تھے۔ آپ کو دیکھ کر انہوں نے پیچھے ہٹنا چاہا مگر آپ نے

اشارے سے منع فرمایا اور ان ہی کے پہلو میں بیٹھ کر نماز پڑھانے لگے۔ نماز کے بعد آپ نے مسلمانوں کے سامنے آخری خطبہ دیا۔ اور نصیحت کی کہ۔

”تم سے انکی قومیں اپنے پیروں اور اپنے بزرگوں کی قبروں کو پوجنے لگی۔ تمہیں، دیکھو تم کہیں ایسا نہ کرنا۔ میں اس کی سخت تاکید کئے جاتا ہوں انسان کو اللہ کی طرف سے جو کچھ منرا یا جزا دی جائے گی وہ خود اس کے اچھے اور بُرے کاموں پر دی جائے گی۔ اے میری بیٹی فاطمہ! اور اے میری بیٹی صفیہ! تم اپنے لئے کچھ کر لو میں تمہیں خدا کے عذاب سے نہیں بچا سکتا“

خطبہ کے بعد آپ نے اعلان کیا کہ جس کسی کا مجھ پر کوئی حق ہو وہ مانگ لے ایک شخص نے کہا: ”میرے تین ورہم چاہتیں، ایک دفعہ آپ نے مجھ سے لے کر فقیر کو دیئے تھے“ یہ قرض اسی وقت ادا کیا گیا۔

اب مرض نے خطرناک صورت اختیار کر لی تھی، بے چینی بہت بڑھ گئی تھی آپ کبھی چادر منہ پر ڈال لیتے تھے اور کبھی آلٹ دیتے تھے۔ اسی حالت میں حضرت عائشہؓ نے آپ کے منہ سے یہ الفاظ سنے ”یہودیوں اور عیسائیوں پر خدا کی پھٹکار جو اپنے پیغمبروں کی قبروں کو پوجتے ہیں“ گھر میں اول نوسامان ہی کیا تھا جو کچھ تھا وہ بھی آپ نے اللہ کی راہ میں خیرات کر دیا حضرت عائشہؓ کے گھر میں کچھ شرفیاں رکھی تھیں وہ نکلوا کر خیرات کر دیں۔

وفات کے دن صبح کو کچھ سکون ہو گیا تھا مگر جوں جوں دن چڑھتا گیا غش پہ غش آتے تھے پنج پنج میں کچھ سکون ہو جاتا تھا تیسرے پہر کو حالت زیادہ نازک ہوئی

لگی۔ سانس اکھڑ چکی تھی۔ بے چینی بہت بڑھ گئی تھی۔ پاس ہی پانی کی لگن رکھی تھی۔ اس میں ہاتھ نہر کر کے منہ پر ملتے تھے۔ اس حالت میں بھی زبان پر یہ الفاظ تھے ”نماز، نماز اور لونڈی غلام“

اب بالکل آخری وقت آ پہنچا۔ انگلی اٹھا کر تین دفعہ فرمایا۔ بِلِ الرَّفِیقِ الْاَعْلٰی (وہی سب سے بڑا رفیق اور روح پاک دوسرے عالم میں پہنچ گئی۔

اِنَّا لِلّٰہِ وَاِنَّا اِلَیْہِ رٰجِعُوْنَ ۝

اَللّٰہُمَّ صَلِّ عَلٰی سَیِّدِنَا مُحَمَّدٍ وَبَارِكْ وَسَلِّمْ

مدینے میں اس غم ناک خبر کے پھیلنے ہی سناٹا چھا گیا، لوگوں کو سکتہ سا ہو گیا۔ بعض صحابہ کی تو یہ حالت ہو گئی کہ جہاں تھے وہیں رہ گئے۔ حضرت عمرؓ نے تو تلوار میرا سے نکال لی کہ جو کوئی یہ کہے گا کہ آں حضرتؐ نے انتقال کیا اس کا سراڑ ا دوں گا۔ یہ حالت دیکھ کر حضرت ابو بکرؓ مسجد میں تشریف لائے اور خطبہ دیا۔

”لوگو! جو کوئی محمد (صلی اللہ علیہ وسلم) کو پوجتا تھا وہ سن لے گا انھوں نے انتقال کیا اور جو

کوئی اللہ کی عبادت کرتا تھا تو (اسے معلوم ہونا چاہئے کہ) اللہ ہمیشہ باقی رہنے والا ہے۔“

اس تقریر کے بعد حضرت عمرؓ اور دوسرے صحابہؓ کوپ کی وفات کا یقین ہوا اور سارا شہر ماتم

کدہ بن گیا۔ لوگوں کی آنکھیں نہیں دل رہے تھے۔

آں حضرتؐ کی وفات حضرت عائشہؓ کے حجرے میں ہوئی تھی حضرت ابو بکرؓ نے فرمایا کہ

”یہ جہاں وفات پاتا ہے۔ وہیں دفن بھی ہوتا ہے اس لئے آپ کو اسی حجرے میں دفن کیا گیا۔

یہ حجرہ بہت مہولی اور کچی اینٹوں کا بنا ہوا تھا۔ عرصے تک اسی حالت میں رہا بعد کو مسلمانوں

نے اس کے بجائے سبز رنگ کا ایک شاندار کنبہ بنا دیا۔

اسوہ حسنہ

کامیابی

نبوت کے شروع سے وفات تک آپ کل تیس سال دنیا میں رہے۔ یہ مدت بہت ہی تھوڑی ہے۔ کسی ملک اور قوم کی اصلاح بڑا ہی کٹھن کام ہے، سینکڑوں برس لگ جاتے ہیں۔ پھر بھی کامیابی نہیں ہوتی، اور عرب کی حالت تو بہت ہی لمبی گزری تھی۔ دنیا کی کونسی بڑی تھی جو ان میں موجود نہ تھی۔ بتوں کو وہ پوجتے تھے۔ شراب پیا وہ پیتے تھے، جو اوہ کھیلتے تھے۔ بدکاری سے عار نہ تھا لوٹ مار اور دھوکے دھڑی کو عیب نہ سمجھتے تھے اتنے اُجڑا اور وحشی کہ ذرا ذرا سی بات پر لڑنے مرنے کو تیار۔ پھر لڑ مریں تو قبیلے کے قبیلے تباہ ہو جائیں مگر ان کے غصے اور انتقام کی آگ پھو بھی ٹھنڈی نہ ہو۔ کوئی باقاعدہ حکومت بھی نہیں جو انھیں ان بُرائیوں سے ڈکے خود لکھے پڑھے نہیں کہ آپ ہی ان خرابیوں کو محسوس کریں۔ نہ کوئی سیدھی اور سچی راہ بتانے والا۔ شخص اپنی مرضی کا آپ ہی مالک جو جی میں آتا کرتا۔

آپ نے اللہ کے حکم سے ان انسان صورت ورنندوں کو انسان بنانے کا کام شروع کیا اور ۲۳ سال کی تھوڑی سی مدت میں ان کی کاپاپلٹ دی۔ تمام عرب کو

ایک اللہ کا پُجاری بنا دیا۔ ان کی شیطانی عادتیں، ان کے بُرے اخلاق بے ہودہ
 خصائیس، وحشیانہ طور پر یقینے سب بدل گئے۔ سارا عرب پروانیوں کی طرح اس پیاسے
 رسول کے گرد جمع ہو گیا، جس نے انہیں زبان بنایا تھا۔ اس کی ایک ایک بات ان
 کے لئے پتھر کی لکیر ہو گئی۔ وہی وحشی اور جنگلی جنموں نے جی توڑ کر مخالفت کی تھی اب
 ایسے فرمان بردار بن گئے کہ جانیں تک قربان کرنا بھی معمولی بات سمجھنے لگے پہلے وہ
 ایک دوسرے کے جانی دشمن تھے اور یہ عداوتیں اب سب سے نہیں سنیکڑوں برس سے
 چلی آتی تھیں۔ مگر اب ان میں ایک ایسی یگانگت، ایسا اتفاق پیدا ہو گیا۔ ان کے دل
 اس قدر صاف ہو گئے کہ گویا کبھی ان میں مخالفت تھی ہی نہیں۔ لوٹ مار کی یہ حالت
 تھی کہ کبھی قافلے کے قافلے لٹ جا پا کرتے تھے یا اب سارے ملک میں اس سرے
 سے اُس سرے تک اس قدر امن ہو گیا کہ ایک ایک شخص بلا کھٹکے سفر کرتا تھا اور بڑے
 اطمینان سے تجارت کا کاروبار ہوتا تھا۔ اس غیر معمولی تبدیلی، اس زبردست انقلاب
 اور حیرت میں ڈالنے والی انسانی ترقی کا سبب یہ تھا کہ لوگوں نے آں حضرت کی محنت
 ترین کوششوں کے بعد اسلام کا پاک دین قبول کر لیا تھا۔ قرآن کے حکم اور آپ کی
 ہدایتوں کو اپنے لئے قانون سمجھتے تھے اور اسی قانون پر چلتے تھے اللہ اور رسول کی
 محبت ان کے رگ و ریشے میں سما گئی تھی۔

آپ کو اسلام کے پھیلانے میں جیسی کچھ مخالفتوں کا سامنا ہوا، جس قدر پریشانیوں
 مصیبتوں اور مشکلوں کا مقابلہ کرنا پڑا اس کا حال ہم بیان کر آتے ہیں۔ آپ کے استقلال
 اور ان تھک محنت کا نتیجہ تھا کہ حدیبیہ کی صلح اور مکے کی فتح کے زمانے میں عرب
 کے قبیلے کے قبیلے دور دور کا سفر کر کے آپ کی خدمت میں حاضر ہوتے تھے۔

اور بہت خوشی سے اسلام قبول کرتے تھے۔ یہاں تک کہ تھوڑے ہی دنوں میں سارے عرب میں اسلام کا بول بالا ہو گیا اور کفر و بت پرستی اپنی تمام بُرائیوں کے ساتھ ہمیشہ کے لئے رخصت ہو گئی۔

مگر اسلام کی شان دار کامیابی میں آپ کے پیارے اخلاق اور اچھی عادتوں کو بھی بہت دخل تھا۔ بہت سے لوگ تو آپ کا نورانی چہرہ دیکھ کر آپ کے میٹھے بول سن کر اور آپ کی خوش اخلاقی سے متاثر ہو کر اسلام لے آتے تھے۔ آپ اپنی میٹھی زبان اپنے دل بھانے والے اخلاق سے بڑے بڑے دشمنوں کے دل موہ لیتے تھے۔ اب ہم آپ کی ان ہی اچھی عادتوں اور پاکیزہ اخلاق کا کچھ تھوڑا سا حال بیان کریں گے جن کی وجہ سے آپ رحمۃ اللعالمین (دو دنوں جہانوں کے لئے رحمت) کہلاتے ہیں۔

گھر کے اندر

کوئی شخص دوسروں سے اپنی بات اسی وقت منور سکتا ہے جب وہ خود بھی اس پر عمل کرے۔ اس کی زندگی گھر کے اندر بھی ویسی ہی ہو جیسی گھر کے باہر اس کی بات کو سچا سمجھنے والے غیر ہی نہ ہوں بلکہ اس کے گھر کے لوگوں، اس کے قریبی عزیزوں اور رشتے داروں پر بھی اس کی باتوں کا اثر ویسا ہی ہوتا ہو۔ اس لئے کہ گھر والے ذرا ذرا سی باتوں کی خبر رکھتے ہیں، ان کے سامنے کسی قسم کی مکاری اور چالاکی نہیں چل سکتی، باہر کے لوگ تو ممکن ہے کہ اس کی جھوٹی باتیں مان لیں۔ مگر گھر والے تو دور ہی سے سلام کریں گے۔ غرض کسی کی زندگی کی صحیح حالت معلوم کرنا ہو تو اس کے گھر والوں سے پوچھو کہ اس سے زیادہ اعتبار کے قابل کسوٹی ملنا مشکل ہے۔

آں حضرت صلی اللہ علیہ وسلم کی پاک زندگی اس نظر سے دیکھی جائے تو آئینے کی طرح صاف نظر آتی ہے۔ نبوت کا رتبہ ملنے کے بعد جب آپ نے لوگوں کو اسلام کی طرف بلا یا تو سب سے پہلے جس نے اسلام قبول کیا وہ کوئی غیر نہ تھا بلکہ حضرت خدیجہ رضی اللہ تعالیٰ عنہا تھیں جو پندرہ سال سے آپ کی زندگی کی ایک ایک بات سے واقف تھیں پھر حضرت زینبہ تھیں جو آپ کے غلام یا منیبی (منہ پورے بیٹے) تھے حضرت ابو بکر رضی اللہ عنہ جو بچپن سے آپ کے دوست تھے۔ ان حضرات کو آپ کی ذرا ذرا سی بات کی خبر تھی آپ کی طبیعت، عادت اور اخلاق سے اچھی طرح واقف تھے اسی لئے ان کے سامنے اسلام پیش کیا گیا تو وہ بلا کسی پس و پیش کے مسلمان ہو گئے۔ یا پھر حضرت انس رضی اللہ عنہ جنہوں نے مدینے میں (دش برس تک آپ کی خدمت کی حضرت بلال رضی اللہ عنہ کے گھر کا سارا انتظام ان ہی کے سپرد تھا، حضرت عائشہ رضی اللہ عنہا حضرت خدیجہ رضی اللہ عنہا کے بعد ان ہی کو آپ کے حالات سب سے زیادہ معلوم تھے۔ ہم آں حضرت کے اخلاق و عادات کے متعلق جو کچھ یہاں لکھیں گے وہ زیادہ تر ان ہی بزرگوں کی بتائی ہوئی باتیں ہوں گی۔

حلم اور عفو

آپ کی زندگی میں جو چیز سب سے زیادہ نمایاں ہے وہ آپ کا حلم اور عفو ہے کتے اور مدینے کی زندگی میں کافروں نے آپ کے ساتھ کیا کچھ زیادتیاں نہیں کیں گالیاں دیں منہ پر خاک ڈالی۔ کانٹے بچھائے۔ نماز پڑھتے وقت پیٹھ پر اوجھڑی ال دی چادر سے گلا گھونٹ دیا۔ طائف والوں نے پیروں پر اتنے پتھر برسائے کہ چوتے

خون سے بھر گئے۔ اور چلنا مشکل ہو گیا مگر آپ نے ان بد بختوں کے حق میں کبھی بددعا تک نہیں کی بلکہ ہمیشہ یہی دعا مانگتے رہے کہ خدایا انہیں سیدھے راستے پر لایا جائے نہیں نکلے کے کافروں نے آپ کو تین سال تک ابو طالب کی گھائی میں بند رکھا۔ آپ کے قتل کی تدبیریں کیں اور آپ خدا کے حکم سے صبح سلامت مدینے تشریف لے گئے تو آپ کے قتل کے لئے انعام کا اعلان کیا۔ اس میں بھی کامیابی نہ ہوئی تو مدینے پر بار بار چڑھاائی کی اور تہمت لگایا کہ آپ کو اور آپ کے پیروں کو مٹا کے چھوڑیں گے۔ نکلے کی فتح کے وقت موقع تھا کہ ان سب باتوں کا انتقام لیا جاتا، وہ بھی ڈر سے تھرا رہے تھے کہ دیکھتے آج اپنے کئے کی کیا سزا ملتی ہے مگر رحمت عالم نے اعلان کر دیا کہ تم پر کوئی الزام نہیں اور سب آزاد ہو کچھ لوگ ایسے بھی تھے جن کا پھلی شرارتوں میں بہت زیادہ حصہ تھا اور ڈر کے مارے بھاگے بھاگے پھرتے تھے مگر آپ نے انہیں امان دی خاص طور پر بلوایا اور ان کے ساتھ مہربانی سے پیش آئے۔

مدینے میں یہودیوں کی سرکشی حد سے بڑھ گئی تھی۔ قرآن کا کھلم کھلا مذاق اڑاتے تھے مسلمانوں کو طرح طرح سے ستاتے اور پریشان کرتے تھے۔ یہی حال منافقوں کا تھا ان کی شرارتیں بھی آپ پر چھپی نہ تھیں مگر آپ ہمیشہ تحمل اور بردباری سے کام لیتے تھے، بندہ کی لڑائی کے بعد نکلے کا ایک مشہور کافر زہر میں بھی ہوئی تلوار لے کر آپ کو قتل کرنے مدینے پہنچا لوگوں نے اس کے پیور دیکھ کر اس کا ارادہ معلوم کر لیا اور پکڑ کر آپ کے پاس لائے مگر آپ نے معاف کر دیا۔

صلح حدیبیہ کے موقع پر ساٹھ نوجوانوں نے آپ کے قتل کی سازش کی اس

ارادے سے نکلے ہی تھے کہ راستے میں گرفتار ہو گئے۔ اور آپ کی خدمت میں

لانے گئے مگر رحمت عالم نے انہیں بھی معاف کر دیا۔

ایک سفر کے موقع پر آپ ایک درخت کے نیچے بیٹھے تھے۔ صحابہ بھی آرام کر رہے تھے، ایک کافر موقع کی تاک میں تھا۔ نیکی تلوار لئے سامنے آکر کہنے لگا "محمد کا باپ مجھ سے تمہیں کون بچا سکتا ہے؟" آپ نے نہایت اطمینان سے جواب دیا "خدا"۔ سن کر اس پر ہیبت طاری ہو گئی اور تلوار ہاتھ سے چھوٹ کر نیچے گر پڑی مگر آپ نے اسے کوئی سزا نہیں دی۔ اس کا یہ اثر ہوا کہ وہ آپ کا کلمہ پڑھنے لگا۔

نجس کی لڑائی میں صلح ہو گئی تو ایک یہودی عورت نے آپ کی دعوت کے کھانے میں زہر ملا دیا۔ آپ کو پہلے ہی نوالے میں پتہ چل گیا اور کھانے سے ہاتھ کھینچ لیا اس جرم کی سزا قتل تھی مگر آپ نے اسے کوئی سزا نہیں دی۔

ایک بار آپ مسجد سے نکل رہے تھے ایک بدو آیا، اس نے آپ کی چادر اس زور سے کھینچی کہ گردن سُرخ ہو گئی اور نہایت اگھڑپنے کے لہجے میں کہنے لگا کہ "محمد۔ اتیرے پاس جو مال ہے وہ نہ تیرا ہے نہ تیرے باپ کا۔ میرے دو اونٹ نعلے سے لاوے آپ نے اس کے دو اونٹوں پر جو اور کھجوریں لاو دیں اور کچھ نہ کہا۔"

اس طرح کے ایک دو نہیں بیسیوں واقعات ہیں۔ آپ کی ذات کے ساتھ لوگوں نے جو برائیاں کیں۔ آپ نے کبھی ان کا بدلہ نہیں لیا بلکہ ہمیشہ معاف کر دیتے تھے۔

دشمنوں سے آپ کا برتاؤ

دشمنوں کے ساتھ آپ ہمیشہ مہربانی اور نرمی کا برتاؤ کرتے تھے۔ یہودی مسلمانوں کے سخت دشمن تھے اور آئے دن فتنہ فساد کرتے رہتے تھے مگر آپ نے

ان کی سختیوں کو ہمیشہ برداشت کیا۔ ان کے ساتھ برابر لین دین رکھتے تھے۔ وہ اکثر قرض وصول کرنے میں سختی سے پیش آتے تھے مگر آپ معاف کر دیتے تھے۔

ایک یہودی کا آپ پر کچھ سٹرض تھا۔ وعدے کی مدت میں تین چار روز باقی تھے مگر وہ پہلے ہی سے مانگنے لگا۔ آپ کی چادر پلٹ کر روز سے پھینچی اور گستاخی بوجہ میں کہنے لگا "اے عہد المطلب کی اولاد! تو ہمیشہ اسی طرح مال مٹول کرتا ہے، حضرت عمرؓ نے اس بد تمیزی پر اسے ڈانٹا اور سخت سٹسٹ کہا۔ آپ نے مسکرا کر فرمایا "و عمر! تمہیں تو چاہیے تھا کہ اس سے کہتے کہ نرمی سے تقاضا کرے اور مجھ سے کہتے کہ اس کا قرض ادا کر دوں" آپ نے اسی وقت اس کا قرض ادا کرنے کا حکم دیا اور چونکہ اس پر سختی کی گئی تھی اس لئے کچھ زیادہ دلوادیا۔

مدینے میں کچھ ایسے لوگ بھی تھے جو ظاہر میں تو مسلمان ہو گئے تھے مگر دل میں اسلام سے سخت عداوت رکھتے تھے۔ یہ منافق کہلاتے تھے۔ مسلمانوں کے لئے یہ بیٹھی چھری سے کم نہ تھے۔ ان کا سردار عبداللہ بن ابی ہریرہ موقع پر مسلمانوں کو زک و بچانے کی کوشش کرتا تھا۔ احد کی لڑائی میں جب کہ مسلمان یوں بھی بہت کم تعداد میں تھے۔ یہ اپنے ہمین سو آدمیوں سمیت مسلمانوں سے الگ ہو گیا۔ مکے کے کافروں سے اس کا میل جول تھا۔ یہودیوں کو یہ بھڑکا تا رہتا تھا۔ آپ کو اس کی ایک ایک بات کی خبر تھی۔ مگر آپ نے کبھی اس سے کچھ نہیں کہا۔ جب مرے لئے لکھنؤ میں آئے۔ آپ نے اپنا کرتا مرحمت فرمایا۔ اور جہاز سے کی نماز بھی خود ہی پڑھائی۔

انصاف

آپ کی انصاف پسندی کے دشمن بھی قائل تھے۔ یہودی سخت دشمنی کے باوجود آپس کے جھگڑوں کا فیصلہ کرانے آپ ہی کے پاس آتے تھے۔ مسلمان غریب تھے اور اکثر یہودی مہاجنوں سے قرض لیتے رہتے تھے۔ ایک دفعہ ایک صحابی نے کسی یہودی سے قرض لیا۔ یہودی نے تقاضا کیا۔ ان کے پاس دینے کو کچھ نہ تھا وہ انھیں آپ کے پاس بکڑ لایا۔ آپ نے انھیں تاکید کی کہ ابھی قرض ادا کیا جائے۔ مجبوراً بے چاروں کو اپنا ہتھمدا تار کر دینا پڑا اور اپنے صانے سے بدن ڈھا مکا۔

ایک بار ایک عورت نے چوری کی۔ یہ ذرا دولت مند اور شریف گھرانے کی تھی لوگ چاہتے تھے کہ یہ معاملہ یوں ہی دب جائے۔ حضرت اسامہ بن زید کے ذریعے سفارش کی گئی۔ آپ اس بات پر بہت ناراض ہوئے اور فرمایا کہ میری بیٹی فاطمہ بھی اگر یہ حرکت کرتی تو اس کو بھی یہی سزا دی جاتی۔

اخلاق

آں حضرت بڑے سنس مکھ تھے طبیعت میں سختی نام کو نہ تھی کبھی کوئی سخت کلمہ بان سے نہیں نکالا۔ دوسروں پر غیب لگانا برا سمجھتے تھے۔ عمر بھری کو برا نہیں کہا۔ برائی کے بدلے میں کبھی برائی نہیں کی۔ ہمیشہ معاف کر دیتے تھے۔ کبھی کسی غلام، لونڈی، مرد عورت یہاں تک کہ جانور کو بھی اپنے ہاتھ سے نہیں مارا۔ کوئی ایسی بات آپ کے سامنے کہی جاتی جو آپ کو ناپسند ہوتی تو آپ خاموش ہو جاتے۔ لوگ آپ کے چہرے سے

پہچان لیتے۔ دوسرا جب تک اپنی بات ختم نہ کر لیتا، آپ خاموشی سے سنتے رہتے کسی کی بات درمیان سے نہ کاٹتے۔ ضرورت سے زیادہ بات نہیں کرتے تھے فضول اور بے فائدہ باتوں میں نہ پڑتے تھے۔ ہاتھیں ٹھہر ٹھہر کر اس طرح کرتے تھے کہ لوگ زبانی یاد کر سکتے تھے۔ اکثر دیہاتی عرب (بدو) یا باہر کے آدمی آپ کے سامنے بے باکی سے گفتگو کرتے لیکن آپ ٹھل فرماتے۔ دوسروں سے آپ اپنی تعریف سنانا پسند نہ فرماتے۔ کسی کی کوئی بات ناگوار گذرتی تو اس کے منہ پر نہ فرماتے۔ ایک مرتبہ کوئی صحابی زرد کپڑے پہن کر خدمت میں حاضر ہوئے۔ جب وہ چلے گئے تو آپ نے فرمایا کہ ان سے کہہ دینا کہ کپڑے دھو ڈالیں۔

راستے میں عورت، مرد، بچہ کوئی سامنے آتا۔ آپ پہلے خود سلام کرتے آپ کے پاس کیسا ہی بُرا آدمی آتا آپ اس سے بہت نرمی سے گفتگو کرتے۔ آپ نے فرمایا ہے کہ دنیا میں وہ شخص بہت ہی بُرا ہے جس کی بذربانی کی وجہ سے لوگ اس سے ملنا بھلنا چھوڑ دیں۔

ایک دفعہ اونٹ پر ایک پہاڑ کے درے سے گزر رہے تھے۔ ایک صحابی ساتھ ساتھ پیدل چل رہے تھے۔ آپ نے ان سے فرمایا اونٹ پر سوار ہو لو۔ یہ ادب کی وجہ سے چکچکائے۔ آپ نے دوبارہ فرمایا تو مجبوراً راضی ہو گئے۔ آپ اونٹ سے اتر پڑے اور یہ سوار ہو گئے۔

ایشار

ایشار کا مطلب یہ ہے کہ دوسروں کی ضرورت کے سامنے اپنی ضرورت کا خیال

نہ کیا جائے۔ آنحضرتؐ کی ساری زندگی ایسا رکنا موڑ تھی۔ ہمیشہ غریبی اور تنگ دستی کی زندگی بسر کی۔ ایسا اتفاق بہت کم ہوا کہ دونوں وقت پیٹ بھر کے کھانا نصیب ہوا ہو۔ یہی حالت میں بھی اگر کوئی محتاج آگیا تو گھر میں جو کچھ موجود تھا اسے دے دیا اور خود فاقہ کیا ایک دفعہ ایک صحابی کی شادی ہوئی بے چارے سے غریب تھے اتنی بھی مقدرت نہ تھی کہ ولیمہ کی دعوت کر سکیں۔ آپ نے فرمایا کہ عائشہ کے گھر سے آٹے کی ٹوکری لے آؤ حالانکہ گھر میں کھانے کا بس یہی کل سامان تھا۔

ایک دفعہ ایک صاحب آپ کے ہاں مہمان ہوئے گھر میں کل کائنات اس وقت بکری کا وردھ تھا وہ آپ نے انھیں پلا دیا اور سارے گھر نے فاقہ کیا۔ اس سے پہلے کا دن بھی فاقے سے گذرا تھا۔

حضرت فاطمہؑ سے آپ کو بہت محبت تھی۔ ان کی غریبی کا یہ حال تھا کہ ایک ماما تک نہ رکھ سکتی تھیں، گھر کا سارا کام کاج خود ہی کرنا پڑتا تھا۔ انہوں نے حضرت علیؑ کے ذریعے ایک بار ایک لڑکی کے لئے درخواست کی مگر آپ نے فرمایا کہ صفہ والوں کا بھی کوئی انتظام نہیں ہوا ہے۔ جب تک ان کا انتظام نہ ہو جائے میں کچھ نہیں کر سکتا۔

سخاوت

عربوں کی سخاوت یوں بھی مشہور ہے۔ حاتم طائی کا نام کون نہیں جانتا۔ عرب ہی کا رہنے والا تھا۔ اور بھی بہت سے مشہور سخی عرب میں گزرے ہیں۔ مگر آپ کی سخاوت ان سب سے بڑھ کر تھی۔ ایسا کبھی نہیں ہوا کہ کسی نے آپ سے سوال کیا ہو اور

آپ نے جواب میں نہیں کہا۔ اگر کچھ پاس ہوتا تو فوراً دے دیتے، ورنہ وعدہ کر لیتے۔

کبھی کہیں سے آپ کے پاس غنیمت کا مال آجاتا تو جب تک دے دلا کر اسے ختم نہ کر دیتے آپ کو بہت بے چینی رہتی تھی۔ ایک بار نعلے کے چار اونٹ آئے تقسیم کرنے کے بعد کچھ غلہ بچ رہا۔ آپ نے حضرت بلالؓ سے فرمایا کہ جب تک تقسیم نہ ہو جائے میں گھر میں نہ جاؤں گا۔ وہ رات آپ نے مسجد ہی میں بسر کی۔ دوسرے دن حضرت بلالؓ نے خوش خبری سنانی کہ ”یا رسول اللہ میں نے سارا نعلہ تقسیم کر دیا تب آپ گھر میں تشریف لے گئے ایک بار آپ کی بکریوں کا ریوڑ چڑھا تھا، بے شمار بکریاں تھیں، ایک شخص آپ کی خدمت میں حاضر ہوا اور کچھ بکریاں مانگیں۔ آپ نے سب کی سب سے دے دیں وہ آپ کی اس فیاضی سے حیرت میں رہ گیا۔

حنین کی لڑائی میں بہت سا غنیمت کا مال ملا تھا۔ آپ نے سب وہیں تقسیم کر دیا۔

واپس تشریف لے جا رہے تھے کہ دیہات کے عربوں کو خبر ہو گئی، آپ کی خدمت

میں حاضر ہوئے اور عرض کیا کہ ”یا رسول اللہ! کچھ ہمیں بھی عنایت فرمائیں“ دیہاتیوں

کی بہت بھڑ ہو گئی تھی۔ آپ گھبرا کر ایک درخت کی اوٹ میں کھڑے ہو گئے، لوگوں

نے آپ کی چادر پکڑ لی تھی وہ جسم سے اتر گئی۔ آپ نے فرمایا ”میری چادر سے دو-

خدا کی قسم اس جنگل کے درختوں کے برابر بھی اونٹ ہوتے تو میں سب تم کو دے دیتا۔“

آپ نے عام اعلان کر دیا تھا کہ جو کوئی مسلمان قرضدار مرے، اس کا قرضہ

میرے ذمہ ہے۔ اور جو کچھ چھوڑ جاتے تو اس کے بستے داروں کا حق ہے۔ مجھے

سے کوئی مطلب نہیں۔

کھانے پینے کی غذا ذرا سی چیزیں ہی دوسروں کو شریک کئے بغیر نہیں کھاتے تھے

ایک بار کلہجی پٹی، آپ کے ساتھ اس وقت کوئی ایک سو تیس صحابی تھے، آپ نے سب کا حصہ لگا یا جو باہر چلے گئے تھے ان کا حصہ رکھ چھوڑا۔
اکثر ایسا بھی ہوتا کہ کسی شخص سے کوئی چیز خرید لیتے اور قیمت ادا کرنے کے بعد پھر اسی کو واپس کر دیتے۔

ایک بار کہیں سے بہت سا مال آیا تھا۔ سب سامان مسجد میں ڈھیر کر دیا گیا۔ آپ نے تھوڑی دیر میں سارے کا سارا تقسیم کر دیا۔ ایک ننکا بھی باقی نہ رہا۔ اکثر فرمایا کہ دینے والا تو اللہ ہے مجھ میں تو بس اس کا خزانچی اور ہانٹنے والا ہوں، ایک نفعہ حضرت ابو ذرؓ سے فرمایا کہ اگر اُحد کا پہاڑ سارے کا سارا سونا بن جائے تب بھی مجھے یہ پسند نہ ہوگا کہ تین دن کے بعد اس میں سے ایک اشرفی بھی باقی رہ جائے۔

مہمان نوازی

مہمان نوازی بھی عربوں کی ایک بڑی خصوصیت تھی اور شہر کے بسنے والوں کے بدویوں میں زیادہ پائی جاتی تھی۔ مگر رسول اکرمؐ کی برابر ہی اس میں بھی کوئی نہیں کر سکتا تھا۔ آپ کے یہاں ہر روز مہمانوں کا تاتنا لگا رہتا تھا، عرب کے ہر حصے سے لوگ آتے اور آپ ہی کے مہمان ہوتے تھے۔ دو مال دار بنی بیوں کے گھر مہمانوں ہی کے لئے مخصوص کر دیئے گئے تھے۔ ان مہمانوں میں مسلمانوں کے علاوہ کافر، عیسائی، یہودی سبھی طرح کے لوگ ہوتے تھے۔ آپ ان سب کے ساتھ ایک سا برتاؤ کرتے تھے۔ راتوں کو ان کی خبر لیتے رہتے تھے کہ کہیں کسی قسم کی تکلیف نہ ہونے پائے۔ حبشہ سے نجاشی کا وفد آیا تو آپ نے خاص اپنے یہاں مہمان ٹھہرایا اور خود

ی ان کی تمام خدمتیں انجام دیں۔

ایک بار ایک کافر آپ کا مہمان ہوا، وہ بڑا پیٹو تھا۔ سات بکریوں کا دودھ پنی گیا۔ مگر جب تک اس کا پیٹ بھر نہیں گیا۔ آپ برابر سے پلاتے رہے۔
اصحاف صفحہ کی مفلسی کا ذکر ہم پہلے کر چکے ہیں۔ ان بزرگوں میں سے تین مصاحب تو بھوک کی وجہ سے اندھے ہو گئے تھے۔ بے چاروں پر کئی کئی دن فاقے سے گزر جاتے آپ ان کا سب سے زیادہ خیال رکھتے تھے، اکثر یہ آپ ہی کے ہمان ہوتے تھے۔

ایک دفعہ حضرت ابو ہریرہؓ پر کئی دن فاقے سے گزر گئے۔ بھوک کے مارے بڑا حال تھا بے چارے راستے پر بیٹھ گئے۔ اتفاق سے حضرت ابو بکرؓ ادھر سے گزرتے ابو ہریرہؓ نے ان سے قرآن شریف کی ایک آیت کے معنی پوچھے۔ مطلب یہ تھا کہ میری حالت دیکھ کر خود ہی پہچان لیں مگر انہوں نے کچھ توجہ نہ کی اور آیت کے معنی بتا کر چلے گئے۔ ذرا دیر کے بعد حضرت عمرؓ آئے انہوں نے بھی کچھ خیال نہ کیا۔ اتنے میں خود رسول اللہ صلی اللہ علیہ وسلم تشریف لے آئے دیکھتے ہی مسکرا دیئے اور اپنے ساتھ لے گئے۔ اس وقت کہیں سے دودھ آیا ہوا تھا۔ آپ نے تمام صفحہ والوں کو بلا کر یہ دودھ تقسیم کر دیا۔

مہمانوں کی وجہ سے آپ کو اور آپ کے سارے گھر کو اکثر فاقہ بھی کرنا پڑتا تھا۔ گھر میں جو کچھ ہوتا اس سے مہمانوں کی خاطر کرواتے اور خود بھوکے سوتے۔ آپ کے گھر میں ایک بڑا پیالہ تھا۔ دوپہر کو یہ پیالہ صفحہ والوں کے پاس لایا جاتا۔ سب اس کے آس پاس بیٹھ جاتے۔ خود آپ بھی ان کے شریک ہوتے

جگہ کم ہوتی تو آپ کو اکثر وہ بیٹھنا پڑتا۔

بھیک سے نفرت

بھیک مانگنا اور بے ضرورت سوال کرنا بڑے شرم اور بے غیرتی کی بات ہے۔ آپ کو بھی اس سے بھرت نفرت تھی۔ یوں تو آپ بڑے سچی اور نہماں نور سے کبھی کسی کا سوال رو نہیں کرتے تھے لیکن اگر کوئی بغیر سخت ضرورت کے آپ کا سوال کرتا تو آپ کو دلی تکلیف ہوتی جیسا کہ فرماتے کہ سوال کرنے سے یہ کہیں بہتر ہے کہ انسان رنگل سے لکڑی کا گٹھا پیٹھ پر لاد کر لاتے اور بازار میں اپنی کراپی آبرو بچائے۔

ایک صاحب قرض کی وجہ سے بہت پریشان تھے۔ آپ کی خدمت میں حاضر ہوئے اور حاجت بیان کی۔ آپ نے ان کی ضرورت پوری کرنے کا وعدہ فرمایا مگر ساتھ ہی یہ بھی فرمایا کہ صرف تین شخصوں کو جائز ہے کہ دوسروں کے گے ہاتھ پھیلائیں۔

- (۱) جس پر قرض کا پوچھ ہو۔ لیکن جب قرض ادا ہو جاتے تو پھر اسے نہیں مانگنا چاہئے۔
- (۲) جس پر کوئی ناگہانی مصیبت آ پڑی ہو اور اس کا روپیہ پیسہ بہ باد ہو گیا ہو۔
- وہ اس وقت تک مانگ سکتا ہے۔ جب تک کہ اس کی حالت درست نہ ہو جائے۔

(۳) جو کئی دن سے قاقہ کر رہا ہو اور تین آدمی گواہی دیں کہ واقعی مصیبت میں مبتلا ہے۔

ان کے علاوہ جو مانگ کر کھاتا ہے حرام کھاتا ہے۔

ایک دفعہ ایک انصاری آپ کی خدمت میں حاضر ہوئے۔ بے چارے بہت ہی غریب تھے۔ آپ سے اپنی حالت بیان کی اور کچھ سوال کیا۔ آپ نے

دریافت کیا کہ کیا تمہارے پاس کچھ بھی نہیں ہے؟ انہوں نے عرض کیا بس ایک بھوننا ہے اسی کو اور رضا ہوں اور ایک پانی پینے کا پیالہ ہے، آپ نے دونوں چیزیں منگو کر صحابہ کے ہاتھ دو درہم میں بیچ ڈالیں اور ان کو حکم دیا کہ ایک درہم کا کھانا خرید کر گھر دے آئیں اور ایک درہم کی رستی خریدیں اور جنگل سے لکڑی لا کر بازار میں بیچیں۔ یہ صاحب دس پندرہ دن کے بعد آپ کی خدمت میں حاضر ہوتے۔ اب ان کے پاس دس درہم جمع ہو گئے تھے آپ نے فرمایا یہ اچھا ہے یا یہ کہ قیامت میں گداہی کا داغ لگا کر جلتے:

حجۃ الوداع میں آپ صدقے کا مال تقسیم فرما رہے تھے۔ دو آدمی مانگنے کے لئے آئے۔ اچھے خاصے ہٹے کٹے موٹے تازے تھے۔ آپ نے فرمایا تم کہو تو اس میں سے کچھ دے دوں مگر مال دار اور تندرست لوگوں کا اس میں کوئی حصہ نہیں ہے۔

غریبوں سے محبت

آں حضرت رضی اللہ علیہ وسلم، امیر و غریب سب کو ایک نگاہ سے دیکھتے تھے بلکہ غریبوں سے آپ کو زیادہ محبت تھی۔ اس لئے کہ یہی غریب تو تھے جنہوں نے سب سے پہلے اسلام قبول کیا، جو اسلام پر اپنی جانیں فدا کرنے کو ہر وقت تیار رہتے تھے۔ مکے کے کافران کا مذاق اڑاتے تھے۔ طرح طرح کی تکلیفیں دیتے تھے مگر یہ اسلام کے شیدائی اپنے اللہ اور رسول کے لئے یہ سب کچھ سہتے تھے۔

سعد بن وقاص بہت مال دار آدمی تھے اپنے قبیلے کے سردار بھی تھے اس لئے

امیری کی کچھ شان پیدا ہو گئی تھی۔ غریبوں سے اپنے آپ کو کچھ اونچا سمجھتے تھے۔ آپ نے ایک دن ان سے کہا: ”یہی غریب تو ہیں جن کی بدولت تم مال دار ہو اور دکھاتے کھاتے اپنی دعا میں آپ اکثر فرماتے ”خدا یا! مجھے غریب رکھ، اس دنیا سے غریب اٹھا اور غریبوں ہی کے ساتھ میرا حشر ہو!“ ایک دفعہ حضرت عائشہؓ نے دریافت کیا ”یا رسول اللہ! یہ کیوں“ آپ نے فرمایا ”اس لئے کہ سب سے پہلے غریب ہی جنت میں جائیں گے۔ اے عائشہ! کسی کو اپنے دروازے سے مایوس نہ پھیرنا اگرچہ تمہارے پاس چھوڑے گا ایک ٹکڑا ہی کیوں ہو۔ غریبوں سے محبت کرو اور انہیں اپنے قریب رکھو۔ خدا ہی تمہیں اپنے نزدیک رکھے گا“

ایک صحابی بیان کرتے ہیں کہ ایک دفعہ میں مسجد نبوی میں بیٹھا تھا۔ غریب مہاجر حلقہ بنائے بیٹھے تھے کہ اتنے میں آن حضرت (صلی اللہ علیہ وسلم) تشریف لائے اور اس حلقے میں شامل ہو گئے۔ یہ دیکھ کر میں بھی ان کے پاس جا کر بیٹھ گیا۔ آپ نے فرمایا ”غریب مہاجروں کو خوشخبری ہو کہ وہ مال داروں سے پہلے جنت میں جائیں گے“ یہ سن کر غریبوں کے چہرے خوشی سے تڑپ اٹھے اور مجھے یہ حسرت ہوئی کہ کاش میں بھی ان ہی میں شامل ہوتا۔

مساوات

مساوات کے معنی یہ ہیں کہ غریب ہو یا امیر، آزاد ہو یا غلام سب کو برابر سمجھا جائے۔ سب کے ساتھ ایک سا سلوک کیا جائے۔ آن حضرتؐ کے متعلق ہم پہلے ہی بتا چکے ہیں کہ وہ سب کو ایک نگاہ سے دیکھتے تھے حضرت بلالؓ، حضرت صہیبؓ، حضرت سلمانؓ

یہ سب غلام تھے۔ مگر آپ کے نزدیک ان کا مرتبہ قریش کے امیروں اور سرداروں سے کم نہ تھا۔ ایک بار حضرت ابو بکرؓ نے حضرت بلالؓ اور حضرت سلمان سے کوئی سخت بات کہہ دی۔ آپ نے فرمایا: تم نے ان لوگوں کو ناراض تو نہیں کیا۔ ان کو ناراض کیا تو خدا کو ناراض کیا؟ حضرت ابو بکرؓ نے فوراً جا کر ان سے معافی مانگی۔

بدر کی لڑائی میں حضرت عباسؓ بھی گرفتار ہو کر آئے تھے۔ کافر اپنے قیدی فدیہ دے کر چھڑا رہے تھے۔ حضرت عباسؓ آپ کے چچا تھے۔ لوگوں نے چاہا کہ ان کو بغیر فدیہ کے چھوڑ دیا جائے۔ مگر آپ نے فرمایا کہ ایک درہم بھی معاف نہ کیا جائے۔ ایک دفعہ مجلس میں دائیں جانب ایک دیہاتی عرب بیٹھا تھا اور بائیں جانب حضرت ابو بکرؓ اور حضرت عمرؓ آپ کے سامنے دوڑھ آیا۔ آپ پی چکے تو حضرت عمرؓ نے اشارہ کیا کہ باقی حضرت ابو بکرؓ کو عنایت ہو مگر آپ نے فرمایا پہلے دائیں جانب والے کا حق ہے اور بچا ہوا دوڑھ دیہاتی کو دے دیا۔

مکے میں جب خانہ کعبہ بن رہا تھا تو آپ بھی اپنے کندھے پر پتھر اٹھا اٹھا کر لاتے تھے۔ مدینے میں مسجد نبوی کے بنتے وقت خدا کا رسول بھی مزدوروں کی طرح کام کر رہا تھا۔ غزوہ اُحزاب میں جب مدینے کے چاروں طرف خندق کھودی جا رہی تھی تو سب کے ساتھ آپ بھی پھاوڑا چلا رہے تھے۔

بدر کی لڑائی میں سواریاں کم تھیں۔ تین تین آدمیوں کے درمیان ایک اونٹ تھا۔ آپ بھی سب کی طرح دو آدمیوں کے ساتھ شریک تھے۔ لوگ باری باری سے سوار ہوتے تھے۔ صحابہ میں ہر ایک اصرار کرتا کہ حضور ہماری باری میں شریک ہو جائیں۔ مگر آپ اسے منظور نہ فرماتے۔

ایک سفر کے موقع پر سب مل کر کھانا پکانے لگے۔ ہر ایک کے ذمے ایک ایک کام کر دیا گیا۔ آپ نے اپنے ذمے سب سے لکڑیاں لانے کا کام لیا۔ صحابہ نے عرض کیا کہ آپ تشریف رکھیں ہم سب کام کر لیں گے، مگر آپ نے فرمایا: میں یہ پسند نہیں کرتا کہ تم سے اپنے کو بڑا بناؤں۔ خدا اس بندے کو پسند نہیں کرتا جو اپنے ساتھیوں سے بڑا بنتا ہے۔“

سادگی

آپ کی طبیعت میں بچپن ہی سے بناوٹ اور تکلف نام کو نہ تھا۔ ہمیشہ سادگی پسند کرتے تھے۔ مکتے میں تو خیر چنے دن گزرتے تکلیف ہی سے گزرے مگر دینے میں رفتہ رفتہ آپ کو بہت کامیابی نصیب ہوتی، تمام عرب آپ کے قدموں تلے آگیا تھا۔ آپ چاہتے تو بادشاہوں کی طرح ٹھاٹھ کی زندگی بسر کر سکتے تھے، رہنے کے لئے بڑے بڑے محل بنا سکتے تھے۔ اپنی خدمت کے لئے ہزاروں لوگوں کو چاکر رکھ سکتے تھے۔ اچھے سے اچھا کھا سکتے تھے۔ اچھے سے اچھا پہن سکتے تھے۔ مگر آپ نے ان باتوں کو ہمیشہ نفرت کی نظر سے دیکھا اور اپنی سادگی میں کوئی فرق نہ آنے دیا۔ مسجد نبوی میں آپ کے رہنے کے لئے جو مکان بنے تھے وہ یا تو کچی اینٹوں کے بہت ہی چھوٹے چھوٹے کمرے تھے یا چٹائیوں سے زمین گھیر دی گئی تھی۔ کھانے کا یہ حال تھا کہ جو کچھ سامنے آجاتا کھا لیتے۔ کبھی کبھی دو دو مہینے گھر میں آگ نہ جلتی۔ صرف دو دو اور کھجوروں پر گزار ہوتی۔ کپڑا ایک جوڑے سے زیادہ کبھی آپ کے پاس نہیں رہا۔ ہمیشہ موٹا جھوٹا پہنتے، زرق برق لباس سے آپ کو نفرت تھی۔

بٹھنے کے لئے فرش ضروری نہیں تھا۔ زمین پر چٹائی پر جہاں جگہ مل جاتی بٹھ جاتے
 بستر کے لئے چمڑے کا ایک گدا تھا جس میں بجائے روٹی کے کھجور کی چھال بھری تھی کبھی
 کبھی گھری چار پائی اور چٹائی پر بھی سو جاتے۔

حضرت عائشہؓ نے ایک دفعہ خوبصورتی کے لئے دیوار پر پردے لٹکا دیے تھے،
 آپ نے انہیں دیکھا تو فوراً پھاڑ ڈالا۔ اسی طرح ایک بار حضرت فاطمہؓ نے بچوں کو سونے
 کے کنگن پہنائے اور دروازے پر پردے لٹکائے۔ آپ ان کے گھر تشریف لے جا رہے
 تھے مگر یہ کیفیت دیکھ کر دروازے سے لوٹ آئے حضرت فاطمہؓ نے اسی وقت پردے
 علیحدہ کر دیے اور بچوں کے ہاتھ سے کنگن اتار لئے۔

اپنے ہاتھ سے کام کرنا

آج کل عام طور سے ہمارے یہاں گھر کا کام کرنا عجیب سمجھا جاتا ہے مگر خود ہمارے
 رسول کو جن کی ہم امت ہیں گھر کے کام کارج میں ذرا بھی تکلف نہ ہوتا تھا۔ آپ مکان
 میں اپنے ہاتھ سے جھاڑو دے لیتے تھے۔ دودھ دوہ لیتے تھے بازار سے سودا
 سلف خرید لاتے تھے۔ اونٹ کو اپنے ہاتھ سے باندھ دیتے تھے۔ ڈول میں ٹانگے
 لگا لیتے تھے۔ غلام کے ساتھ لکڑیاں گوندھ لیتے تھے۔ کپڑوں میں پیوند لگا لیتے تھے۔
 جوتی پھٹ جاتی تو خود ہی گانٹھ لیتے تھے۔

ایک بار اپنے ہاتھ سے مکان کی مرمت کر رہے تھے۔ دو صحابہ خدمت میں
 حاضر ہوئے اور آپ کو کام کرتے دیکھ کر خود بھی شریک ہو گئے۔ جب کام ہو چکا تو
 آپ نے ان کے لئے دعائیں مانگی۔

دوسروں کے کام کرنا

جس طرح آپ اپنے کام خود کر لیتے تھے۔ اسی طرح دوسروں کے کام کر دینے میں بھی آپ کو عار نہ تھا۔ یتیموں، یتیموں اور غریبوں کے کام آپ بڑی خوشی سے کرتے تھے۔ مدینے کی لڑکیاں آپ کی خدمت میں حاضر ہو کر اپنا کام بتاتیں آپ اسی وقت اٹھ کھڑے ہوتے اور ان کا کام کر دیتے۔

ایک صحابی کو آپ نے لڑائی پر بھیجا تھا۔ ان کے گھر میں کوئی مرد نہ تھا۔ عورتیں دودھ دوھنا نہیں جانتی تھیں۔ آپ روزانہ ان کے گھر جا کر دودھ دودھ آتے تھے۔ ایک بار آپ نماز کے لئے کھڑے ہو رہے تھے کہ ایک بدد آیا اور کہنے لگا ”یا رسول اللہ! میرا ذرا سا کام ہے ایسا نہ ہو بھول جاؤں اس لئے پہلے اسے کرو دیجئے“ آپ اسی وقت مسجد سے باہر نکل آئے اور اس کا کام کر دیا پھر نماز پڑھی۔

ہمدردی اور رحم دلی

آں حضرت بہت ہی ہمدرد اور رحم دل تھے۔ خود خدا نے آپ کو ”رحمت اللعالمین“ (دو دنوں جہانوں کے لئے رحمت) کا لقب عطا کیا ہے آپ کی ہمدردی اور رحم دلی تمام دنیا کے لئے عام تھی، آپ نے کبھی کسی کے حق میں بددعا نہیں کی۔ بعض موقوں پر صحابہ کو دشمنوں سے سخت تکلیف پہنچی انھوں نے آپ سے ان کے حق میں بددعا کرنے کی درخواست کی۔ مگر آپ نے ہمیشہ ہی جواب دیا کہ میں دنیا میں لعنت کے لئے نہیں آیا ہوں بلکہ رحمت بنا کر بھیجا گیا ہوں۔ آپ مسلمانوں کو ہمیشہ نصیحت کرتے تھے کہ

انہیں بہت محبت تھی وہ اتفاق سے مر گیا تو انہیں بہت رنج ہوا، آپ نے انہیں
 غم گین دیکھ کر فرمایا ابو عمیر! تمہارے مولے نے یہ کیا حرکت کی؟ خود حضرت انس
 کو آپ دوکان والے کہہ کر پکارتے تھے۔

ایک صحابی نے آپ سے اونٹ کے لئے درخواست کی۔ آپ نے فرمایا
 میں تمہیں اونٹنی کا بچہ دوں گا! ان بے چارے نے پریشان ہو کر کہا: یا رسول اللہ
 میں اونٹنی کا بچہ لے کر کیا کروں گا؟ آپ نے فرمایا: عقلمند! کوئی اونٹ ایسا بھی
 جو اونٹنی کا بچہ نہ ہو!

ایک بڑی بی خدمت میں حاضر ہوئیں اور عرض کیا: یا رسول! آپ میرے
 لئے جنت کی دعا کیجئے! آپ نے فرمایا: بڑھیاں بہشت میں نہ جائیں گی! بڑی بی
 کو بہت صدمہ ہوا اور روتی ہوئی واپس چلیں۔ آپ نے صحابہ سے فرمایا: انہیں
 سمجھا دو کہ بڑھیاں بہشت میں جائیں گی مگر جو ان ہو کر!



مصنف کی دوسری کتابیں

دنیا کے بچے

اس کتاب میں چودہ مختلف بچوں کے حالات بہت اچھونے
انداز میں لکھے گئے ہیں۔ بچوں نے اسے اتنا پسند کیا کہ کتاب ہاتھوں ہاتھ
بک گئی۔ تھوڑی سی کاپیاں رہ گئی ہیں۔ جگہ جگہ تصویروں نے اس کتاب
کی دلچسپی اور بڑھادی ہے۔ قیمت کچھ بھی نہیں صرف ۱۰

ناموران اسلام

اس کتاب میں مسلمانوں کے بہت بڑے لوگوں کے حالات
بچوں کے لئے لکھے گئے ہیں۔ کتاب کے پڑھنے سے معلوم ہوگا
کہ ہمارے بزرگوں نے دوسروں کے فائدے کے لئے کیسے اچھے
اچھے کام کئے۔ (زیر طبع)

مکتبہ جامعہ دہلی

6596